υ Λ	Ų·	<i>Y.</i>	4	4	บ	U"
n di	<u>ሉ</u>	ሊ ሒ	ሳ ሐ	<u>ሉ</u> \	ል ሕ	ሎ
σD	<i>a</i> v-	ሚ	<i>a</i> 9	ф. •	ም	do Yr
w	w.	ų	ું ખું	ૡ૿૽	עק	y
4	ب	ሢ ሪ ሲ ሺ	6	6	, C	Ċ
ñ	ሱ	Ų.	ሳ	ሴ	ሽ	ሶ
ሽ	ሱ	ñ.	ቫ	ቪ	ስ ሽ	7
ф	¢	ę	,	4	à	4
n	ቡ	ቂ ቢ	ባ	ቤ	ቅ ብ ት	ቦ
ተ	ቱ	t	ナ	t	<i>ন</i>	<i>ቶ</i> -
干	干	ቲ ቺ ኂ	チ	ቼ	ች	ቶ ቾ
7	ኍ	ኂ.	ク	7	ኅ	ኇ
ን ኝ	ኍ ኍ	ኒ ኚ ኢ	<i>ኃ</i> ና ኛ	'L	ች ጎ ን	ኇ ኇ ኞ
7	<i>ች</i>	7.	ጙ	T.		ኞ
አ	ሎ	ኢ	ኣ	ኤ	እ ክ ኽ	አ
h ·	ኩ	h. ħ.	ካ ን	h ħ	ħ	ኮ ኽ ዎ ያ ዞ
'n	ዀ	ኺ	ዃ	ኺ		ሽ
Ø	ዉ	ዊ ዒ	P	P	ው	p
0	0.	4.	9	9.	b	9
H oc	ዙ 26	H.	ዛ	11.	H	H
Ή	ገና	ገር	ዣ	ገር ዶ	ዥ	ነ የ
	ዩ ዱ	R.	۶	γ. 0	ይ	۴
L E	ኍ ጁ	ዲ ጂ	<i>ዳ</i> ጃ	l L	e E	e X
7	ች ጉ	7.	2	ž	க	ጆ ጎ
т	<i>ጉ</i> ብዮ	<i>ሊ</i> ጢ	ф	ጤ	ግ ጥ	ጥ ጠ
ጨ	ÃD:	иц 2 0	ஷ	W	ą.	Çer Iv
Ŕ	ጵ	ጪ ጲ ՝	A	ጴ	ጵ	Ŕ
.: Я	ጱ	ጺ	8	ጼ	ጽ	Я
θ	θ-	9	9	1	ð	9
в.	4.	6.	4	60	ર્જ.	9 6.
.1,	Ŧ	T.	Т	Т	<u>T</u>	T
<u>}</u> -)r·	ት የ	<u>ካ</u>			
7	7.	7 .	3 2	8 9 5 6)	ÄÄÜÏ ÇİŞEP
4.	·Þ·	фч. Ль	東 東	KONY	4	r 7 PPP
))	<i>ጎ</i> ኑ	2. 2.			

ታሪክና ምሳሌ

*፩*ኛ መጽሐፍ

ከከበደ ሚካኤል

© ሜጋ አካታሚና ማከፋፊያ ኃ/የተ/የግ/ጣህበር 1999

2 011-5-52 14 64 011-1-23 29 05 011-1-23 29 06 011-1-57 44 84

⊠ 9144 አዲስ አበባ ኢትዮጵያ

ሁስተኛ አትም 1999 ዓ.ም የመጀመሪያ አትም

ቀ ጥር	የአርስት ማውጫ	78
å ľ	እጅንም በሰት ይተዳል ስፍት	ğ
ВÕ	F3 445 Lang	<u>ac</u>
吞吞	በአንድ ባለጠ <i>ጋ</i> በረት የሆነ ሁከት	ØQ
荔葉	የክቶ ሰው ስሙ ሁልጊዜ መፕፎ ነው	ଉଦ
8%	አንድ ፊላስፋ	ą,
乔 基	ፋኖስና ብር <i>ጭቆ</i>	9
都	TA+C	9₽
ð	አዝማሪና የውሃ ሙላት	98
ФĎ	rcc	9£
ЭĶ	ስነፍ ይከሥራል ሠራተኛ ይከብራል	9
ar	ክቶ ሰው	聚
Дĝ	የሠራተኞች ዋク	95
<u>ወ</u> ጀ	አስተዋይ ተማሪ	9%
M.	46 M45	97
gi,	ሞት ሁሉን እኩል ያደር <i>ጋ</i> ል	¥#
95	ሰው ለመሆን ብት ፈል ግ	92
9 0	አንድ ሰውና አንድ ዝንጀሮ	套
9	የፈላስፎች ንንንር	24
9 <u>£</u>	የሰው እንቢተኛነት	SQ.
	•	

አገር

አንር ፡ በታሪክ ፡ በቋንቋ ፡ በሃይማኖት ፡ በልማድ ፡ በተስፋ ፡ በደ ስታና ፡ በመከራ ፡ ተሳስሮ ፡ የሚኖር ፡ አንድ ፡, ወንን ፡ የሆነ ፡ ሕዝብ ፡ የሚኖርበት ፡ የዓለም ፡ ክፍል ፡ ነው ፡

አንር ፡ ማስት ፡ አያት ፡ ቅድም ፡ አያት ፡ የተወለዱበት ፤ አድንውም ፡ በጀግንነት ፡ ከውጪ ፡ ጠላት ፡ እየተከላከሱ ፡ ለሕዝብና ፡ ለመንግሥት ፡ የሚጠቅም ፡ ሥራ ፡ ሥርተው ፡ ዕድሜያቸው ፡ ሲደርስም ፡ ልጆቻቸውን ፡ ተከተው ፡ የተቀበሩበት ፡ ዅድንድ ፡ ነው ፡

በመወሰድ ፡ አትብት ፤ በመሞት ፡ አካል ፡ ከአፈሩ ፡ *ጋራ ፡* ስለሚዋ ሐድ ፡ የአንሩ ፡ አፈር ፡ ሕዝቡ ፡ በላዩ ፡ የሚኖሩበት ፡ ማለት ፡ ነው ፡

አግዚአብሔር ፡ ከምድሯ ፡ ፍሬ ፡ ሕይወት ፡ አንዲጎኝባት ፡ በማድ ረጉ ፡ አንር ፡ አያጠባች ፡ የምታሳድግ ፤ ፍቅሯ ፡ በአተንት ፡ በሥጋ ፡ ኅብቶ ፡ የማይደመሰስ ፡ የሆነች ፡ አናት ፡ ማለት ፡ ነው ፡፡

ከልጅነት ፡ ጀምሮ ፡ ወንዙን ፡ ተራራውን ፡ ሜዳውን ፡ ቆላውንና ፡ ደጋውን ፡ በማየት ፡ ስለ ፡ ማደግ ፤ አባቶች ፡ በሕይወትና ፡ በሞት ፡ የው ሩበት ፡ ደግ ፡ ሥራ ፡ በአአምሮ ፡ ታትሞ ፡ ስለቀረ ፡ በአገር ፡ አስካሉ ፡ ሲታይ ፤ በስደት ፡ ሲሆኑ ፡ ሲታሰብ ፤ ፍቅርና ፡ ናፍቆት ፡ የሚያሳድር ፡ አገር ፡ ነው ፡

አንር ፡ አባት ፡ አናት ፡ ፴መድ ፡ ምግብ ፡ ጌጥና ፡ ሀብት ፡ በመሆኑ ፡ ድኽነትና ፡ ጥቃት ፡ በመጣ ፡ ቀ ጥር ፡ አስከ ፡ ሞት ፡ ድረስ ፡ አንዲሠራ በት ፡ ከአያት ፡ ከቅድም ፡ አያትና ፡ ከአባቶች ፡ በተብቅ ፡ አደራ ፡ የተ ስጠ ፡ ገንዘብ ፡ ነው ፡

* * *

<u>ሕዝብ</u>¤

ሕዝብ ፡ በአንድ ፡ እንር ፡ በአንድ ፡ መንግሥት ፡ በአንድ ፡ ሰን ደቅ ፡ ዓላማ ፡ በአንድ ፡ ሕግ ፡ ጥላ ፡ ተሰብስበው ፡ የሚኖሩ ፡ ሰዎች ፡ ማስት ፡ ነው ፡

አንድ ፡ ሕዝብ ፡ በትውልድ ፡ በቋንቋና ፡ በሃይማኖት ፡ መንኖኘት ፡ ብቻ ፡ ሳይሆን ፤ ባለፈው ፡ ኦሮው ፡ ደስታና ፡ መከራን ፡ በአንድነት ፡ የተ ካፈለ ፤ በአስተዳደሩም ፡ በልዩ ፡ ልዩ ፡ ሥራ ፡ የተሳሰረ ፤ ለወደፌትም ፡ አሠራዋስሁ ፡ በሚለውና ፡ ስለ ፡ አንሩና ፡ ስለ ፡ መንግሥቱ ፡ ያለው ፡ ተስፋ ፡ አንድ ፡ የሆነ ፡ ማለት ፡ ነው ፣

ሰንደቅ ፡ ዓላማ ።

ሰንደቅ ፡ ዓላማ ፡ የንጻነት ፡ ምልክት ፡ የእንድ ፡ ሕዝብ ፡ ማተብ ፤ የኅብረት ፡ ማሰሪያ ፡ ተብቅ ፡ ሐረግ ፡ ነው ፡ « ተመልከት ፡ ዓሳማሀን ፡ ተከተል ፡ አለቃሀን ፡ »

ነጋሪቱ ፡ እየተጕሰሙ ፤ ሥራዊቱ ፡ እየተመሙ ፡ ሲሄድ ፤ ሰንደቅ ፡ ዓሳማ ፡ ትእምርተ ፡ ኅይል ፡ ትእምርተ ፡ መዊፅ ፡ ነው ፣

ሰንደቅ ፡ ዓላማችን ፡ አረንጓኤ ፤ ብሜና ፡ ቀይ ፡ ሦስት ፡ ቀለማት ፡ ናቸው ፡፡ ምሳሌያቸውም ፡ አረንጓኤው ፡ ተስፋ ፤ ልምላሜና ፡ ሀብት ፡፡ ብጫው ፡ ሃይማኖች ፤ አበባና ፡ ፍሬ ፡፡ ቀዩ ፡ ፍቅር ፤ መሥዋዕትነትና ፡ ጀ**ኅን**ንት ፡ ነው ፡፡

* * *

እኛ ፣ ኢትዮጵያውያን ፣ ባሁኑ ፣ ጊዜ ፣ በግድ ፣ ልንከተለውና ፣ ልንፈጽ መው ፣ የሚገባን ፣ ዐሳብ ፣ ከዚህ ፣ ቀጥሎ ፣ ያለው ፣ ነው ፣

አንደኛ፣ ኢትዮጵያዊ የሆንሀ ሰው ሁሉ ሰንደቅ ዓሳማሀ አገርሀና ንጻንትሀ የሚጠቁበትን ነገር ሰማስወንድ፣ ወይም ደግሞ እነሱ የሚጠቀሙበትን ሥራ ለመፈጸም ብለሀ በሞትሀ ጊዜ በስማይና በምድር ስምሀ በወርቅ ቀለም የሚጻፍበትን የሰማዕትነት ሥራ መስራትሀን ልብሀ ተረድቶት ደስ ይበለው።

ሁለተኛ ፤ —አገርን ፡ መውደድ ፡ ማለት ፡ አገርህ ፡ የምትጠቀም በትንና ፡ የምትከበርበትን ፡ ሥራ ፡ መሥራት ፡ ነው ፡

ሦስተኛ ፣ —አኅርሀንና ፡ ወገንሀን ፡ የሚያስንቅ ፡ ወይም ፡ የሚጎዳ ፡ ሥራ ፡ ከመሥራት ፡ መሞት ፡ ይሻልኻል ፡፡

አራተኛ ፡— እኛ ፡ ኢትዮጵያውያን ፡ የምንሠራው ፡ ሥራ ፡ መል ካም ፡ ቢሆን ፡ አገራቸን ፡ ኢትዮጵያ ፡ እንደምትክበር ፤ የምንሠራው ፡ ሥራ ፡ መተፎ ፡ ቢሆን ፡ ግን ፡ እንደምትዋሪድ ፡ ኢትርሳ ፡

አምስተኛ ፣— ኢትዮጵያ ፣ አገርሀ ፣ ከሴሎቹ ፣ ከማነኛዎቹም ፣ አገ ሮች ፣ ሁሎ ፣ ይልቅ ፣ የምትበልጥብህ ፣ መሆንዋ ፣ ቀንም ፣ ሆነ ፣ ሴሊት ፣ በወሳብህ ፣ ውስጥ ፣ ሳይረሳና ፣ ሳይዘነጋ ፣ ተጽፎ ፣ ይኑር ፣

ስድስተኛ ፤— ማንኛውም ፡ የውጭ ፡ አገር ፡ ሰው ፡ ለተወለደባት ፡ አገሩ ፡ የሚያስብላት ፡ መልካም ፡ ዐሳብ ፤ ወይም ፡ የሠራሳት ፡ መልካም ፡ ሥራ ፡ ሲነገር ፡ በሰማሀ ፤ ወይም ፡ ተጽፎ ፡ ባየሀ ፡ ጊዜ ፡ አንተም ፡ ደግሞ ፡ እንደዚሁ ፡ ይህንት ፡ ያህል ፡ ላገርሀ ፡ ለኢትዮጵያ ፡ ልታስብላትና ፡ ልት ሠራላት ፡ የሚገባህ ፡ መሆኑን ፡ ዕወቀው ።

ሰባተኛ ፤--- አንድ ፡ አ.ትዮጵያዊ ፡ ሲበደልና ፡ ሲጠቃ ፡ ባየህ ፡ ጊዜ ፡ የተበደለችውና ፡ የተጠቃቸው ፡ አናትህ ፡ ኢ.ትዮጵያ ፡ መሆንዋን ፡ ተረዳው ፡፡

ስምንተኛ ፤— ኢትዮጵያ ፡ አገርህ ፡ በእውነት ፡ ትልቅ ፡ ሳትሆንና ፡ ወንድሞችህም ፡ ኢትዮጵያውያን ፡ ሁሉ ፡ ሳይደላቸው ፡ አንተ ፡ ብቻህን ፡

የምታገኘው ፣ ዶስታ ፣ ገንዘብና ፣ ተድላ ፡ በሕልም ፣ እንደ፡ተገኘ፡ ወርቅ ፡ መና ፡ ባዶ ፣ ሆኖ ፡ የሚቀር ፡ መሆኑን ፡ ልብህ ፡ አይዘንጋው ፡፡

<u>ዘጠንኛ ፤</u>— ብዙ ፣ ንንዘብና ፣ ብዙ ፣ ርስት ፣ ከማግኘት ፣ ይልቅ ፡ **ሲአ**ንሩ ፣ ትልቅ ፣ ሥራ ፣ የሠራሳት ፣ ሰሙ ፣ ስሙ ፣ ለዘለዓለም ፣ ብታሪክ ፣ **ሲ**መራ ፣ ይኖራል ¤

<u>ወሥረኛ ፤</u> ጐሎቹ ፣ የዓለም ፣ ንንሥታት ፣ ከደረሱበት ፣ የሥልጣኔ ፡ ዶሬጃ ፣ ላይ ፣ አንራችን ፣ ኢትዮጵያ ፣ በቶሎ ፣ አንድትደርስ ፡ አኛ ፡ ኢት **ዮጵያው**ያን ፣ ሁሉ ፣ ማስብና ፣ መጣጣር ፣ ይንባናል ¤ ድካማችንና ፡ ትጋ ታችንም ፣ በተለየ ፣ ለዚሁ ፣ ዐሳብ ፣ ብቻ ፣ እንዲሆን ፣ ያስፈልጋል =

በአንድ ፡ ዓመት ፡ ውስጥ ፡ ሦስት ፡ መቶ ፡ ስድሳ ፡ አምስት፡ ቀኖች፡ **አሉ** ፡ በአራት ፡ ዓመት ፡ አንድ ፡ ጊዜ ፡ ግን ፡ ሦስት ፡ መቶ ፡ ስድሳ ፡ ስድ ስት ፡ ቀኖች ፡ ይሆናሉ ፡ ይኸውም ፡ የሚሆነው ፡ ጳጉሜ ፡ ስድስት ፡ ቀን ፡ **በም**ትውልበት ፡ ዘመን ፡ ነው ፡

በአንድ ፡ ዓመት ፡ ውስጥ ፡ ዐሥራ ፡ ሁለት ፡ ወሮች፡ አሉ ፡፡ እነሱም፡ መስከረም ፡ ጥቅምት ፤ ኅዳር ፤ ታኅሣሥ ፤ ጥር ፤ የካቲት ፤ መጋቢት ፤ ሚያ ዝያ ፤ ማንበት ፤ ሰኔ፤ ሐምሌ ፤ ንሐሴ ፡ ናቸው ፡፡ በመጨረሻም ፡ በሦስቱ ፡ ዓመት ፡ አምስት ፡ ቀን ፤ በአራተኛው ፡ ዓመት ፡ አንድ ፡ ጊዜ ፡ ግን ፡ ስድ ስት ፡ ቀን ፡ የምትውል ፡ ጳጉሜ ፡ አለች ፡፡

*ዐሥራ ፡ ሁ*ለቱ ፡ ወሮች ፡ በ*ያንዳንዳቸው ፡* ውስጥ ፡ *ሠ*ላሳ ፡ ቀኖች ፡ **አሏቸው** ፡

በእንድ ፣ ዓመት ፣ ውስጥ ፣ ዐምሳ ፣ ሁለት ፣ ሳምንቶች ፣ አሉ ¤ በአ ንድ ፣ ሳምንት ፣ ውስጥ ፣ ስባት ፣ ቀኖች ፣ አሉ ¤ እንሱም ፣ ሰኞ ፤ ማክሰኞ ፣ ሬ**ቤፅ ፤ ጎሙ**ስ ፤ ዐርብ ፤ ቅዳሜ ፤ ኢሑድ ፣ ናቸው ¤

በእንድ ፡ ቀን ፡ ውስጥ ፡ ሓያ ፡ አራት ፡ ስዓቶች ፡ አሉ ፡፡ በአንድ ፡ **ሰዓት** ፡ ውስጥ ፡ ስድሳ ፡ ደቂቃዎች ፡ አሉ ፡፡

የዓመቱ ፡ ወሮች ፡ በአራት ፡ ክፍል ፡ ይክፈላሉ # እንዚህ ፡ አራቱ ፡ የዓመት ፡ ክፍሎች ፤ ጥቢ ፥ በጋ ፥ በልማ ፥ ክረምት ፡ ናቸው # እግዚአብሔርን ፡ መፍራት ፡ የተበብ ፡ ሁሉ ፡ መጀመሪያ ፡ ነው #

ከማዘዝ ፡ በፊት ፡ አስቀድሞ ፡ መታዘዝን ፡ ማወቅ ፡ ያስፈልጋል ፡ *

ተሩም፣ ነገር ፣ ቢሆን ፣ ከመጠን ፣ ካለፈ ፣ ሁል፣ጊዜም ፣ መጥፎ ፣ ነው ¤

ትዕቢትና፡ ውርደት ፡ አካልና ፡ ጥነ ፡ ናቸው ፡፡ ሳይለያዩ ፡ ሁል፡ጊዜ፡ ተጻሚና ፡ ተከታይ ፡ ሆነው ፡ ተያይዘው ፡ ሲሄዱ ፡ ይኖራሱ ፡፡

አሀልና ፡ ውሃ ፡ ሰውነትን ፡ እንደሚመግቡት ፡ ሁሉ ፡ መጸሕፍትን፡ ማንበብም ፡ እንደዚሁ ፡ መንፈስን ፡ ይመግበዋል ፡

ከበላይህ ፡ ያሎትን ፡ ሰዎች ፡ ኢያየህ ፡ በልብህ ፡ ቅናት ፡ አይደርብህ። ይልቅስ ፡ ካንተ ፡ በታች ፡ ያሉትን ፡ ችግረኞች ፡ ኢየተመለከትህ ፡ ዕድ ልህ ፡ ከነሱ ፡ የተሻለ ፡ በመሆኑ ፡ ፈጣሪህን ፡ አመስግነው ።

ማንም ፡ ሰሙ ፡ ቢሆን ፡ መከራ ፡ ወድቆበት ፡ ባየሀ ፡ ጊዜ ፡ አትፍሪ ድበት ፡ ወይም ፡ አትጨክንበት ፡ በእሱ ፡ ሳይ ፡ የደረሰ ፡ መከራ ፡ ምና ልባት ፡ ባንተም ፡ ሳይ ፡ ወደፊት ፡ ሳይደርስብሀ ፡ አይቀርም ፡ ይሆናል ፡

ምንም ፡ እንኳን ፡ የሚያስመሰግንህ ፡ ትልቅ ፡ ሥራ ፡ ብትሥራ ፡ ምን ፡ ጊዜም ፡ ቢሆን ፡ አትመካበት ፡ ትምክሕት ፡ ማንኛውንም ፡ ዋጋ ፡ ቢሆን ፡ ያቀስዋል ፤ ትሕትና ፡ ግን ፡ ከሁሉ ፡ ሞያ ፡ የበለጠ ፡ ዋጋ ፡ ያለው ፡ ባሕርይ ፡ ነው ፡

ስው ፡ በሕይወቱ ፡ ሲኖር ፡ የሚያገኘውን ፡ መልካም ፡ ነገር ፡ ሁሉ፡ የሚቀበለው ፡ ከተወለደባት ፡ አገር ፡ ስለ ፡ ሆነ ፡ አስፈላጊ ፡ ምክንያት ፡ በመጣ ፡ ጊዜ ፡ ያለውን ፡ መልካም ፡ ነገር ፡ ሁሉ ፡ ሕይወቱን ፡ እንኳን ፡ ሳይቀር ፡ ሳያመነታ ፡ ላገሩ ፡ ሲል ፡ ሊሠዋ ፡ ይገባዋል ፡

የፈረንሳዊ ፣ ተወላጅ ፣ የሆነ ፣ አንድ ፣ ዐዋቂ ፣ እንዲሀ ፣ አለ ፣ ቃል፣ ለሰው ፣ የተሰጠው ፣ ዐሳቡን ፣ ሊንልጥበት ፣ ነው ፣ ይባላል ፣ ይህ ፣ ግን ፣ ሐሰት ፡ ነው ፤ ቃልስ ፡ ለሰው ፡ ልጅ ፡ የተሰጠው ፡ ዐሳቡን ፡ እንዲሸፍ ንበት ፡ ነው #

አንድ ፣ ትልቅ ፣ ሊቅ ፣ ስለ ፣ ስንፍና ፣ መጥፎነት ፣ ሲናገር ፣ እንዲሀ ፣ አለ ፣ ማናቸውንም ፣ ዐይነት ፣ ጥፋት ፣ ያጠፋ ፣ ሰው ፣ ሁሉ ፣ ይቅርታ ፣ ቢደረግለት ፣ የተነባ ፣ ነው ¤ ምሕረት ፡ ሊደረግለት ፣ የማይነባው ፡ አንድ ፣ ብቻ፣ አለ ፤ እሱም፣ ሰነፍ፣ ሰው፣ ነው።

ከተንት ፣ ጀምሮ ፣ ሲነነር ፣ የሚኖር ፣ አንድ ፣ የላቲን ፣ ተረት ፣ እን ዲህ ፡ ይላል # ጦርነት ፡ እንዳይመጣብህ ፡ ብትፈልግ ፡ ሁልጊዜ ፡ ሰጦር ንት ፣ የተሰናዳህ ፣ ሆነህ ፣ መቀመጥ ፣ ይ<u>ገባሀ</u>ል ፣

በጌታና ፡ በድኽ ፡ ሰው ፡ መካከል ፡ የሚገኘው ፡ ልዩነት ፡ በጣም ፡ የተራራቀ፣ ነው ፣ ይሁን፣ እንጂ፣ ጌትነትና፣ ድኸነት፣ ሥን፣ ለሥን፣ ሲሄዱ ፣ ይኖራሉ #

ፀሓይ ፡ ጡዋት ፡ ጡዋት ፡ የምትወጣው ፡ የሱን ፡ ድምጥ ፡ ስምታ ፡ እየመሰለው ፣ በልቡ ፣ ሲኰራ ፣ የሚኖር ፣ አንዳንድ ፣ አውራ ፣ ዶሮ ፣ አለ ፣ ይባላል ፣ በሕዝብም ፣ መካከል ፣ እንደዚሁ ፣ ሊሠሩት ፣ የማይችሎትን ፣ ተልቅ ፡ ሥራ ፡ የሥሩት ፡ እየመሰላቸው ፡ በከንቱ ፡ ሲመኩ ፡ የሚታዩ ፡ ሰዎች ፣ ይንኛሉ #

ምቀኝ ፡ ሰው ፡ የክፋቱ ፡ ብዛት ፡ የሞቱ ፡ ሰዓት ፡ በደረሰች ፡ ጊዜ ፡ እኔ ፣ ከምትኩኝ ፣ በኋላ ፣ ዓለም ፣ ጨለማ ፣ ሁና ፣ ትቅር ፣ ብሎ ፣ በማሰብ ፣ **የሚቻለው** ፡ ቢሆን ፡ ኖሮ ፡ ፀሐይን ፡ አጥፍቶዋት ፡ ለመሞት ፡ በወ ዶዶ፣ ነበር ፣ ቅን፣ ሰው፣ ግን፣ ለዓለም፣ የሚጠቅም፣ ሥራ፣ ለ**ም**ሥ ራት ፣ ሲል ፣ ሕይወቱን ፣ ይሠዋል ፣

ማወቅ፤ሁለተኛው፡ መናገርን፡ ማወቅ፤ሦስተኛው፡ መሥራትን፡ማወቅ፤ አብዛኞቹ፡ ብልኆች፡ የሚባሉ፡ ሰዎች፡ ከእንዚሀ፡ ከሦስቱ፡ አንደኛ ውን፡ ብቻ፡ ነው፡ የሚይዙ፡ ወይም፡ መሥራት፡ ያውቁና፡ ትክክል፡ ማሰብ፡ አይቸሉም፡ ይሆናል፡፡ ስስዚህ፡ ትክክል፡ ካሰማሰባቸው፡ የተ ነሣ: ደክመው: የሠሩት፡ ሥራ: ሁሉ፡ ይፌርሳል። ወይም: ደግሞ: ንግግር፡ አሳጣሪዎች፡ ዐሳባቸውና፡ ሥራቸው፡ ብሳሽ፡ ይሆናል። ትክ ክል፡ ዐስቦ፡ ያለበውን፡ ትክክል፡ አድርጎ፡ በቃል፤ ወይም፡ በጽሕፌት፡ አስረድቶ፡ እንዳስበውና፡ እንደተናገረውም፡ አድርጎ፡ ትክክል፡ የሚ *ሥራ*። ለው። አውነት። ትልቅ፡ ዐዋቂ፡ ነው፡ ሲባል፡ ይቻላል።

ደሰታ፡ ምንድን፡ ነው፡ ብሰው፡ ቢጠይቁት፡ እንዱ፡ ሊቅ፡ ደስታ+

በዓለም: ላይ፡ ትልቅ፡ ሥራ፡ ስመሥራት፡ የሚቻለው፡ ሠሪው፡ ሰውና፡ ስመሥራት፡ የተመቸበት፡ ጊዜ፡ እንዚህ፡ ሁለቱ፡ ሲገናኝ፡ ነው። ትልቁን፡ ሥራ፡ ስመሥራት፡ የሚችስው፡ ሰው፡ ባልተመቸ፡ **2ዜ**፡ ሲልጠር፡ ሲ*ሠራው፡ የሚች*ሰው*ን፡ ሥራ*፡ ሳይሠራው፡ መቅረት፡ **ማድ: ይሆንበታል። ልሥራም፡ ቢል፡ ጊዜው፡ አይደለምና፡ አይሆን**ለ ትም። ትልቅ፡ ሥራ፡ ስመሥራት፡ የተመቸ፡ በሆነበት፡ ጊዜ፡ ደግሞ፡ ሊሠራው። የሚችል፡ ሰው፡ ባለመልጠሩ፡ መልካሙ፡ ጊዜ፡ በከንቱ፡ ያልፋል። እንዚህም፡ ሁለቱ፡ ተፈላላጊ፡ ነገሮች፡ የሚገናኙት፡ በብዙ፡ ዘ*መን*፡ ውስጥ፡ ጥቂት፡ ጊዜ፡ ነው።፡

እንድ፡ ትልቅ፡ **ሲቅ፡ እንዲ**ሀ፡ ተናገረ፡ በእጅ፡ ከማይ**ቧጠ**ጥ፤ በአግር፡ ከማይቈነጠጥ፡ ከትልቅ፡ ገደል፡ ወጥቶ፡ ከጫፉ፡ ሳይ ስሙድ

ረስ ፡ የሚችል 1 ወይም ፡ በክንፎቹ ፡ የሚበር ፡ ንስር 1 ወይም ፡ በሆዷ ፡ የምትሎተት ፡ ትል ፡ እንዚህ ፡ ሁለቱ ፡ ብቻ ፡ ናቸው ፡፡ በዓለም ፡ ላይም ፡ ከትልቅ ፡ ማዕርግ ፡ ለመድረስ ፡ የሚችሉ ፡ ወይም ፡ በግዛ ፡ ራሳቸው ፡ ዋጋ ፡ የሚንሥ ፤ ወይም ፡ ደግሞ ፡ በተንኰልና ፡ በወራዳ ፡ ሥራ ፡ እየተልከበኩ ፡ ዴያፍ ፡ በሆን ፡ ምግባር ፡ ራሳቸውን ፡ ወደ ፡ መሬት ፡ ቀብረው ፡ ውስተ ፡ ለውስተ ፡ የሚሎተቱ ፡ ዝቅተኞችና ፡ ተንኰለኞች ፡ ስዎች ፡ ናቸው ፡፡

ስው ፡ ደስ ፡ ባለውና ፡ በተመቸው ፡ ሰዓት ፡ የጊዜው ፡ ሁኔታ ፡ ሳይ ለወጉ ፡ እንዳለ ፡ ሆኖ ፡ ቢኖር ፡ ይፈቅዳል ፡ ደግሞ ፡ ሰው ፡ በከፋውና ፡ በተበላጨ ፡ ጊዜ ፡ ዓለም ፡ ብትበጠበጥና ፡ የጊዜውም ፡ ሁኔታ ፡ ቢለዋ ወጥለት ፡ ይወዳል ፡ ግን ፡ መሬትን ፡ ከመዞርዋና ፡ ከመሽከርከርዋ ፡ አን ዲት ፡ ደቂቃ ፡ እንኳን ፡ ሲያቆጣት ፡ የሚቸል ፡ ነገር ፡ እንደሌስ ፡ የዓለ ምንና ፡ የጊዜውን ፡ ሁኔታም ፡ እንደዚሁ ፡ ቢከፋም ፡ ቢበጅም ፡ ከመ ለዋወጡ ፡ ሲያማደውና ፡ ሊከለክለው ፡ የሚቸል ፡ ሰው ፡ አይግኝም ፡

ŵ

ማንኛውም ፡ ሰው ፡ ቢሆን ፡ በዓለም ፡ ፌት ፡ ሲመለከቱት ፡ ኢም ንት ፡ መሆኑን ፡ ሲባልጥ ፡ አንድ ፡ ትልቅ ፡ ዐዋቂ ፡ እንዲሀ ፡ ተናገረ ፡፡

በግራዬና ፡ በቀኜ ፤ በፊቴና ፡ በኋላዬ ፡ ዞሬ ፡ የዓለምን ፡ ስፌንት ፡ አይቼ ፤ ደግሞ ፡ የኔን ፡ የራሴን ፡ የቁሙቴን ፡ አጭርንትና ፡ የኮኔን ፡ ጠባብንት ፡ ከተመለከትች ፡ በኋላ ፡ የዓለምን ፡ ትልቅንትና ፡ የኔን ፡ ትንሽንት ፡ አስተያይቼ ፡ ሳመዛዝነው ፡ ኢምንትንቴን ፡ እየተረዳሁት ፡ ኵንፍረት ፡ ብዛት ፡ የተንሣ ፡ መንፈሴ ፡ ይኰማተራል ፡ ንፍሴም ፡ ትርንበን ባለች ፡

የብረት ፡ ድስትና ፡ የሸክላ ፡ ድስት ።

አንድ ፣ ቀን ፣ ብረት ፣ ድስት ፣ ሸክላ ፣ ድስትን ፣ አለው # እኔን ፣ ነው ፣ በሁሉም ፣ መልከህ ፣ የሚመስለው ፣ ወንድሜ ፣ ነህ ፣ እኮ ፣ ባታውቀው ፣ ነው ፣ እንጆ ፤ ከዛሬ ፡ ጀምሮ ፡ እንሁን ፡ ወዳጀ ፣ እኔን ፣ እንደ ፣ ሙቅረብ ፣ መሸሽህ ፣ ለምን ፣ ነው ? አካሌ ፣ አካላትሀ ፣ የኔ ፣ ቤት ፣ ያንተም ፣ ነው # አሁንም ፣ በል ፣ ተነሥ ፣ ፍቅራችንም ፣ ይዋና ፤ ሽር ፣ ሽር ፣ እያልን ፣ እንናፈስና # መፋቀራችንን ፡ ይይልን ፡ ሰው ፡ ሁሉ ፤ • የማንተዋወቅ ፣ ለምን ፣ ነው ፣ መምሰሉ ፣ አተቂ ፡ ቢመጣብህ ፡ ዘሎ ፡ የሚማታ ፤ እኔ ፡ እሆንሃለሁ ፡ ጎይለኛ ፡ መከታ ፤ ሰፀሐይ ፡ ሳቧራው ፡ እየሆንኩህ ፡ ድንኳን ፤ አደ**ግ**ፍሃለው ፣ ቢያንቅፍሀ ፣ እንኳን # በደክማንቱ ፡ ቅር ፡ እያለው ፡ ሆዱ ፡ ተንሣ ፣ ሽክላ ፣ ድስት ፣ አንድንት ፣ **ሲሄዱ** ፤ አንድ ፣ መቶ ፣ እርምጀ ፣ እንደ ፣ ተራመዱ ፤

ድንገት፡ ተጋጩና፡ አቶ፡ ብሬት፡ ድስት፤ ሪግተው፡ ሲቆሙ፡ ያላንዳች፡ ጉዳት፡፡ የሽከሳ፡ ድስት፡ ግን፡ በፌራው፡ ጕዳና፤ ተሰብሮ፡ ወደቀ፡ እንክትክት፡ አለና፡፡ ወዮ፡ እንኳ፡ ለማለት፡ ጊዜ፡ ሳያደርሰው፤

የንሱ፡ ስባሪ፡ ምድሩን፡ አሰበሰው፡፡

እንዲያው፡ ሰው፡ ያላቻ፡ እየተንጠራራ፤

ለመሻረክ፡ ቢያስብ፡ ከበላዩ፡ *ጋራ*፡፡

ከጉዳት። በተቀር። ምንም። አያተርፍ።

ሰዎች፡ ከሰው፡ *ጋራ*፡ ሽሪክ፡ ስትሆሉ።

ዐቅጣችሁን፡ በፊት፡ አይታችሁ፡ መዝጉ።

አብደት።

አብደት፡ ከሁሉ፡ የባስ፡ ትልቅ፡ በሽታ፡ ነው፡፡ ከሁሉም፡ የባስ፡ የሚያደርገው፡ ሰው፡ የሚከበርበትን፡ አእምሮውን፡ ስለሚያበሳሽውና፡ እንደ፡ እንስሳ፡ ስለሚያደርገው፡ ነው፡፡ ለዚሁም፡ ታሪካዊ፡ የሆነ፡ አንድ፡ ምሳሌ፡ ልሰጣችሁ፡ አወዳስሁ፡፡

ካሊጎላ፡ የሚባለው፡ አንዱ፡ የሮማ፡ ንንሥ፡ አስቀድሞ፡ አእም ሮው፡ የተካከለ፡ ደንና፡ ሰው፡ ነበር፡፡ ኋላ፡ ግን፡ አእምሮው፡ ወደ ፡ ከፋትና፡ ወደ ፡ ጭካኔ፡ ተለውጠ ፡ የሚሠራው፡ ሥራ፡ ሁሉ፡ የእብ ደት፡ ሥራ፡ ሆነ፡፡

ከዕስታት፡ አንድ፡ ቀን፡ ከሁለት፡ አማካሪዎቹ፡ ኃራ፡ በምክር፡ ቤት፡ ውስጥ፡ ተቀምጦ፡ ስሰ፡ ልዩ፡ ልዩ፡ የመንግሥት፡ ጉዳዮች፡ ሲን ኃንሩ፡ ንጉሡ፡ ከት፡ ብሎ፡ ልቡ፡ አስኪፌርስ፡ ድረስ፡ ሣቀ፡፡ ቁም፡ ነንር፡ በሆነው፡ ይነጋንሩበት፡ በነበረው፡ ጉዳይ፡ ውስጥ፡ ምንም፡ የሚያሥቅ፡ ነገር፡ ስላልነበረበት፡ ሁለቱ፡ አማካሪዎች፡ ገርሟቸው፡ ንጉሥ፡ ሆይ፡ ምን፡ የሚያሥቅ፡ ነገር፡ አገኝ፡ ብለው፡ ጠየቁት፡፡ ካሲጎላም፡ አሁን፡ አኔ፡ ቢያስኝኝ፤ በኩል፡ ስዓት፡ ውስጥ፡ ሁስታችሁንም፡ ለማስገደድ፡ የሚቻለኝ፡ መሆኔን፡ ሳስበው፡ በጣም፡ ያሥቀኛል፡ ብሎ፡ መለሰላቸው፡፡ ይህ፡ ወደ፡ ፊት፡ ጨርሶ፡ ለማበዱ ፡ ዋዜማው፡ ሆነ ፡ ከዚያም፡ በኋላ፡ ያለ፡ ፍርድ፡ የብዙ፡ ሰዎችን፡ ንጹሕ፡ ዶም፡ በከንቱ፡ አፈሰሰ፡ ከጭከኔውም፡ ብዛት፡ የተነሣ፡ ባንድ፡ ጊዜ፡ በሰይፍ፡ ቁርጬ፡ ለመጣል፡ አንዲመቸኝ፡ ምነው፡ የሮማውያን፡ ሕዝብ፡ አንገታቸውና፡ ራሳቸው፡ የሁሉም፡ አንድ፡ ብቻ፡ በሆነ፡ ፍሮ፡ እያለ፡ በንሃድ፡ ይና ገር፡ ነበር፡ ይባላል ፡፡ እንደዚህ፡ እንደ፡ ተመኘው፡ ለማድረግ፡ በቻለ፡ ፍሮ፡ እንዴት፡ መልካም፡ ነበር፡፡ ብዙ፡ ሰዎች፡ የካሊጎላን፡ ጭከኔ፡ በአብደት፡ ተርጉመውታል ፡፡

* * *

አስቸ*ጋሪ ፣* ፍርድ ፣

ባንድ ፡ አገር ፡ ውስጥ ፡ ማረሻና ፡ ማጭድ ፡ ቢላዎና ፡ መጥረቢያ ፡ ሌላም ፡ ይሀን ፡ የመሳሰለውን ፡ ብረታ ፡ ብረት ፡ የሆነ ፡ የሥራ ፡ መሣሪያ ፡ አየሥራ ፡ ለባላንሩ ፡ የሚሸጥ ፡ አንድ ፡ ባለጅ ፡ ነበር ፡፡ አሱም ፡ በነፍስ ፡ ማዳይ ፡ ተክሶ ፡ ወደ ፡ ፍርድ ፡ ቀረበና ፡ ይሙት ፡ በቃ ፡ ተፈረደበት ፡፡ ያገሩም ፡ ሕዝብ፡ ይሀን ፡ ሲሰማ፡ ለሥራ፡ የሚያገለግለን ፡ መሣሪያ ? በያይ ነቱ ፡ ቀጥቅጠ ፡ የሚሥራልን ፡ እሱ ፡ ብቻ ፡ ነው ፡፡ እሱ ፡ ከተገደለ ፡ እን ማዲሀ ፡ ወደፊት ፡ ማን ፡ ሊሥራልን ፡ ይችላል ፡ ሲል ፡ ባለጁ ፡ አንዳይ ገደልበት ፡ አቤቱታውን ፡ ላገረ ፡ ገገርው ፡ አቀረበ ፡፡

አገረ፡ ገገርው፡ ነፍስ፡ የገደለ፡ ሰው፡ በግድ፡ መሞት፡ አለበት፡ ይህም፡ የማይሻር፡ ፍርድ፡ ነው፡ ብሎ፡ ስለ፡ መለሰላቸው፤ ያገሩ፡ ሰዎች፡ ሰው፡ የገደለ፡ ሰው፡ መሞት፡ ግድ፡ ክሆነበት፡ በዚህ፡ በኛ፡ ወረዳ፡ ሁለት፡ ሸማኔዎች፡ ይገኛሉ ፡ ለኛ፡ አንድ፡ ሸማኔና፡ አንድ፡ ቀጥ ቃጭ፡ በቂያችን፡ ናቸው ፡ ስለዚህ፡ በቀጥቃጩ፡ ፈንታ፡ ከሁለቱ፡ ሸማ ኔዎች፡ ዕጣ፡ አውጥታችሁ፡ የመጣበትን፡ አንደኛውን፡ ግደሉት፡ ኢንጂ፤ ቀጥቃጩ፡ ግን፡ ምንም፡ ቢሆን፡ አይገደለም፡ ብለው፡ ዳኛውን፡ አስ ጨንቀው፡ ያዙት ፡ በዳኝነት፡ ውስጥ፡ ያለው፡ ጣጣ፡ ብዙ፡ ነው ፡ . **I**

11

ፈ*ኃብን ፣ የሚሻ ፣ ሀብታም ፣*


ብዙ ፡ ሚሊዮን ፡ ብር ፡ ያለው ፡ አንድ ፡ ሀብታም ፡ ሰው ፡ ነበረ ፡ አሱም ፡ ልቡ ፡ አኽል ፡ መብላት ፡ እየወደደ ፡ ሆዱ ፡ አልቀበልሀ ፡ ብሎት ፡ በጣም ፡ ሲያማርር ፡ ይኖር ፣ ነበረ ። ከዕለታት ፡ አንድ ፣ ቀን ፣ ምናልበት ፣ በርበኝ ፡ ብሎ ፡ እየተንኰራደደ ፡ በመንንድ ፡ ሲንሸረሸር ፤ ጌታዬ ፡ ሆይ፡ በረኃብ ፡ መሞቴ ፡ ነውና ፡ አባክዎ ፡ የቸርነትዎን ፡ ያድርጉልኝ ፡ ብሎ ፡ አንድ ፡ ለማኝ ፡ ምጽዋት ፡ ቢጠይቀው ፡ እንዴት ፡ ያለሽው ፡ ቀልደኛ ፡ ነሀ፣ እኔ፣ ረኃብን፣ ፈልጌ፣ ሳሳንኘው፣ እኖራሰሁ ፣ አንተ፣ ደማም፣ ቀብ ራሬ ፡ ራበኝ ፡ ብለህ ፡ ታማርራለህ ፡ ምነው ፡ እኔም ፡ እንዳተ ፡ በታደል ኩኝ ፡ ኖሮ ፡ ብሎ ፡ ሀብታሙ ፡ ሰውዬ ፡ ሰድኽው ፡ ምንም ፡ ሳይሰውው ፡ ዝም ፣ ብሎት ፣ አለፈ ፣

ዶራሲና ፣ ሌባ **።**

አንድ ፣ ደራሲ ፣ በጣም ፣ ድኽ ፡ ስለ ፣ ሆን ፣ ንንዘብ ፣ ከእጁ ፣ እያጣ ፣ ብዙ ፡ ቀን ፡ ምሳውን ፡ ሳይበላ ፡ ጦሙን ፡ ይውል ፣ ነበረ ፣ እንድ ፣ ቀን ፣ ሱሪ ፡ አንሥቶ ፡ ኪሱን ፡ እየበረበረ ፡ ደግሞም ፡ የንበታውን ፡ ክሶች ፡ እየከፈተ ፡ ፈልጎ ፡ ምንም ፡ ንንዘብ ፡ ሳያንኝ ፡ በከንቱ ፡ ሲደክም ፡ ለካ ፡ ደራሲው ፣ ከመጀመሪያው ፣ ነቅቶ ፣ ይመለከት ፣ ኖሮ ፣ ከት ፣ ብሎ ፣ ካንጀቱ ፣ ሣቀ፤ እንዲህ ፡ ያሣቀህ ፡ ነገር ፡ ምንድን ፣ ነው ፣ ብሎ ፣ **ሌባው ፡ ቢ**ጠይቀው ፤ ጀሎ ፡ ያሣቀኝማ ፡ እኔ ፡ ቀን ፡ በስድስት ፡ ሰዓት ፡ በብርሃት ፡ ጊዜ ፡ ሲርበኝ ፡ ፈልጌ ፡ በኪሴ ፡ ውስጥ ፡ ያላንኘሁትን ፡ ኋንዘብ ፡ አሁን ፡ በእኩለ ፡ ሴሊት ፡ በጨለማ ፡ እንኛለሁ ፡ ብለህ ፡ በከንቱ ፡ ስት ደክም ፡ በማየቱ ፡ ነው ፡ ብሎ ፡ እያሾፈ ፡ መለሰለት #

ሁለት ፣ አፍ ፣ ያለው ፣ ወፍ ፣

እየለቃቀሙ ፣ የሚበሉለት ፤ አንድ ፡ ወፍ ፡ ነበረ ፡ ሁለት ፡ አፍ ፡ ያሉት # ከሁለቱ ፣ አንዶኛው ፣ ን-በዝ ፣ ብርቱ ፣ ነበር ፤ ዋራዋሬ ፣ ሲገኝ ፣ ስንኤ ፣ ወይም ፣ አተር ¤ በኅይል ፣ እየሄደ ፣ ይደርስና ፣ ቀድሞ ፤ **ቀምቶ ፣** ለብቻው ፣ ይበላል ፣ ለቃቅሞ ፤ ምንም ፣ ደክማው ፣ አፍ ፣ አይደርሰው ፣ ፌጵም ፣



የባቄላ ፣ ይሁን ፣ ወይም ፣ ያተር ፣ ፍሬ ፤ አንድ ፡ ቀን ፡ እንዲሁ ፡ አንኙና ፡ ጥሬ ፡ ያ፣ ብርቱ፣ ግበነ፣ አፍ፣ ቀድሞ፣ እንደለመደው ፤ ተሽቀጻደመና ፡ አሁንም ፡ ቢወሰድው ፡ እንዲህ ፡ ተናገረ ፡ ያ ፡ ደካማው ፡ አፍ ፤ የምትሥራው፣ ሥራ፣ ነውር፣ ነው፣ ጸያፍ ፣ እንካፈል፣ ሳትል፣ ምንም፣ ሳትስጠኝ ፤ ሁሉን ፡ ተበላለህ ፡ አንድ ፡ **ነገር ፡ ሲ**ገኝ #

ŢΚ

እኔም ፡ ወንድምሀ ፡ ነኝ ፡ ምነው ፡ ብንካፈል ፣ አባክሀ ፡ ይቅርብሀ ፡ እንዲሀ ፡ ያለ ፡ በደል ። ባወቅሁማ ፡ ኖሮ ፡ ልብሀ ፡ መከጀሉን ፤ አሳልፌ ፣ ላንተ ፣ እተሙ ፣ ነበር ፣ ሁለ-ን ፣ ልብሀ ፡ አየጓጓ ፡ መመኘት ፡ መድፊሩ ፤ እንዲት ፡ ወገኛ ፡ ነህ ፡ እንዲየሙ ፡ ለነገሩ ። እኔ ፣ ስበሳ ፣ አይተህ ፣ ደስ ፣ ይበልህ ፣ እንጂ ፣ ያንተ፡ መከጀልስ ፡ ለምንም ፡ አይበጇ ? ብሎ ፡ መለሰለት ፡ በጣም ፡ እያሾፌ ፤ ይኸን ፣ ተባብለው ፣ ብነተ ፣ ቀን ፣ አለፈ ። ወፉ ፣ እንድ ፣ ቀን ፣ ድንባት ፣ እዛፍ ፣ ላይ ፣ ወረፊ ። ያረፈበትም ፡ ዛና ፡ ፍሬው ፡ የመረረ ። ቢበሎት ፣ የሚንድል ፣ ምርሀኛ ፣ ነበረ ፣ የተበደለው ፣ እፍ ፣ እንጀቱ ፣ ያረረ ። ጥሩ ፣ ጥሩ ፣ ምግብ ፣ ከተከለከልኩ ፣ አተርና ፡ ስንጼ ፡ ጤና ፡ ካልተመንብኩ ። ስራብ ፣ ብማዶሪዶር ፣ ምንም ፣ አልጠቀም ፣ አለና ፡ ፍሬውን ፡ አደረገው ፡ ለቀም ። ያ፡ ግፌኛው ፡ አና፡ ፡ ግን ፡ ይቅርብህ ፡ ቶሎ ፡ ጣል ፤ ይህ ፡ *መ*ርዘኝ ፡ ፍሬ ፡ *መሞትን* ፡ ያ*መ*ብል ፡፡ አትብላ ፡ እንምታለን ፡ ይኸን ፡ *መርዝ* ፡ ፍሬ ፣ ይቅርብህ ፡ አትብላ ፡ አንድንም ፡ ዛሬ ። የሚያዋዛ ፡ አይደለም ፡ ይቅር ፡ ተው ፡ ኢትበድ ፤ እያለ ፣ ደንግጦ ፣ ፌርቶ ፣ ሲርበደበድ ። ያ፡ ማን ፡ የቀድሞውን ፡ ቂሙን ፡ ስላልረሳ ፤ እሞታለሁ ፣ ብሎ ፣ ለንፍሱ ፣ ሳይሳሳ ። ብድር ፡ መመለሱ ፡ ሆነለት ፡ ደስታ ፣ ፌርቶ ፡ የሚጥለው ፡ *መ*ስሎ ፡ ያመነታ ፤ **ቁ**ይቶ ፡ በፍርሀት ፡ ያንን ፡ ሲያንገላታ ፤ ኋላ ፡ **ማን** ፡ ታቅንቆ ፡ ራሱን ፡ በእንቢታ ፡

ፍሬውን፡ በላና፡ ከነሁስት፡ አፋ፡፤
አዚያው፡ ሳይነሣ፡ ወዲያው፡ ሞተ፡ ወፋ፡፡
ይህ፡ የህንዶች፡ ተረት፡ የሰጠን ባጭሩ፤
ብንመስከተወ፡ ጉልህ፡ ነው፡ ምስጢሩ፡፡
ክፉ፡ ልሥራ፡ ብሎ፡ ቂም፡ ይዞ፡ ሲነሣ፤
ሰው፡ እንኳ፡ ሰሌሳ፡ ስነፍስ·ም፡ አይሳሳ፡፡
ደግሞም፡ በግል፡ ጠብ፡ ሰው፡ ልበ፡፡ እያቁመ፤
የቁጭቱን፡ ብድር፡ መስሎት፡ የፊጸመ፡፡
መካሪስ፡፡ ላይቀር፡ አንድነት፡ ጉዳቱን፤
ሲበድል፡ ይገኛል፡ የ ጋራ፡ ንብረቱን፡፡

* * *

አንዲት: አህያ: ርኃራኄን: አስተማረች::

ሁለት: ልጆች: በመንገድ: ሲያልፉ: አንዲት: አንቁራሪት: አግ ኝተው: ሲገድሏት: ዐስቡና: ድንጋይ: እየወረወሩባት: ተከታተ ሏት:፡ በዚያውም: መንገድ: አንዲት: አህያ: ስታልፍ፡ እንቁራሪቷ: ላይ: በእግርዋ: ልትቆምባት: ስትል፡ አየቻትና: እንዳትረግጣት፡ እርምጃዋን: በቶሎ: አቃንታ: በሥን: ሳትነካት: አስፊች::

ከሁለቱ። ልጆች: አንደኛው። ወዳጁን፡ አለው። ይህችን፡ አህያ፡ ተመስከትሀት፡ ወይ? እንቀራሪቷን፡ እንዳትረግጣት፡ አዝና፡ መንገ ዷን፡ አሳብራ፡ አለፊች፤ እኛስ፡ የዚችን፡ አህያ፡ ያህል፡ ርንራኄ፡ ሳይ ኖረን፡ ቀርቶ፡ ነውን፡ ይህችን፡ አንቀራሪት፡ ለመግዳል፡ ዐስበን፡ እን ዲህ፡ የምናሳድዳት፤ አይሆንም፡ ተው፡ ይቅርብን፡ ብሎ ወዳጁን፡ መልካም፡ ምክር፡ መክሮ፡ አንቀራሪቷን፡ በሰሳም፡ ትተዋት፡ ተመለሱ፡፡

* * *

*መ*ልካም: ምሳስ: ቁጣን: ታበርዳስች::

እናቱ፡ በጣም፡ አድር*ጋ*፡ የምትወደው፡ አንድ፡ ልጅ፡ ነበር፡፡ እሱም፡ ከዐጥር፡ ግቢያቸው፡ ውስጥ፡ ከሚ*ገኙት*፡ የኮክ፡ ዛፎች፡ ሳይ፡ አየወጣ፡ ፍሬውን፡ ሲቁርጥ፡ እናቱ፡ ብዘ፡ ጊዜ፡ ታየው፡ ነበርና፡ ከዛፉ፡ 7ö

15

14

ሳይ ፡ ወድቆ ፡ አደ*ጋ ፡ ያገኘ*ዋል ፡ በማለት ፡ ስለ *፡ ሠጋች ፡ እንዳ*ይወጣ ፡ መላልሳ ፡ ብዙ ፡ ጊዜ ፡ ከልከላው ፡ ንበር ፡፡

አንድ ፡ ቀን ፡ ከቤት ፡ ውስጥ ፡ ሆና ፡ ልጅዋ ፡ እንደ ፡ ልማዱ ፡ ከከኩ ፡ ዛፍ ፡ ላይ ፡ ወተቶ ፡ ፍሬ ፡ ሲለቅም ፡ በመስኮት ፡ አየችው ፡ ከቤት ፡ ሲያባ ፡ ጠርታው ፡ ከዛፍ ፡ ላይ ፡ አትውጣ ፡ ብዬ ፡ ከልክዬሀ ፡ አል ነበረምን ? ለምንድን ፣ ነው ፣ ዛሬ ፣ ደግሞ ፣ የወጣሽው፣ ብላ፣ጠየቀችው ¤

እሱ ፡ ግን ፡ ደንግጦ ፡ አልወጣሁም ፡ ብሎ ፡ ካዶ ፡፡ እሷዋም ፡ በጣም ፡ ተቋጣችና ፡ ደግሞ ፡ ከማተፋትህ ፡ መዋሽትህ ፡ ይባስ ፡ ባይኖቹ ፡ አያየ ሁህ ፡ ትከደኛለህ ፡ ብላ ፡ ልትመታው ፡ ተነጣች ፡፡

እሱም ፡ አሳዛኝ ፡ የሆኑትን ፡ ወይኖቹን ፡ አያንከራተተ ፡ ለዛ ፡ ባለው ፡ አንደበቱ ፡ አማማ ፡ አወድሀለሁ ፡ ትይኛለሽ ፤ እንደምትይኝም ፡ አው <u> ነት ፡ የምትወጅኝ ፡ ከሆንሽ ፡ ባይኖችስ ፡ ከየሽው ፡ ይልቅ ፡ እኔ ፡ የም</u> *ነግርሽን ፡* አብልጠሽ *፡ ማመን ፡ ይገባሻል ፡ አላት ¤ ደማ*ሙ ፡ ልጅ ፡ ይህን ፡ ማለቱ ፡ ስለ ፡ እኔ ፡ ፍቅር ፡ ብለሽ ፡ ያየሽውን ፡ እንዳላየሽ ፡ አድ ርገሽ ፡ አሳልፊው ፡ እንጂ ፤ በተፋቴ ፡ ለምን፡ ትሞግችኛለሽ፡ ብሎ ፡ መለ ማመጡ ፣ ንው ፣ እናቱም ፣ በዚህ ፣ ለዛ ፣ ባለው ፣ ንግግር ፣ ከ**ተ**ጣዋ ፣ በርጻ ፡ በመምታት ፡ ፈንታ ፡ ልጅዋን ፡ አቅፋ ፡ ሳመችው ፡፡ ዐይኖችዋም ፡ *ዕንባ ፣* አቅርረው ፣ ይታዩ ፣ ነበር ፣

ከባለቤት ፣ ያወቀ ፣ ቡዳ ፣ ነው ፣

አቶ ፣ ተገኝ ፣ የሚባሉ ፣ እንድ ፣ ሰው ፣ ኃበሩ፣ አንድ ፣ ቀን ፣ ሥራ፣ በዝቶባቸው ፡ እቤታቸው ፡ ውለው ፡ ኖሮ ፡ አሽከራቸውን ፡ ጠርተው ፡ ዛሬ ፡ ብርቱ ፡ ሥራ ፡ ይዣለሁና ፡ ማንም ፡ ሰው ፡ መተቶ ፡ እኔን ፡ ቢጠይ ቅህ፣ የስም። ወደ። ውጪ፣ ወተቶአል። ብለህ፣ መልሰው፣ አሉና፣ አዘ ዙት ¤ አሽከርዬውም ፣ እንደ፣ ታዘዘው ፡ አድርጎ ፣ ብዙ ፣ ሰው ፣ ሲመጣ ፣ የሱም ፡ አያለ ፡ መለሰ ፡ አንድ ፡ ሰው ፡ በኋላ ፡ መጥቶ ፡ አቶ ፡ ተገኝ ፡ በቤታቸው ፡ ውስጥ ፡ ካንዱ ፡ ወደ ፡ አንደኛው ፡ ከፍል ፡ ሲተላለፉ ፡ በመ ስኮት ፡ አይቷቸው ፡ ኖሮ ፡ አሽከሩን ፡ ንንርልኝ ፡ አለው ፡፡ አሽከር ፡ ግን ፡ አንደ ፣ ልማዱ ፣ የለ•ም ፡ ወደ ፡ ው ጨ ፡ ወጥተዋል ፡ ብሎ ፡ መለሰ ፡ እንጣዳው ፣ **ግን** ፣ አሁን ፣ ባይኔ ፣ አይቻቸዋለሁና ፣ ታልነገልርክልኝ ፣ አይሆንም ፡ ብሎ ፡ አስቸገረው ። አሽከር ፡ ወደ ፡ ቤት ፡ ንብቶ ፡ ላቶ ፡ ተገኝ ፡ ይህንኑ ፡ ነገራቸው ፡ አሳቸውም ፡ ተቈጥተው ፡ በሩን ፡ ከፍተው ፡ ወጡና ፣ እንግዛውን ፣ ወዳጀ ፣ ምን ፣ ትፌልጋለህ ፣ አሉት ። እርስዎን ፣ <u>ነው ፡ ቤላቸው ፡ እኔን ፡ ከሆነ ፡ እኔ ፡ የለሁም ፡ ወደ ፡ ው ጨ ፡ ወተቻለሁ ፡</u> ብለው ፣ በሩን ፣ በጎደል ፣ ወርውረው ፣ ዘግተው ፣ አቤታቸው ፣ ተመል ሰው ፡ ነበ ፡

አንድ ፡ ሀብታምና ፡ አንድ ፡ ድኻ ፡ ሰው ፡

የቃሉ ፣ አሰባበር ፣ የድምጡ ፣ ማጣር ፣ እጅግ ፣ የሚያስደንቅ ፣ አንድ ፣ ሰው ፣ ነበር ፣ ጫማ ፣ ሰሌ ፣ ሆኖ ፣ አንዲት ፣ መደብር ፣ ከፍቶ ፡ አዚያ ፡ እየሰፋ ፡ በዚሁ ፡ ሲኖር ፡



ሁልጊዜ ፡ ማለዳ ፡ ልምድ ፡ ሆኖበት ፤ ሲዘፍን ፣ ያረፍዳል ፣ ተንሥቶ ፣ በጡዋት ፤ አንዱ ፡ ሀብታም ፡ ደግሞ ፡ የሱ ፡ ጎረቤት ፡፡

17

ገንዘብ ፣ የተረፈው ፣ እጅግ ፣ አስመጠን ፤ እየተዶንቀ ፣ በዚህ ፣ በሰው ፣ ዘፈን ¤ ይልቁንም ፣ ደማም ፣ በድምጡ ፣ **ማማ**ር ፤ ሙዋት ፣ ሙዋት ፣ እየን*ቃ* ፣ ይሰማው ፣ ነበር ፣ እንዲህ ፡ ሲል ፡ *ዐ*ሰበ ፡ ይኽም ፡ ባለጠ*ጋ* ፤ ይሽ፣ ማማ፣ ሰፊ፣ ሁል፣ ጊዜ፣ ሳይንጋ፣ ማለዳ ፣ ተንሥቶ ፣ እንደዚህ ፣ መዝፈኑ [ቢደላው ፣ ይሆናል ፣ ጌታ ፣ በመሆኑ ፣ አቤቱ ፡ አስጠራና ፡ ያንን ፡ ጫማ ፡ ሰፊ ፤ ሀብታም ፣ ንሀ ፣ መሰለኝ ፣ ብዙ ፣ ብር ፣ ኢትራፌ ፣ ሁል፣ ጊዜ፣ ደስ፣ ብሎህ፣ ስትክፍን፣ መኖርህ ፤ ቢደላህ ፣ ነው ፣ እንጂ ፤ ንንዘብ ፣ ባይቸግርህ ። ስንት ፣ ታተርፋለህ ፣ ዓመት ፣ ስትሠራ ፣ ብሎ ፡ ቢጠይቀው ፡ ሁል ፡ ጊዜ ፡ ከሣራ ፡ ልፋት ፡ ነው ፡ ትርፋችን ፡ ምንም ፡ ብንደክም ፤ ከድካም ፣ በተቀር ፣ አይንኝም ፣ ጥቅም ፣ ማጠራቀም ፣ ቀርቶ ፣ የንንክብ ፣ ስብሰባ ፣ የስት ፣ ምርሳችንን ፣ ይዘን ፣ ስንኅባ ፣ ይህ ፡ ንው ፡ የኛ ፡ ክብረት ፡ ብሎ ፡ መለሰለት ፤ እሺ ፣ ይሁን ፣ ደዋሞ ፣ ይቅርና ፣ የዓመት # ስትሥራ ፡ ውስህ ፡ ያተረፍክ ፡ ለታ ፤ 67年:77H日:BHU:十20台2:原志: ብሎ ፣ ምላለና ፣ ቢጠይቀው ፣ ደማም ፣ እንደኔ ፡ ያለ ፡ ሰው ፡ ቀኑን ፡ ሙሉ ፡ ደክም ፤ ሲሠራ፤ ሲማስን ፡ ሲደክም ፡ ቢውል ፤ አይቸልም ፡ ለማትረፍ ፡ የላቡን ፡ ያህል # እየሥራ ፣ ኖሮ ፣ ሲለፋ ፣ እየዋለ ፤ ለተለብ ፣ ለልብሉ ፣ ራሱን ፣ ከቻለ ፣ በየቀኑ ፣ ትርፈ ፣ ይሽንን ፣ እከለ ፣ በማለት ፣ ሒሳቡን ፣ ኢያስላሰለ ፤

ለመቍጠር ፡ አይችልም ፡ የትርፉን ፡ ልክ ፡ መጠን ፤ መቼም ፡ አይበልጥና ፡ ከችግሩ ፡ ወሰን ፡፡ ይሽን ፡ ጊዜ ፡ ሀብታም ፡ ከት ፡ ብሎ ፡ ሥቆ ፤ ይህ ፡ ሰው ፡ ባለጠጋ ፡ እንዳልሆነ ፡ ዐውቆ ፡ ተንሥቶ ፣ ሄደና ፣ አንድ ፣ ከረጢት ፣ ወርቅ ፤ ከጓዳው ፣ አውጥቶ፣ ያ ፣ ድኽ ፣ ሲደንቅ ፣ ይሽውልህ ፡ እንካ ፡ ለቤት ፡ ለትዳርህ ፤ ይኽንን ፡ ወርቅ ፡ ውሰድ ፡ ዳግመኛ ፡ አይቸግርህ ፡ ለጕዳይህ ፡ እርንው ፡ ብሎ ፡ ቢያስታቅፈው ፤ እያመሰንን ፡ መልካም ፡ ቃል ፡ ሳይተርፈው ፤ በደስታ ፣ ብዛት ፣ ወሳቡ ፣ ተናውጥ ፤ መንጎዱን ፡ ሳያውቀው ፡ ደረሰና ፡ ሮጦ # አቤቱ ፡ ነባና ፡ ጓዳውን ፡ ቈፍሮ ፤ ከንከረጢቱ ፡ ወርቁን ፡ እዚያ ፡ ቀብሮ ፡ እንማዲህ ፡ እንዲህ ፡ ሲል ፡ መጥፎ ፡ መጥፎ ፡ 51ር ፤ ሳይወድ ፣ በዐሳቡ ፣ ይመጣበት ፣ ጀመር ፣ ወርቅ ፡ መቀበሴን ፡ ምናልባት ፣ የሰማ ፣ ሌባስ ፡ ቢ*መጣብኝ ፡ ገድሎ ፡ የሚቀጣ ፡* ዕረፍት ፣ የሚንሣ ፣ አሸባሪ ፣ አደጋ ፣ በጣም ፣ መጥፎ ፣ በሳብ ፣ እጅግ ፣ የሚያውን # በልቡ ፡ አየመጣ ፡ ቀንና ፡ ሌሊት ፤ የአይጦች ፡ ኮሽታ ፡ ወይም ፡ የድመት ፤ ያሸብረው ፣ ጀመር ፣ እንቅልፉን ፣ ነሥቶት ፤ ማለያ፣ መዝፈት ፣ ሌሊት ፣ መተኛቱ ፤ *ምሥራቱም ፣ ቀረና ፣* ጠፋ ፣ ጤንንቱ # ይህ፣ የፍርህት፣ ዐሳብ፣ ልቡን፣ የመረዘው ፤ እየከንከን ፡ ስለ ፡ ወዘወዘው ፣ *ነገሩን ፣ መዝኖ ፣* አይቶ ፣ በመመልከት ፣ ምንም ፣ የሚጠቅም ፣ ነገር፣ ስላጣበት ፤ ተንሥቶ ፣ ሂደና ፣ ከሀብታሙ ፣ ዘንድ ፣ ሥጋቱ፣ ብዙ፣ ነው፣ የማይለመድ ፤ . ይሽውልህ ፡ በቃኝ ፡ ወርቅህን ፡ ውስድ #

በወርቅህም ፣ ፈንታ ፣ ዘፈኔን ፣ ለውጠኝ I አንቅልፍና ፣ ድምጤን ፣ መልስና ፣ ስጠኝ ። አለና ፣ ከልቡ ፣ ያን ፣ ሁሉ ፣ ሥጋት ፤ ከወርቁ ፣ ኃር ፣ ወስዶ ፣ መልሶ ፣ ሰጥቶት ፣ በጣም ፡ ደስ ፡ ብሎት ፡ ሊኖር ፡ እንደ ፡ ፕንቱ ፤

ተመልሶ ፡ ሂደ ፡ ወደ ፡ ድሽንቱ ፡

ደስ ፡ ይለው ፡ መስሏችሁ ፡ 17ዘብ ፡ ያለው ፡ ሁሉ I

እስኪ ፣ ባለማወቅ ፣ እንዳትታለሉ #

ሰነፍ፣ተማ ሪ።

አንድ ፡ ሰንፍ ፡ ልጅ ፡ ኅና ፡ መጀመሪያ ፡ ተማሪ ፡ ቤት ፡ የኅባ ፡ ዕለት ፡ እንደ ፣ ደንቡ ፣ ፊደል ፣ መተኅበር ፣ ጀመሪ ፣

ከሀ ፡ **፫ምሮ** ፡ እስከ ፡ ፐ ፡ ድረስ ፡ አንድ ፡ ጌዜ ፡ ብቻ ፡ የፌደሎን ፡ ተራ ፣ ወጣና ፣ ከሁለተኛው ፣ ላይ ፣ መምህሩ ፣ መልሶ ፣ ሲመራው ፤ ሀ ፣ በል። ቢለው። ተማሪው። እንቢ። አለ ። ቢያባብለው። ቢለምነው፤ ቢለው ፡ ቢያዶርንው ፣ አሻፈረኝ ፡ ብሎ ፡ አስከ ፡ ሜራሹም ፡ እያለተስ ፡ ሸሽቶ ፡ ከተማሪ ፡ ቤት ፡ ወተቶ ፡ ሂደ ፡

በባቡር ፣ መንገድ ፣ እያለቀሰ ፣ ሲሄድ ፣ አንድ ፣ ሰው ፣ አግኝቶት ፣ ምነው ፣ ምን ፣ አንኘሀና ፣ እንዶዚህ ፣ ታለቅሳለህ ፣ ቢለው ፣ መምሀራ ፣ ሀ፣ በል፣ ቢለኝ፣ እንቢ፣ ብዬ፣ በዚህ፣ ተጣልተን፣ ነው፣ የማለትሰው፣ አለው # ሀ ፡ ለማለት ፡ ታዲያ ፡ ምን ፡ የሚያስቸግር ፡ ነገር ፡ አገኘሀበት ፡ ብሎ ፡ ቢጠይቀው ፡ እንዚህ ፡ መምህሮች ፡ መቼ ፡ ጣጣቸው ፡ ቢህ ፡ ብቻ፡ ያልቃል = ሀ፣ ሰል፣ ሁ፣ በል፣ ይሎቸል፤ ሁ፣ ስል፣ ሂ፣ በል፣ ይሎቸል፣ ሂ፣ስል፣መልሰው፣ሃ፣በል፣ይሎቸል ፣ እንደዚህ፣ እያሉ፣ እስከ፣ ፐ፣ ድረስ ፣ የተጻፉትን ፣ ፌደሎች ፣ ሁሉ ፣ አንድ ፣ ባንድ ፣ ሲያስቁጥሩኝ ፣ ያለበትን ፣ ድካም ፣ አንድ ፣ ጊዜ ፣ ቀምሼው ፣ አንንፈንፈኝ = ከእንግዲህ ፣ ወዲያ ፡ ይንድሉኛል ፡ እንጂ ፡ ምንም ፡ ቢሆን ፡ ሁለተኛ ፡ ሀ ፡ ብዶ ፡ አል ጀምርም ፣ ብሎ ፣ ተማሪው ፣ መለሰልትና ፣ እንደተና ፣ እያለተስ ፣ ወዶ ፣ ቤቱ ፣ ሄደ ፡ ለበንፍ ፡ ተማሪ ፡ ፌደል ፡ ትልቅ ፡ ተራራ ፡ ሙስሎ ፡ ይታዋዋል ፡፡

*ታጣኝ*ነት ፣ ከሁሉ ፣ የበለጠ ፣ ነገር ፣ ነው ።

ĩ ŷ

የንጉሥ ፣ ግምጀ ፣ ቤት ፣ ሆኖ ፣ የሚሠራ ፣ አንድ ፣ ሰው ፣ ነበር ። እሱም ፣ የንጉሥን ፣ 1ንዘብ ፣ እየሰረቀ ፣ በጥቂት ፣ ጊዜ ፣ ውስጥ ፣ ብዙ ፣ ህብት ፣ ሰብስቦ ፣ ከበረ ፣ ኋላም ፣ ከንጉሥ ፣ ዘንድ ፣ ቀርቦ ፣ ከእንማዲህ ፣ ወዲያ ፡ እየንገድሁ ፡ ለመኖር ፡ ዐስቤያለሁና ፡ ግርጣዊነትዎ፡ ፈቅዶልኝ ፡ ቢያሰናብተኝ ፡ አወድ ፡ ነበር ፡ ብሎ ፡ ለመነው ፡፡ ንጉሡም ፡ መልሱን ፡ በኋላ ፣ እስጥሃለሁ ፣ አለውና ፣ አሰናበተው ፣ እሱም ፣ ከወጣ ፣ በኋላ ፣ የእሱ ፡ ተቁጣጣሪ ፡ ሆኖ ፡ የሚሠራውን ፡ ሰው ፡ አስጠርቶ ፡ ይህ ፡ **ግም**ጀ፡ ቤት ፡ ሥራውን ፡ በትክክል ፡ ይሠራል ፡ ወይ ፡ ብሎ ፡ ጠየቀው ። ተቈ ጣጣሪውም ፡ የጉደለውን ፡ 1ንዘብ ፡ ሁሉ ፡ በመዝገቡ ፡ አመልከቶ ፡ የሰ ረቀውን ፣ የገንዘብ ፣ ልክ ፣ ለንጉሥ ፣ አስረዳው ።

ንጉሥ ፣ ከዚህ፡ በኋላ፣ ግምጀ ፣ ቤቱን፣ አስጠርቶ፣ እንዲህ፣ አለው። አንድ ፡ ሰው ፡ ከዕለታት ፡ አንድ ፡ ቀን ፡ ከንበታው ፡ ላይ ፡ አንድ ፡ ጠር ሙስ ፡ ወተት ፡ አስቀምጦ ፡ ሳይወትፈው ፡ ረስቶ፡ ትቶት፡ ሂደ ፡ አንድ ፡ አባብ ፣ በጠርሙሱ ፣ አፍ ፣ ገብቶ ፣ ወተቱን ፣ ሁሉ ፡ ጭልፕ ፡ አድ ርን ፡ ጠጣው ። ከጠጣውም ፡ በኋላ ፡ ተመልሶ ፡ በዚያው ፡ በጠርሙሱ ፡ አፍ ፡ ሲወጣ ፡ ቢሞክር ፡ ሰውንቱ ፡ በጣም ፡ ደንደንና ፡ የጠርሙሱ ፡ አፍ ፡ አሳስወጣህ፣ አለው ። ምንም ፣ ቤታገል ፣ ለመውጣት ፣ የማይቻል ፣ ሆንበት ።

እንግዴሀ ፡ እንዳንተ ፡ ወሳብ ፡ ይሀ ፡ እባብ ፡ ከጠርምሱ ፡ ውስፕ ፡ ለመውጣት ፡ እንዲቸል ፣ ምን ፣ ማድረግ ፣ ይገባዋል ፣ ይመስልሃል፣ ብሎ፣ ጠየቀው ፡፡ የጠጣውን ፡ ወተት ፡ ሁሉ ፡ መመለስ ፡ ያሻዋል ፤ ይህን ፡ ያደ ረን ፡ እንደ ፡ ሆን ፡ ሰውንቱ ፡ እንደ ፡ ቀድሞው ፡ ተመልሶ ፡ ይቀጥንና ፡ የጠርውሱ ፣ አፍ ፣ ያስወጣዋል ፤ አለዚያ ፣ ግን ፣ ለመውጣት ፣ አይች ልም ፣ ብሎ ፣ ማምጃ ፣ ቤቱ ፣ መስስስት ። ንጉሡም ፣ ያንተም ፣ ንገር ፣ እንዶዚሁ ፣ ያለ ፣ ነው ፣ ብሎ ፣ በምሳሌ ፣ አስረዳው ።

አደራ ፣ በተረከበው ፣ ሥራ፣ ላይ ፣ ለመንግሥቱና ፣ ለንጉሡ ፣ ታማኝ፣ ሆኖ ፣ መንኘት ፣ ለሰው ፣ ከቀረው ፣ ሙያ ፣ ሁሉ ፣ የበለጠ ፣ **ቁም** ፣ ንገር ፣ 70° =

ሯ


ስካሮን ፡ የሚባለው ፡ የፌረንሳዊ ፣ ተወላጅ ፡ የሆነ ፡ ባለቅኔ ፡ ክፉ ፡ የቁርጥባት ፡ ደዌ ፡ አድሮበት ፡ የሚበልጠው ፡ ዕድሜውን ፡ ካልጋ ፡ ሳይ ንሣ ፡ ሲማቅቅ ፡ ኖሮ ፡ ከዚህ ፡ ሕመሙ ፡ ሳይፈወስ ፡ እንደ ፡ *ታመሙ* ፡ ኖሮ ፡ ምተ ፡፡ ከመሞቱም ፡ በፊት ፡ ይህንን ፡ መከራውን ፡ የሚገልጥ ፡ ቃል። በባዋም። አድርጎ። ጽፎ። በሞትሁ። ጊዜ። በመቃብሬ። ድንጋይ። ሳይ፣ እንድትጽፉት ፣ ብሎ ፣ አደራ ፣ ሰጠ ፣ የተቻለንን ፣ ያሀል ፣ አስመ ስለን ፡ በግጥም ፡ ወደ ፡ አማርኛ ፡ ስንተረጕመው ፡ ቃሉ ፡ የሚለው ፡ እን ዲህ ፣ ነው ፣

ሕይወቴን ፡ በሙሉ ፡ ዐልጋ ፡ ሳይ ፡ ታስሬ ፤ ታምሜ ፣ ስማቅቅ ፣ ስንገላታ ፣ ኖሬ ። ሥቃዬን ፡ ጨርሼ ፡ ይኸው ፡ ዛሬ ፡ *ገና* ፤ እንቅልፌን ፡ አግኝቼ ፡ ማረፌ ፡ ነውና ። የምትሂዱ ፡ በዚህ ፡ በመቃብር ፡ ቦታ ፤ እንዳትቀስቅሱኝ ፡ እስፉ ፡ በርጋታ ፡፡

አውራ ፡ ዶሮ ፤ ድመትና ፡ የአይጥ ፡ ግልገል

የትም ፡ የትም ፡ ቢሆን ፡ ሂዳ ፡ የጣታውቅ ፤ አንዲት ፡ ያይጥ ፡ ባልባል ፡ ዶጅ ፡ የምትናፍቅ ። እናትዋ ፣ ሳታያት ፣ ተደብቃ ፣ ወጥታ ፤ ከሥሬዋ ፣ ርቃ ፣ ስትዞር ፣ ቈይታ ። ተመልሳ ፡ መጥታ ፡ ያየችውን ፡ ሁሉ ፤ ለናትዋ ፡ እንዲሀ ፡ ብላ ፡ ነኅረቻት ፡ አሉ ። በጣም ፡ የሚያስደንቅ ፡ የሚያስገርም ፡ ወሬ ፤ እናቴ ፡ ሳውራልሽ ፡ ያየሁትን ፡ ዛሬ ። ተራራ ፡ ቍልቍለት ፡ ወጥቼ ፡ ወርጀ ፤ ስሙ ፡ አጣይታወቅ ፡ ሩቅ ፡ አገር ፡ ሂኚ ፤ *ዓ*ለምን ፡ ስንብኝ ፡ ስንዝ ፡ ወደ ፡ ታች ፤

አንዱ ፣ የዋህ ፣ መሳይ ፣ አይኖቹ ፣ የሚያምሩ ፤ ረጅም ፣ ጤም ፣ ያለው ፣ ከንዴት ፣ ከዳት ፣ ጅራቱ ፣ ሪጅም ፣ ነው ፣ <u>ገላውም ፣ ልስልስ</u> ፣ *የኛን ፣ የጣ*ሰለ ፣ ጠንነር ፣ የሚለብስ ፣ ፊቱ ፣ የተዋበ ፣ ይርክባ ፣ የሪቃ ፣ እኔ ፡ ሳሜው ተው ፣ ወደሱ ፣ ስጠ*ጋ* ። እንደኛው ፣ ቀሻርታማ ፣ የተንቀዋለስ <u>፣</u> የቀይ፣ ሥጋ፣ ቁንሙ፣ ራሱ፣ ላይ፣ ያስ። ባሬማመዱ ፣ እንኳ ፣ በጣም ፣ የሚጭራ ፤ ሲመለከተታም ፣ መልኩ ፣ የሚያስፈራ ፣ ባሸባሪው ፡ ደምጡ ፡ ጮኸና ፡ ቈይቶ ፣ ሁለት ፣ እጅ ፣ መሳይ ፣ ከጕየው ፣ ዘርግቶ ፣



አራግር ፣ እንደ ፣ ቁርበት ፣ እንዴ ፣ ቢያንኳኳብኝ ፤ የተከታተለኝ ፡ መስሎኝ ፡ የመጣብኝ ። ወደዚያው ፣ ልሂድ ፣ ሳለውሁ ፣ ተነሥቺ ፤ ደነገጥሆኝና ፡ መሂዱንም ፡ ትቾ ፡ ተመልሼ ፡ አየሮፕሁ ፡ እስኪዝል ፡ ጕልበቱ ፤ እንዲሀ ፡ አይምሰልሽ ፡ የቀድሞ ፡ ፍርሀቴ ፡

公员

ያን ፡ መልከ ፡ መልክሙን ፡ ሳልተዋወቀው ፤ ሳላን ኃግረው ፣ ስሙን ፣ ሳልጠይቀው ። ፈጥን ፡ ሽሽች ፡ መጣው ፡ ወደ ፡ ቤቲ ፡ የዚያኛውን ፣ ማማር ፣ ባየሽው ፣ እናቴ # አዚያ ፡ ምን ፡ ወሰደሽ ፡ አንት ፡ ቅልብልብ ፡ አይወች ፣ ስትባሉ ፣ የሳትህም ፣ ልብ ። አይታ ፡ ምትዋን ፡ ስትሻ ፡ ስታብዛ ፡ ሩጫ ፣ ሂዳ ፡ ታሽታለች ፡ የድመት ፡ አፍንጫ ፣ ሲባል ፡ የንበረው ፡ እስከን ፡ ተረቱ ፤ ባንቺ ፡ ሳይ ፡ ደረስ ፡ በከልፍልፊቱ ። የ ፡ ደባ ፡ ነር ፡ መስሎ ፡ ፌቲ፡ ፡ የሚታይ፤ ድመት ፡ የሚባለው ፡ አውሬ ፡ አይደለምይ ፤ መልኩ ፡ ቅልስልስ ፡ ነው ፡ ያ ፡ ክፉ ፡ ኢታላይ ። ዋ ፡ የመራሙ ፡ ሥራ ፡ እሱ ፡ በኛ ፡ ላይ ። ባታውቂው ፡ ነው ፡ እንጀ ፡ ዋንተን ፡ ሲፌሰር ፣ አዋፌደችን ፡ እሱ ፡ ነው ፡ የትውልዳችን ፡ ጠር ፡፡ ይልቅስ ፡ ቀውሳላው ፡ የደነገዮሽልት ፤ እኛን ፣ የሚውዳ ፣ ክፋትም ፣ የለበት ፣ ስሙም ፡ አውራ ፡ ዶሮ ፡ ይለሻል ፡ እሱ ፡ ነው ፣ አንዲያውም ፣ እንዳንዶ。፣ ሰው ፣ ሊበላ ፣ ሲያርደው ፣ ለአኛም ፡ ብዙ ፡ ጊዜ ፡ ደኅለግለናል ፤ አዋንቁና ፡ ሥጋው ፡ ሲጣል ፡ ይተርፈናል ፡፡ ብላ ፡ እናቲቱ ፡ እየዘረዘረት ፤ ውሉን ፡ አስረድታ ፡ ለልጁዋ ፡ *መ*ከረት ፡፡ የመልኩ : ደም : ግባት : ይመር : አይመር ፤ ስሙ ፡ ጠባዩ/፡ ታውቆ ፡ ፌት ፡ ሳይመረመር ፡ መልኩን / አይቶ ፣ ብቻ ፡ ይረባል ፡ አይረባም ፤ ክፉ ፡ ነው ፡ ደግ ፡ ነው ፡ ማለት ፡ አይገባም ።

የአንድ ፡ ዐዋቂ ፡ መልስ

አንድ ፡ ዐዋቂ ፡ ስውና ፡ አንድ ፡ ማይምን ፡ በጀልባ ፡ ሲሄዱ ፡ ትልቅ ፡ ነፋስ ፡ ተነሥቶ ፡ ጀልባውን ፡ ሊገልብጠው ፡ በወዲያና ፡ በመዲህ ፡ እያ ንገላታው ፡ በጣም ፡ የሚያስፈራ ፡ ሆነ # ዐዋቂው ፡ ሰው ፡ በዚህ ፡ ጊዜ ፡ እጅግ ፡ ፈርቶ ፡ ተንቀጠቀጠ # ማይምኑ ፡ ግን ፡ ምንም ፡ ሳይፈራ ፡ ጀል ባው ፡ እንዳይገለበተባቸው ፡ ከማዕበሉ ፡ ጋራ ፡ አየታገለ ፡ ኩብዙ ፡ ጭንቅ ፡ በኋላ ፡ በደኅና ፡ ከጠረፍ ፡ ደረሱ #

ማይምት ፡ በጣም ፡ አየጣቀ ፡ አዬ ፡ የኛ ፡ ሲቅ ፡ አኔ ፡ ደንቆሮ ፡ የተባ ልዀት ፡ ሰው ፡ ምንም ፡ ሳልፈራ ፡ አንተ ፡ ተምረሀል ፤ ብዙ ፡ ነገር ፡ ታው ቃለህ ፡ የተባልሽው ፡ ሰው ፡ ይህን ፡ ያህል ፡ በፍርሀት ፡ ስትንተጠቀተ ፡ በማየቴ ፡ አጅግ ፡ አድርን ፡ ያሥቀኛል ፡ አያለ ፡ ቢያሾፍበት ፤ ዐዋቂው ፡ ተናዶ ፡ አንተ ፡ ያልፈራሀበት ፡ ምክንያት ፡ ብትኖርም ፤ ብትሞትም ፡ ሲዓ ለም ፡ ምንም ፡ የማታጉድል ፡ መሆንሆን ፡ ስለምታውቀው ፡ ነው # አኔ ፡ ግን ፡ ብሞት ፡ ለዓለም ፡ ብዙ ፡ አንደማጉድል ፡ ዐውቃለሁና ፡ ሞትን ፡ በጣም ፡ አድርኔ ፡ መፍራቴ ፡ ለዚህ ፡ ነው ፡ አለው #

የተማሩ ፡ ሰዎች ፡ ምን ፡ ጊዜም ፡ ቢሆን ፡ የሚመልሱት ፡ መልስ ፡ አያጡም ፡ ለማለት ፡ ነው ፡ እንጂ ፤ ይሆን • የጻፍንላችሁ ፡ ይሀ ፡ ወዋቂ ፡ ማይምት ፡ ስለ ፡ ማተበት ፡ በንዴት ፡ የተናገረው ፡ ይሀ ፡ ቃል ፡ የተገባ ፡ ነው ፡ ለማለት ፡ አይደለም ፡

በሞት ፡ ፊት ፡ ድኽና ፡ ባለጸጋ ፤ ጉበዝና ፡ ፈሪ ፤ ትልቅና ፡ ትንሽ ፤ ዐዋቂና ፡ ደንቆሮ ፡ ሁስም ፡ ትክክል ፡ ናቸው ፡ ሁስም ፡ ደግሞ ፡ ሞትን ፡ መፍራት ፡ አለባቸው ፡

መልክና ፣ መስታዎት ፣

አጅግ፣አድርጎ፣መልኩ፣ የሚያስቀይም፣ አንድ፣ሰው / ነበር ። አቡም፣ በሕይወቱ፣ መስታዎት፣ አግኝቶ፣ መልኩን፣ በወይኖቹ፣ ተመ ልክቶት፣ አያውትም፣ ነበር ። መልኩ፣ የማያምር፣ አስተያሚ፣መሆ ጉንም፣የሚሰማው፣የሐሜት፣ ሐሜት፣ አንጂ ፤ ፊት፣ ለፊት፣ ገልጠ፣ Tô.

25

24

ሲነግረው ፡ የዶፈረ ፡ ሰው ፡ እንኳ ፡ አልነበረም # ከዕለታት ፡ እንድ ፡ ቀን ፡ ድንገት ፡ አንድ ፡ ትልቅ ፡ የግድግዳ ፡ መስታዎት ፡ አግኝቶ ፡ መልኩን ፡ ሊመለከት ፡ ወደ ፡ እሱ ፡ ቀረበ # እውነትም ፡ መልኩን ፡ ቢመለከተው ፡ በጣም ፡ የሚያስከፋ ፡ ሆኖ ፡ አገኘው # ወደ ፡ መስታዎቱም ፡ በጣም ፡ ተጠግቶ ፡ ትክ ፡ ብሎ ፡ ቢያስተውል ፡ መልከ ፡ ጥፉነቱ ፡ እጅግ ፡ የሚያስ ቅቅና ፡ የሚያሳፍር ፡ ሆኖ ፡ አገኘው ፤ ከዚህ ፡ በኋላ ፡ በልቡ ፡ እንዲህ ፡ አለ #

ይህ ፡ የምመለከተው ፡ የሚያስጠይፍ ፡ መልክ ፡ አውነት ፡ የሕኔ ፡ ሆኖ ፡ ነውን ? በሰው ፡ አፍ ፡ ስታማ ፡ የምሰማውስ ፡ ለካ ፡ አርግፕ ፡ ኖሮ ዋልን ? በዓለምም ፡ ላይ ፡ የምናረው ፡ አንደዚህ ፡ የሚያስክፋ ፡ መልክ ፡ ይገር ፡ ነውን ? ይህ ፡ ሁሉ ፡ በፍጹም ፡ ሐሰት ፡ ነው ፡፡ በዚህ ፡ መስታ ዎት ፡ ውስፕ ፡ የምመለከተውን ፡ ያህል ፡ የሕኔ ፡ መልክ ፡ አያስከፋም ፡፡ በአውነቱ ፡ ነገር ፡ ሕኔ ፡ ቆንጆ ፡ ነኝ ፡ ቁንጅናዬንም ፡ ልቡናዬ ፡ ያውቀዋል ፡፡ ይህ ፡ መስታዎት ፡ ግን ፡ ሐሰተኛ ፡ ነው ፤ ለሰው ፡ ያለ ፡ መልኩ ፡ መጥፎ ፡ መልክ ፡ ይሰጣል ፡፡ በዚህ ፡ ቦታም ፡ ተቀምጠ ፡ ሊኖር ፡ አይገባውም ፡ ብሎ ፡ ትልቅ ፡ ድን ኃይ ፡ አነሣና ፡ ወርውሮ ፡ መስታዎቱን ፡ ሰባበረው ፡፡

መስታዎት ፡ በምን ፡ ይመሰላል ? አውንቱን ፡ ገልጠ ፡ በሚናገር ፡ ሰው ፡ ይመሰላል # መልክ ፡ ደግሞ ፡ በምን ፡ ይመሰላል ? በመጥፎ ፡ ጠባይ፡ ይመሰላል # እኛ፡ ግብዞቹ ፡ የአዳም ፡ ልጆች ፡ ሁላችንም ፡ በጠባ ያችን፡ ውስጥ ፡ ያለውን ፡ ከፋት ፡ ለመስማትና ፡ ለማወቅ ፡ አንፈልግም # ልቡናቸንም ፡ ሲረዳው ፡ ትዕቢታችን ፡ አሺ ፡ ብሎ ፡ አይቀበልም # ጕድለታ ችንን ፡ ደፍሮ ፡ የሚነግረንም ፡ ስው ፡ ቢኖር ፡ ይህ ፡ ሰው ፡ ተቈሞቶ ፡ መስ ታዎቱን ፡ አንደ ፡ ሰበረው ፡ እኛም ፡ አንዲሁ ፡ ያነን ፡ ስው ፡ አንጣላዋለን # እኛ ፡ ግብዞቹ ፡ የምንወደው ፡ የሕሊናቸንን ፡ ዐይን ፡ ጨፍነን ፡ አለ ፡ ባሕ ርያቸን ፡ መልካም ፡ ባሕርይ ፡ አለን ፡ ብለን ፡ ኢያሱብን ፡ ልባቸንን ፡ ሐሰ ተኛ ፡ ደስታ ፡ መመገብ ፡ የገዛ ፡ ራሳቸንን ፡ መልሰን ፡ አያታለልን ፡ ለመኖር ፡ ነው # ትዕቢታቸውን ፡ አሸንፈው ፡ አውነትን ፡ የሚወዱና ፡ ጠባ ያቸውን ፡ የሚያሻሽሉ ፡ ሰዎች ፡ በጣም ፡ ጥቂቶች ፡ ናቸው #

ትክክለኛ ፡ ዳኛ ።

በሚሠራው ፡ በዳኝነት ፡ ሥራ ፡ ፍርድ ፡ እንዳይኮድልበት ፡ በጣም ፡ አድርን፡የሚጠንቀቅ ፡ አንድ ፡ አውነተኛ ፡ ዳኛ ፡ ነበር ፡፡ ከዕለታት ፡ አንድ ፡ ቀን ፡ ወዳጁ ፡ የሆነ ፡ አንድ ፡ ሰው ፡ ከሌላ ፡ ሰው ፡ ኃራ ፡ ተጣልቶ ፡ ከሰ ሰና ፡ ወደ ፡ አሉ ፡ ዘንድ ፡ መጣ ፡፡ ግን ፡ ከመቋቋማቸው ፡ በፊት ፡ ወዳጁ ፡ አዳኛው ፡ ቤት ፡ ሂዶ ፡ እንዲህ ፡ አለው ፡፡ ከአቶ ፡ አንል ፡ ኃራ ፡ ተካስሰን ፡ ለሙግት ፡ ከአንተ ፡ ላይ ፡ መቅረባችን ፡ ነውና ፡ አንግዲህ ፡ የወዳጅነት ሆን ፡ ሥራ ፡ እንድትሠራልኝ ፡ አደራህን ፡ አለው ፡፡

ጻኛው ፡ ግን ፡ እኔ ፡ በዳኝንቴ ፡ የሁለታቸሁንም ፡ ነገር ፡ ያለ ፡ አድ ልዎ ፡ በማመዝዘን ፡ እመለከታለሁ ፡ እንጂ ፡ ወዳጁ ፡ ነሀ ፡ ብዬ ፡ ላንተ ፡ የምሥራህል ፡ ነገር ፡ የለም ፡ አለሙ ። ወዳጁ ፡ ተቈተቶ ፡ ያንተ፡ሥራ ፡ ዳኝንት ፡ ነው ፡ በዚህ ፡ በዳኝነት ፡ ሥራህ ፡ እኔን ፡ ወዳጅህን ፡ ልትረዳ ኝና ፡ ልትጠቅመኝ ፡ ካልፈቀድህ ፡ እንግዲህ ፡ ያንተ ፡ ፍቅር ፡ ለኔ ፡ ምን ፡ ይጠቅማኛል ፡ አለሙ ። ዳኛውም ፡ መልሶ ፡ አንተስ ፡ ደግሞ ፡ በአውነት ፡ ወዳጁ ፡ ከሆንህ ፡ ፍርድ ፡ ማጕደልን ፡ የሚያህል ፡ ትልቅ ፡ ጎጢአት ፡ እንዳልሥራ ፡ ሲሆን ፡ ትስለከለኝ ፡ ነበር ፡ እንጂ ፤ ሕሊናዬንና ፡ ክብሬን ፡ የሚያዋርድ ፡ ይህን ፡ ያልተገባ ፡ ሥራ ፡ እንድሥራ ፡ የምትፈቅድ ፡ ወዳጅ ፡ ከሆንህ ፡ ወዳጅነትህና ፡ ፍቅርህ ፡ ከቶ ፡ ለምን ፡ ሊጠቅመኝ ፡ የሚችል ፡

ሰው ፡ ወዳጁን ፡ ሲወደው ፡ በግል ፡ ገንዘቡ ፡ ሊጠቅመው ፡ ይች ላል ፡ እንጂ ፤ ከእግዚአብሔርና ፡ ከመንግሥት ፡ አደራ ፡ የተቀበለውን ፡ የራሱ ፡ ገንዘብ ፡ ያልሆነውን ፡ የተቀደሰውን ፡ የዳኝነት ፡ ሥራ ፡ እያው ዶለ ፡ ወዳጁን ፡ ቢጠቅምበትና ፡ ጠላቱን ፡ ቢሎዳበት ፡ በምድር ፡ በሥ ጋው ፤ በሰማይ ፡ በነፍሱ ፡ ይዋረድበታል ።

77

የዱባ ፡ ፍሬና ፡ የሾላ ፡ ፍሬ ።

አንዱ ፡ ባላገር ፡ ሰው ፡ አገበያ ፡ ውሎ ፤ ሲመለስ ፡ ቢደከመው ፡ በፀሓይ ፡ ቃጠሎ ። ከሾላ ፡ ዛፍ ፡ ጥላ ፡ ሄዶ ፡ ተጠግቶ ፤ ተቀምጠ ፡ ሳለ ፡ አየ ፡ ዛፉ ፡ አፍርቶ ፤ ቁመቱን ፡ ውፍረቱን ፡ ግንዱን ፡ ተመልክቶ ። ፍሬው ፡ በጣም ፡ ትንሽ ፡ ዛፉ ፡ በጣም ፡ ትልቅ ፤ ሆኖ ፡ መፈጠናን ፡ አያየ ፡ ሲደነቅ ።



ከሾላው ፡ አጠንብ ፡ ጥቂት ፡ አልፍ ፡ ብሎ ፤ አየ ፡ ከንፍሬው ፡ የዱባ ፡ ዕንጨት ፡ በቅሎ ፡፡ ያንዱን ፡ ፍሬ ፡ ካንዱ ፡ መዝኖ ፡ አስተያይቶ ፤ አንዲህ ፡ ሲል ፡ ፈረደ ፡ ባምላክ ፡ ሥራ ፡ ንብቶ ፡፡

እውነትም ፡ ፈጣሪ ፡ ዓለምን ፡ ዘርግቶ ፤ ይኽን ፣ ሁሉ ፣ ነገር ፣ ሲ*ሠራ*ው ፣ አስማምቶ <u>፣</u> የተፈጠሩ ፡ ሴት ፡ እንዚህ ፡ ሁሉ ፡ በጣም ፡ ተሳስቶዋል ፡ ባለመመልከታ ¤ የሾላ ፡ ዛፍ ፡ ትልቅ ፡ ተራራ ፡ የሚያሀል ፤ የዱባ ፡ ዕንጨት ፡ ሽባ ፡ መሬት ፡ የሚኮተት ፤ ለትንሹ ፡ ትልቅ ፡ ለትልቁ ፡ ትንሽ ፤ አዛውሮ ፡ ሰጥቶ ፡ እንዲህ ፡ ከሚያበላሽ ። ትልቁን ፡ አውጥቶ ፡ ሾሳው ፡ ላይ ፡ ቢሰቅለው ፤ ትንሹን ፡ አውርዶ ፡ ዱባው ፡ ላይ ፡ ቢዋለው ¤ ይስማማ ፡ ኃበረ ፡ ሲሆን ፡ በየመልኩ ፤ ሲያሸከሙትማ ፡ መጠኑን ፡ ሳይለኩ ፡፡ ያስጠይፍ ፡ የለም ፡ ወይ ፡ ለተመለከተው ፤ ዱባ ፡ ፍሬው ፡ ከብዶት ፡ መሬት ፡ ሲ*ኮትተው* * አልገባኝም ፡ ከቶ ፡ የዚህ ፡ ነገር ፡ ፍች ፤ ለምን ፣ አደረገው ፣ የላዩን ፣ ኢታች ። እንዴት ፡ እንዲህ ፡ አርጎ ፡ ፈጠረው ፡ እግዜር ፤ ብሎ ፡ ይኸን ፡ ምስጢር ፡ በመመራመር ፡ ዛፉን ፡ ተጠግቶ ፡ ትንሹ ፡ ፈሳስፋ ፤ ከማለቡ ፡ ብዛት ፡ ደክሞት ፡ አንቀላፋ ፡ አዚያም ፡ አዴተኛ ፡ አንቅልፉ ፡ ወስዶት ፤ አንድ ፡ የሾላ ፡ ፍሬ ፡ ነፋስ ፡ የጣላት ፣ ካፍንጫው ፡ ላይ ፡ ዕርፋ ፡ ብትመታው ፡ ድንገት ፤ ደንባለ። ተነሣ። ሕመም። ተለምቶት ፤ ፈጥኖም ፣ የንካውን ፣ ንገር ፣ ለማየት ፤ ተነሥቶ ፡ ቢያስተውል ፡ ወዲያው ፡ እንደ ፡ ነቃ ፤ የሾላ ፡ ፍሬ ፡ እየ ፡ ደረቱ ፡ ላይ ፡ ወድቃ ፡ በጁም ፡ አፍንጫውን ፡ ቶሎ ፡ ዳበሰና ፤ ኧረ ፡ ኍድ ፡ ነው ፡ አስ ፡ ደምቻሰሁና ¤

28

አሁን ፡ 25 ፡ 20ኝ ፡ ትልቁ ፡ ስሕተቴ ፤ ከማሰቤም ፡ ደግሞ ፡ ይባስ ፡ የድፍሬቴ ፤ አበላሽ : ብዬ : ካምላክ : መምዋንቴ ፤ እንዲህ ፡ ባጭር ፡ ነገር ፡ ሳለ ፡ መረታቴ ፡ በፈጸምስ ፡ ኖሮ ፡ የኔ ፡ መቀባጠር ፤ ከዚያ ፡ ሳይ ፡ ወድቆብኝ ፡ ዱባን ፡ ያህል ፡ ነገር ፡ አናቴን ፡ ፈተፍጦ ፡ በኀደለኝ ፡ ንበር ፡፡ እንዲህ ፡ እንዲሆን ፡ ግን ፡ እግዜር ፡ አልፈቀዶም ፤ እሱ ፡ ሁሉን ፡ ያውቃል ፡ እንደኔ ፡ አሳበደም ፡፡ የኔንስ ፡ ማበዱን ፡ አየሁት ፡ እያለ ፤ *ዐ*ሳቡን ፡ መልሶ ፡ ንቆ ፡ አይቃሰለ ፡፡ እማዜር ፣ ተሳሳተ ፣ ብሎ ፣ ማለት ፣ ከንቱ ፤ መሆኑን : ተረድቶት : ሂደ : ወደ ፡ ቤቱ ። በምትሠራው ፡ ሥራ ፡ መቼም ፡ አትሳሳት ፤ የለብሀም ፡ አንተ ፡ መታለል ፡ ወይ ፡ መርሳት ፡ እኛ ፡ 9ን ፡ ሰዎቹ ፡ ጥንቱን ፡ ስንፈጠር ፤ ጠባይ ፡ ሆኖብናል ፡ ሁሉን ፡ መቀባጠር ፡ እያደር ፡ ይታያል ፡ ተራቱ ፡ ሲያበራ ፡ እንከን ፡ የለበትም ፡ በምትሥራው ፡ ሥራ ። ሰዎች ፡ ተሳስተው ፡ ትክክል ፡ ሳይፈርዱ ፤ ይጠረጥሩሀል ፡ እየዘላበዱ # ዘላለም : አንተ ፡ ንህ ፡ የፍርዱ *፡ መምህ*ር ፤ ስሕተት ፡ የሴለብህ ፡ ሕያው ፡ አግዚአብሔር ፡፡ አንተን ፡ የምንተ ፣ ተሳሳትህ ፣ ብሎ ፤ ብዙ ፡ ጊዜ ፡ አይቈይም ፡ ይረታል ፡ በቶሎ ፡

ሰቅራዋስ

ስቅራተስ፡በሚባለው፡በትልቁና፡በስመ፡ ተሩው፡ የማሪክ፡ ፈላ ስፋ፡አርኬላዎስ፡የሚባለው፡ የመቄዶንያ፡ ንጉሥ፡ ከእኔ፡ዘንድ፡ መፕተህ፡በቤተ፡መንግሥቴ፡ተቀመጥ፡ እኔም፡ ሀብትና፡ከብር፡ ሰጥ ቼህ፡በምቾትና፡ በደስታ፡ አፕርሀለሁ፡ ብሎ፡ ቢልክበት፡በአገሬ፡ በአቴና፡ከተማ፡ አሀል፡ርካሽ፡ ነው፤ ውሃም፡ ያለ፡ ሞጋና፡ ያለ፡ ገንዘብ፡ እንደ፡ልብ፡ ይገኛል ። ከዚያ፡ከርስዎ፡ አገር፡ ድረስ፡የሚ ያደክም፡ ችግር፡ አላገኘኝም። ግን፡ መልካም፡ ዐሳብ፡ስለ፡ ዐሰቡ ልኝ፡ አመስግንዎታለሁ፡ ብሎ፡ ስቅራተስ፡ ለንጉሥ፡ መለሰለት፡ ይባላል።

ፈሳስፋው፡ ይኽን፡ ማለቱ፡ በባዕድ፡ አገር ፡ ሀብታም ፡ ሆኖ፡ ከመ ኖር፡ ይልቅ፡ በተወለዳበት፡ አገር፡ ተቸግሮ፡ መኖር፡ መሻሉን፡ ሲና ገር፡ ነው ፡፡ አንድም፡ ደግሞ፡ ከእሀልና፡ ከውሃ፡ በቀር፡ ለሰው፡ ልጅ፡ ሌላው፡ ሁሉ፡ ትርፍ፡ ነገር፡ መሆኑን፡ ሲያስተምረን፡ ነው ፡፡

አንድ ፡ ቀን ፡ ከተማሪዎቹ ፡ መካከል ፡ አንደኛው ፡ ተነሥቶ ፡ መም ሀር ፡ ሆዶ ፡ እስከ ፡ ዛሬ ፡ ድረስ ፡ መርምረው ፡ ካንኙዋቸው ፡ ዕውቀቶች ፡ ሁሉ ፡ የሚበልጡት ፡ የትኞቹ ፡ ናቸው ፡ ብሎ ፡ ስቅራዋስን ፡ ቢጠይቀው ፡ ብዙ ፡ ነገር ፡ ከመረመርሁ ፡ በኋላ ፡ ከሁሉም ፡ ዕውቀቴ ፡ የበለጠ ፡ ዋና ፡ ሆኖ ፡ ያገኘሁት ፡ አንድ ፡ ነገር ፡ ብቻ ፡ ነው ፤ አሉም ፡ ምንም ፡ አለማዋ ቄን ፡ መረዳቴን ፡ ነው ፡ ብሎ ፡ ትልቁ ፡ ፈላስፋ ፡ መለስ ፡

* * *

<u>ኤዞፕ</u>#

ኤዞፕ ፡ የሚባለው ፡ የግሪክ ፡ ሊቅ ፡ አንድ ፡ ቀን ፡ በመንገድ ፡ ሲያ ልፍ ፡ አንድ ፡ ኬለኛ ፡ አቆመውና ፡ ወዴት ፡ ትሂዳለህ ፡ ብሎ ፡ ቢጠይ ቀው ፡ ኤዞፕ ፡ የምሂድበትንም ፡ አላውቀው ፡ ብሎ ፡ መለሰለት # ኬለ ኛው ፡ በዚህ ፡ ባልተለመደ ፡ መልስ ፡ ተቈጥቶ ፡ አስር ፡ ቤት ፡ አኅባው # ጥቂት ፡ ቈይቶም ፡ መጥቶ ፡ አንተ ፡ ሰው ፡ ወዴት ፡ ነው ፡ የምት ሂደው ፡ ብዬ ፡ ብጠይቅህ ፡ አልናገርም ፡ ብለህ ፡ አንግዴህ ፡ አንቢ ፡ ግለ

ትህ፡ነው ! ብሎ፡ ቢናገረው፡ ኤተፕ፡ መለሰና፡ ይልቅስ ፡ ልቀቀኝና፡ ልሂድበት፡ ለወደፊቱም፡ ቢሆን፡ እንዲሀ፡ ያለ፡ ጥያቄ፡ አይልመድሀ፡ ወኤት፡ ትሄዳለህ፡ ብለህ፡ የጠየቅሽኝ ፡ አሁንስ፡ ቢሆን፡ የምሄድበ ትን፡ ቦታ፡ ዐውቄ፡ ለመናገር፡ እንደ፡ ምን፡ ይቻለኝ፡ መስሎህ፡ ነው፡ ሌላው፡ ይቅርና፡ እስኪ፡ እዚህ፡ እስር፡ ቤት፡ እንደምገባ፡ በምን፡ ዐውቀው፡ ኖሮዋል፡ ብሎ፡ በቍጣ፡ ቃል፡ ቢናገር፡ ኬለኛው፡ ይሀስ፡ ቅልደኛ፡ ሰው፡ ነው፡ ብሎ፡ ሥቆ፡ ፈታና፡ ለቀቀው።

* * *

ተጫዋች። ሰው ።

አንድ ፡ ተጫዋች ፡ ሰው ፡ ከዕለታት ፡ አንድ ፡ ቀን ፡ በመንገድ ፡ ሲያ ልፍ ፡ ነገር ፡ በሆዱ ፡ ገብቶ ፡ ያስላስል ፡ ኖሮ ፡ አንድ ፡ ሴላ ፡ ተላላፊ ፡ መን ገደኛ ፡ ሰው ፡ አይቶ ፡ ጤና ፡ ይስዋልኝ ፡ አለና ፡ ሰላምታ ፡ ሰጠው ፡፡

ማን፡ ወዲያው፡ ልብ፡ ብሎ፡ ቢመለከተው፡ በመልከ፡ እንደ፡ ተሳ ሳተ፡ ተረዳውና፡ ቀረብ፡ ብሎ፡ ወንድሜ፡ ሆይ፡ ይቅርታሀን፡ አድርግ ልኝ፡ ሰላምታ፡ የሰጠሁህ፡ አንድ፡ የማውቀው፡ ሰው፡ አለ፡ በገጥታህ፡ አሱን፡ መስለኸኝ፡ ነው፡ አለው፡፡ ይ፡ መንገደኛ፡ ደግሞ፡ በበኩሉ፡፡ ኧረ፡ ታልህስ፡ እኔም፡ እንደዚሁ፡ መጀመሪያ፡ ጊዜ፡ እንዳየሁህ፡ አንድ፡ ወዳጄ፡ የሆን፡ ሰው፡ አለ፡ እሱን፡ መስለኸኝ፡ ሰላምታ፡ ልስጥህ፡ ቃጥ ቶኝ፡ ነበረ፡ አለው፡፡ ተጫዋቹ፡ ሰው፤ ይኸን፡ በሰማ፡ ጊዜ፡ ፊቱን፡ በደስታ፡ አብርቶ፡ አየሣቀ፡ የተሳሳትነው፡ ለካ፡ ሁለታችንም፡ ነንና፡ እንግዲያውስ፡ በል፡ ተወው፡ እኔም፡ እኔ፡ አይደለሁ፤ አንተም፡ አንተ፡ አይደለህ፡ ብሎት፡ መንገዱን፡ ቀጠለ፡፡

* * *

እጅግም ፡ ስለት ፡ ይቀዳል ፡ አፍት ፤ እጅግም ፡ ብልኅት ፡ ያደርሳል ፡ ከሞት ፤

ዕድሜያቸውን ፡ ሙሉ ፡ መጽሐፍ ፡ በማንበብና ፡ ተበብን ፡ በመመ ርመር ፡ የሚኖሩ ፡ ሦስት ፡ ሰዎች ፡ ነበሩ ፡ እነሱም ፡ በጣም ፡ የጠለቀና ፡ የረቀቀ ፡ ዕውቀት ፡ ስለ ፡ ነበራቸው ፡ ለተበባችን ፡ የተገባ ፡ ከብርና ፡

ማዕርግ ፡ ማግኘት ፡ ይገባናል ፡ ብለው ፡ ሥራ ፡ ለመለመንና ፡ ደጅ ፡ ለወ ዋናት ፡ ወደ ፡ ቤተ ፡ *መንግሥት ፡* ሊሂዱ ፡ ጕዞ ፡ ፻መሩ ፡፡ የዘመናቸውም ንጉሥ፣ ተበብ፣ የሚወድ፣ መሆኑን ፡ ያውቁ ፡ ስለ፡ ነበረ ፤ ይህ ፡ ምሻ ታቸው ፣ እንደሚፈጸምላቸው ፣ ባለመጠራጠር ፣ ተረድተውት ፡ እየተ **ሜወቱ** ፡ ሲሄዱ ፡ እንሱ ፡ ወደሚሄዱበት ፡ ከተማ ፡ የሚሄድ ፡ አንድ ፡ ሴላ ፡ **መን**ንደኛ ፡ አግኝቶዋቸው ፡ አብሮዋቸው ፡ ይጓዝ ፡ ጀመረ ። አር **ሱም** ፡ የተማረው ፡ ትምሀርቱ ፡ ጥቂት ፡ ነበር ፡፡ ማን ፡ ከነሱ ፡ የበለጠ ፡ የተ ፈጥሮ ፣ አስተዋይነት ፣ ነበረው ፡፡ እነዚያ ፣ ሦስት ፡ ሰዎች ፡፡ የተበብን ፡ ነገር ፡ አንሥተው ፡ እየተከራከሩና ፡ ወደፊትም ፡ የሚያገኙትን ፡ ክብር ፡ እየተጫወቂ፣ ሲሄዱ፣ ካንድ፣ ሜካ ፣ ውስጥ፣ ደረሱ ። እዚያም፣ በታ፣ ከብዙ ፡ ጊዜ ፡ በፊት ፡ አንድ ፣ አንበሳ ፡ ሞቶ ፡ ኖሮ ፡ አጥንቱ ፡ በያለ በት ፡ ተበታትኖ ፡ አንኙ ። ከሦስቱ ፡ ወዋቂዎች ፡ አንደኛው ፡ ኢንጣይህ ፡ የዕውቀታችን ፡ ልክ ፡ የሚታወቀው ፡ አሁን ፡ ነው ፡፡ እነሆ ፡ ይ፱ ፡ ተቢታ ትኖ ፡ የምናየው ፡ የአንበሳ ፡ ወጥንት ፡ ነው ፡፡ እኔ ፡ ጥቂት ፡ .ቃል ፡ ደማሜ ፡ ንብቶ ፡ እንዲገጣጠም ፡ አደርገዋለሁ ፡ አለ ። ሁለቱ ፡ ባልንጀሮቹ ፡ እስኪ ፡ በል ፡ አድርግ ፡ እንይህ ፡ አሎት ። እሱም ፡ ድማምቱን ፡ ደማም ፡ እውነትም ፡ እንደ ፡ ተናገረው ፡ የአንበሳውን ፡ ሀዋንት፡ ሁሉ ፡ በየቦታው ፡ <u>ነብቶ ፣ እንዲገጣ</u>ጠም ፣ አደረገው ፣

ሁለተኛው ፡ ዐዋቂ ፡ ይኸንን ፡ ባየ ፡ ጊዜ ፡ ኢኔ ፡ ደግሞ ፡ ሥጋውን ፡ መልሼ ፤ ደሙን ፡ ምልቼ ፡ ቆዳውን ፡ አለብሰዋለሁ ፡ ብሎ ፡ ድግምቱን ፡ ደገሙና ፡ ኢሱም ፡ ኢንዲሁ ፡ ኢንደ ፡ ተናገረው ፡ አደረገ ፡፡ ይ ፡ ብዙ ፡ ትም ህርት ፡ የሌለው ፡ አራተኛው ፡ መንገደኛ ፡ የአንበሳው ፡ ዐጥንት ፡ ኢንደ ፡ ተገጣጠሙና ፡ ሥጋውን ፤ ደሙንና ፡ ቆዳውን ፡ አግኝቶ ፡ ኢካላቱ ፡ ኢንደ ፡ ሞላለት ፡ በዐይት ፡ ባየ ፡ ጊዜ ፤ የነገሩ ፡ ኢኳኋን ፡ አላምርህ ፡ ስላለው ፡ መደ ፡ ግራ ፤ ወደ ፡ ቀኝ ፡ ደግሞም ፡ ወደ ፡ ኋላው ፡ ተገላምጠ ፡ ቢመለከት ፡ አንድ ፡ ዛፍ ፡ አጠገቡ ፡ አየ ፤ ይን ፡ ጊዜ ፡ ልቡ ፡ ረጋ ፡፡ ሦስተኛው ፡ ዐዋቂ ፡ ተነሣና ፡ ኢናንተ ፡ ይህነን ፡ ብታደርጉ ፡ ኢኔ ፡ ደግሞ ፡ የሕይወት ፡ ትንፋሽ ፡ የሚሰጥ ፡ ድግምት ፡ ዐው ቃለሁ ፡

ብሎ ፡ ሊደግም ፡ ሲጀምር ፡ አራተኛው ፡ መንገደኛ ፡ ወንድሞቼ ፡ ሆይ ፡ ይህ ፡ አያያዛችሁ ፡ ከቶ ፡ አላማረኝም ፡ አናንተም ፡ ዕውቀታችሁን ፡ ብቻ ፡ እንጂ ፤ ይህ ፡ የምታስነውት ፡ አውሬ ፡ አንበሳ ፡ መሆኑን ፡ ዘንግታች ሁታል፡ መስለኝ ፡፡ ነፍስ ፡፡ ዘርቶ ፡፡ የተነሣ ፡፡ እንደ ፡ ሆነ ፡ ከያዝነው ፡ ብትር፡ በቀር፡ የምንከላከልበት፡ ሴላ፡ የበቃ፡ መሣሪያ፡ በአጃችን ፤ ስለሌለ ፡ ሁሳችንንም ፡ ያበላሸናልና ፡ ተዉ ፡ ይቅር ፡ ብሎ ፡ ቢያሳስባ ቸው ፡ ያ ፡ መጀመሪያ ፡ የአንበሳውን ፡ ዐተንት ፡ የገጣጠው ፡ ዐዋቂ ፡ ከት ፡ ብሎ ፡ ሣቀና ፡ አዬ ፡ የኛ ፡ ጅል ፡ ደንቈሮ ፡ እኛ ፡ የምንሠራውን ፡ ተበብ ፡ አየተመለከትህ ፡ መደነቅ ፡ አነስህና ፡ ምን ፡ ተልቅ ፡ አርጎዟ ፡ በማታውቀው ፡ ሙዩያ ፡ ንብተህ ፡ ምክር ፡ ልትሷልን ፡ ደፈርህ ፡ ብሎ ፡ ዘለፈው ። ለአንበሳው ፡ ሥጋ ፤ ደምና ፡ ቆዳ ፡ የመለሰለት ፡ ሁለተኛው ፡ ዐዋቂ ፡ ደግሞ ፡ ተቀብሎ ፡ ምንስ ፡ ዐሥር ፡ ደንቈሮ ፡ ብትሆን ፡ ከሞት ፡ ያስንግነው ፡ አውሬ ፡ መልሶ ፡ አኛኑ ፡ ይበላናል ፡ ብለህ ፡ ማሱብህ ፡ ከጅ ልም ፡ ጅል ፡ ነሀ ፡ ብሎ ፡ ሣቀበት ። አንግዲያውስ ፡ለኔ ፡ ለደን**ቈ**ሮው ፡ ፍቀዱልኝና ፡ እዚያ ፡ እዛፍ ፡ ላይ ፡ እስከወጣ ፡ ድረስ፡ጊዜ ፡ ስሑኝ ፡ ብሎ ፡ ሸሽቶ ፡ ከዛፉ ፡ ሳይ ፡ ሆኖ ፡ መጨረሻቸውን ፡ ይመለከት ፡ ጀመር ።

ሦስተኛው ዐዋቂ ፡ ከጓደኞቼ ፡ አንሼ ፡ አልቀርም ፡ በማለት ፡ ድግ ምቱን ፡ ደግሞ ፡ ሲጨርስ ፡ አንበሳው ፡ ነፍስ ፡ ዘርቶ ፡ ተነሥቶ ፡ በትራበ ፡ አንጀቱ ፡ ዘልሎ ፡ አጠንቡ ፡ የነበረውን ፡ ነፍስ ፡ የዘራለትን ፡ ሰው ፡ መጀ መሪያ፡ በላው = ቀጥዮ ፣ ሥጋ ፤ ዴምና ፡ ቆዳ ፡ የሰጠውን ፡ ሰው ፡ ደን መው = ከዚህ ፡ በኋላ ፡ ራቡ ፡ ታገሥ ፡ ሲልለት ፡ ዕተንቱን ፡ የንጣጠ መለትን፣ሰው ፡ ንድሎ ፡ ሬሳውን ፡ ጐትቶ ፡ ወደ ፡ ዋሻው ፡ ይዞት ፡ ሂደ ፣

ደን**ቁሮ ፡ የተባለውን ፡**ሰው ፡ ድን**ቀ** ርናው ፡ አዳነው # ሦስቱን ፡ ተበ በኞች ፡ ግን ፡ የሠሩት ፡ የጥበብ ፡ ሥራ ፡ አጠፋቸው ፡ ጣንኛውም፡ ነገር ፡ በመጠን ፡ ሲሆን ፡ መልካም ፡ ነው ፡፡ ከመጠን ፡ ሲያልፍ ፡ ግን ፡ ይልቁ ንም ፡ ፉክክር ፡ ሲጨመርበት ፡ ሴላው ፡ ይቅርና ፡ ያቺ ፡ መልካሚቱ ፡ ጥበብ ፡ እንኳን ፡ ት*ጐዳ*ለች ፤ ከተፋትም ፡ ታደርሳለች ፡፡

እጌ ፡ ረዳና ፡ ደመና ።

ታሪክና ፡ ምሳሌ ፡

የፀሐዩ ፣ ንዳድ ፣ ያጠቃት ፣ በብዙ ፤ ጠውልን ፡ የሚታይ ፡ የቅጠልዋ ፡ ወዙ ፡ አንዲት ፡ ጽጌ ፡ ረዳ ፡ ቃልዋን ፡ አስተባዝና <u>፡</u> እንዲህ ፡ ተናገሬች ፡ ለሰማይ ፡ ደመና ። ድርቀት ፡ በጣም ፡ ዀድቶኝ ፡ እየኝ ፡ ስንገላታ ፤ አባክህ ፡ ጣልልኝ ፡ የዝናም ፡ ጠብታ # ቶሎ ፡ ካላራስሽኝ ፡ ጕልበቴ ፡ እንዲተናና ፤ ምንም፡ ተስፋ ፡ የለኝ ፡ መዋቴ ፡ ነውና ፡ አሁን ፡ መሄኤ ፡ ነው ፡ ለትልቅ ፡ ጉዳይ ፤ ስመለስ ፡ መዋቼ ፡ ሳልፍ ፡ ባንቺ ፡ ሳይ ። አዘንምልሻለሁ ፡ ጠብቂኝ ፡ እያለ ፤ ምንም ፣ ሳይጥልሳት ፣ *መንገዱን* ፣ ቀጠለ ። ጉዳዩን ፡ ጨርሶ ፡ **ቂ**ይቶ ፡ ሲመጣ ፤ ያቺ ፡ ጽጌ ፡ ረዳ ፡ ሥርዋ ፡ ውሃ ፡ ያጣ ። እንዶዚያ ፡ አስተዛዝና ፡ ጭንቋን ፡ ያዋየችው ፤ የፀሓዩ ፣ ንዳድ ፣ አድርቋት ፣ ቈየችው ። እስኪምርፍ ፡ ድረስ ፡ የወንዝ ፡ ውሃ ፡ ሙሳት ፤ ወዲያው ፡ እንደ ፡ መጣ ፡ ዝናቡን ፡ ጣለሳት ፤ **ግን** ፡ ዶርቃለችና ፡ አልቻለም ፡ ሲያድናት ። ሳልዶርስሳት ፣ ቀረሁ ፣ አዬ ፣ ጉድ ፣ አያለ ፤ ደመናም ፣ ጕዞውን ፣ ወደ ፣ ፊት ፣ ቀጠለ ። ሰውም ፡ እንደዚሁ ፡ ጭንቁን ፡ አያዋየ ፤ በችማሩ ፡ ብዛት ፡ እየተውቀየ ፡፡ ብዙ ፡ ጊዜ ፡ ኖሮ ፡ ቄይቶ ፡ ሲፖላላ ፤ የሚረዳው ፡ አዋቶ ፡ ከሞተ ፡ በኋላ ፡ ዘመድ ፡ ወዳጆቹ ፡ እንባ ፡ እያፈሰሱ ፡ ተዝካር ፡ ቢያወጡስት ፡ አርባ ፡ ቢደግሱ ፤ ይህ ፡ ሁሉ ፡ ከንቱ ፡ ነው ፡ አይጠቅመውም ፡ ለሱ **፡** እውነት ፡ hወደደው ፡ ሲቸገር ፡ ሲጕዳ ፤ በሕይቱ ፡ ሳለ ፡ ሰው ፡ ወዳጁን ፡ ይርዳ ፡፡

ijö

በእንደ ፡ ባለጠ.ኃ <u>፡ በረት ፡ የሆን ፡ ሁ</u>ከት

ቀጥራቸው፡ወደ፡አንድ፡ሺሕ፡የሚጠጋ፡የተንድ፡ከብቶች፡የን
በሩት፡አንድ፡ከብት፡አርቢ፡የሆን፡ባለጠጋ፡ሰው፡አንሆ፡ከጥቂት፡
ቀን፡ወዲሀ፡ከብቶቼ፡ሌሊት፡ሌሊት፡በበሬታቸው፡ውስጥ፡አርስ፡
በርላቸው፡እየተተራመሱ፡ሲታወኩ፡ያድራሉ፡ከዚሀ፡ቀደም፡በመ
ከከላቸው፡ይኸን፡የመሰለ፡ሁከት፡አልንበረም ፡አሁን፡ግን፡ይሀ፡
የሆንበት፡ምከንያቱ፡ጠፍቶኛል፡ምን፡ይሆን? ብሎ፡ ጎረቤቶቹን፡
ቢያማከራቸው፤አስተዋይ፡የሆን፡አንድ፡ ሽማግሌ፡ለዚሀ፡ነገር፡
ብልጎቱ፡አጭር፡ንው፡ሌላ፡ትልቅ፡በሬት፡አሠርተሀ፡ከብቶችሀን፡
ከሁለት፡ከፈላቸውና፡ለየብቻ፡አሳድራቸው፡አለው፡፡ባለጠጋውም፡
ሽማግሌው፡አንዳለው፡አደረገ፡፡ይኸንን፡ባደረገ፡በማግሥቱ፡ከብቶችሀ፡
ዛሬስ፡አንደ፡ምን፡አደሩ፡ብሎ፡ቢጠይቀው፤ያንደኛው፡በሬት፡ከብ
ቶች፡ደጎና፡አደሩ፡ያንደኛው፡ግን፡ሲተራመሱ፡አደሩ፡ብሎ፡መለ
ስለት ፡በል፡አሁን፡ደግሞ፡ሌሳ፡ ሦስተኛ፡ ትልቅ፡በሬት፡አሠር
ተሀ፡ሲታወኩ፡ያደሩትን፡ከብቶች፡ከሁለት፡ከፍለሀ፡ለየብቻ፡አሳ

አሁንም ፣ ደግሞ ፣ ባለጠጋው ፣ እንዲሁ ፣ ሽማግሌው ፣ አንደ ፣ መከረው ፣ አደረገ ፣ በማግሥቱም ፣ ቢጠይቀው ፣ ባንዱ ፣ በረት ፣ ያሎት ፣ ከብቶች ፣ ደኅና ፣ አደሩ ፤ ባንደኛው ፣ የንበሩት ፣ ግን ፣ ሲበጠበሙ ፣ አደሩ ፣ አለው ፣ ሽማግሌውም ፣ መለሰና ፣ አንዚያን ፣ ደኅና ፣ ያደሩትን ፣ ከፊተኞ፣ ጋራ ፣ ቀላቅለህ ፣ ሲታወኩ ፣ ያደሩትን ፣ ከብቶች ፣ አሁንም ፣ ከሁለት ፣ ከፈላቸውና ፣ ለየብቻ ፣ አሳድራቸው ፣ አለው ፣ አንዲሁ ፣ እያደረገ ፣ የታወኩትን ፣ ከብቶች ፣ ከሁለት ፣ እየከፈለ ፣ ደኅና ፣ ያደሩትን ፣ ግን ፣ ለብቻ ፣ ለይቶ ፣ ከደኅኖቹ ፣ ጋራ ፣ እየቀላቀለ ፣ ስድስት ፣ ጊዜ ፣ ይኸንን ፣ ሥራ ፣ ደጋግሞ ፣ ከሠራ ፣ በኋላ ፤ በመጨረሻ ፣ ከሚተራመሱ ፣ ከብቶች ፣ ወገን ፣ ዐሥር ፣ ብቻ ፣ ቀሩ ፣

በንዚህ። በዐሥሩ። ከብቶች። መካከል። የተሩትን። ሁሉ። የሚበጠ ብጡ። ሁለት። ወይም። ሦስት። ከብቶች፣ ሳይሆኑ። አይቀሩምና። ሌሊት። ጨረቃ። ስትወጣ። ጠብቀህ። ከዳር። ቆመህ። ከብቶችን። ተመልከታ ቸው። አለው ¤ አውነትም። ባለጠጋው፤ ሽማግሌው። አንደ። ሙከረው። አድርጎ። ቢመለከት። በከብቶቹ። ሙከከል። አየሮጠ። ሌሎቹን፣አየወጋ። ጸጥታ። ነሥቶ። ሁሉንም። የሚበጠብጣቸው። አንድ። ወይፈን። ሙሆ ኑን። አየ። አንግዲህ። ይኸን። ወይፈን። ወይም። ሽጠው። ወይም። አረደው። አለው ¤

ወይፈትም፡ ከከብቶቹ ፡ መካከል ፡ ከተወገደ ፡ በኋላ ፡ ከብቶቹን ፡ ሁለ፡መልሶ ፡ እንደ ፡ ቀድሞዋቸው ፡ ቢቀላቅላቸው ፡ ረግተው ፡ በሰላ ምና ፡ በጸዋታ ፡ ያድሩ ፡ ጀመረ ።

እንዚያን ፡ ሁሉ ፡ ከብቶች ፡ የሚበጠብጣቸው፡ለካ ፡ አንድ ፡ ወይ ፈን ፡ ብቻ ፡ ኖርዋል ፡ በሰዎቸም ፡ መካከል ፡ ሰላምና ፡ ስምምንት ፡ ጠፍቶ ፡ ሁከትና ፡ ብጥብጥ ፡ ሲነሣ ፡ ነገሩን ፡ ሁሉ ፡ አያጣሩ ፡ ቢመረም ሩት ፡ እንዲሁ ፡ ሆኖ ፡ እንደሚገኝ ፡ አይጠረጠርም ፡

* * *

የከፉ። ሰው። ስሙ። ሁል። ጊዜ። ሙጥፎ። ነው።

በዘመት ፣ የነበሩትን ፣ ሰዎች ፣ ሁሉ ፣ ወዳጆቹንም ፣ እንኳን ፣ ሳይ ቀር ፣ እርስ ፣ በርሳቸው ፣ ሲያጣላቸውና ፣ ሲያበጣብጣቸው ፣ የሚኖር ፣ አንድ ፣ ክፍፉ ፣ ሰው ፣ ነበረ ። ከፉም ፣ ቢሆኑ ፤ ደግም ፡ ቢሆኑ ፤ ሰው ፣ ሆኖ ፣ ተፈጥሮ ፣ መሞት ፡ አይቀርምና ፣ ይህ ፡ ሰው ፡ ከሞተ ፣ በኋላ ፤ የዚ ህን ፣ ሰው ፡ የከፋቱን ፣ አያሌነት ፡ አንሥተው ፡ ሰዎች ፣ ሲጫወቁ ፡ ይህ ፡ ክፉ ፣ ሰው ፣ ሞተ ።

አንግዲህ ፡ መቼም ፡ መኰነት ፡ አይቀርምና ፡ በሕይወቱ ፡ የሠራው ፡ ክፋት ፡ እጅግ ፡ አለመጠን ፡ የበዛ ፡ ስለ ፡ ሆነ ፡ አዚያ ፡ አገሃንም ፡ ቦታ ፡ በተገ ናኙ ፡ ጊዜ ፡ ያ ፡ የከፋት ፡ ሁሉ ፡ ምንጭ ፡ የሆነው ፡ ሰይጣን ፡ አንኳን ፡ ሳይ ቀር ፡ አንተም ፡ እጅግ ፡ አበዛሽው ፡ እኔ ፡ ለተነኔ ፡ የሚያበቃሆን ፡ ያህል ፡ መጠነኝ ፡ ጎጢአት ፡ ሥራ ፡ አልሁህ ፡ እንጂ ፤ ይሀን ፡ ያህል ፡ ስፍር ፡ ቍጥር ፡ የሌለው ፡ የተትረፈረፈ ፡ ከፋት ፡ በሰዎች ፡ ሳይ ፡ ሥራ ፡ ብዬ ፡ አልመከርሁህም ፡ ነበር ፡ ኢያለ ፡ አንደሚወቅሰው ፡ አይጠረጠርም ፡ ብሎ ፡ ከመካከላቸው ፡ አንዱ ፡ ቀልደኛ ፡ ሰው ፡ ተናገረ ፡ አየተባለ ፡ ሲተረት ፡ ይኖ ራል ፡ ልጆች ፡ ሆይ ፡ ክፋት ፡ ለምንም ፡ አይበጅም ፤ ከፉ ፡ ሰው ፡ በሕይወቱ ፡ ሳለ ፤ ከሞተም ፡ በኋላ ፡ ስሙ ፡ በሰዎች ፡ መካከል ፡ በመጥፎ ፡ ሲጠራ ፡ ይኖራል ፡

አንድ ፡ ብልኅ ፡ ሰው ፡ ሦስት ፡ ወንዶች ፡ ልጆች ፡ ነበሩት ፡፡ ሰው ፡ ሆኖ ፡ መሞት ፡ አይቀርምና ፡ ታም ፡ ሕመሙ ፡ እየጠናበት ፡ ጉልበት ፡ እያነሰው ፡ ሂደ ። የዕድሜው ፡ ፍጻሜ ፡ እንደ ፡ ተቃረበ ፡ ስለ ፡ ተሰ ማው ፡ ሦስት ፡ ሣዋን ፡ አሥርቶ ፡ ሦስቱንም ፡ እንዳይክፈቱ ፡ አድርጎ ፡ በተብቅ ፡ ዘግቶ ፡ በምስማር ፡ ቸነከረና ፡ ለአንድ ፡ ለሚያምነው ፡ ወዳጁ ፡ ለሆነ ፡ ሰው ፡ እንግዴሀ ፡ ይኸውና ፡ እኔ ፡ በጣም ፡ ታምሜ ፡ ደከሜያለሁ ፡ የምቴ ፡ ቀን ፡ መድረሱም ፡ ለልቤ ፡ ተሰማኝ = እንዚህን ፡ ልጆቼን ፡ ከት ምሀርት ፡ ቤት ፡ ንብተው ፡ እየተማሩ ፡ አንዲያድጉ ፡ እንድታደርግልኝ ፡ አደራ ፡ ስተቼሃስሁ ፤ ትምህርታቸውን ፡ ከጨረሱ ፡ በኋላ ፡ በነዚህ ፡ በሦ ስቱ ፡ ሣጥኖች ፡ በያንዳንዳቸው ፡ ሳይ ፡ የልጆቼን ፡ ስም ፡ ስማቸውን ፡ ለይቼ ፡ ጽፌበታለሁና ፡ ስማቸውን ፡ አያነበቡ ፡ ድርሻ ፡ ድርሻቸውን ፡ ይውሰዱ ፣ አስከዚያ ፣ ድረስ ፡ ማን ፡ በአንተ ፡ እጅ ፡ ይቀመጥሳቸው ፡ ያለኝን ፡ ቅርስ ፡ ሁሉ ፡ አከፋፍዶ ፡ ሰጥቻቸዋስሁ ፤ በከፈቱት ፡ ጊዜ ፡ በሣዋት ፡ ውስጥ ፡ ያገኙታል ፤ የሰጠኋቸውን ፡ መቀበል ፡ እንጂ ፤ አነስን ፡ ብለው ፡ መከራከር ፡ አይንባቸውም ፡ ብሎ ፡ አደራ ፡ ትቶለት ፡ ምተ = አደራውን ፡ የተቀበለውም ፡ ሰውዶ ፡ ልጆቹን ፡ ከትምሀርት ፡ ቤት ፡ አግ ብቶ ፡ አሳድጎ ፡ ትምህርታቸውን ፡ ጨርሰው ፡ በወጡ ፡ ጊዜ ፡ አባታቸው ፡ እንደ፣አዘዘው ፣ ይኽውና ፣ አባታችሁ፣እንዚህን፣ ሦስት ፣ ሣጥኖች ፣ ትቶ ሳችአልና ፡ ተቀበሎኝ ፡ ብሎ ፡ አስረከባቸው ¤ ልጆቹ ፡ ስም ፡ ስማቸውን ፡ እያነበቡ ፡ ድርሻቸውን ፡ ወሰዱ ፡ ትልቅዮው ፡ ልጅ ፡ ስሙ ፡ የተጻፈበ ተን፡ ሣዋን፡ ቢከፍተው፡ ሙሉውን፡ ወርቅ፡ አገኘ = ሁለተኛው፡ ልጅ ፡ ድርሻውን ፡ ሣተን፡ ቤክፍተው፡ ሙሉውን ፡ ኩበት ፡ አገኘ = ሦስ ተኛውም ፡ ልጅ ፡ ድርሻውን ፡ ሣዋን ፡ ቢከፍተው ፡ ሙሉውን ፡ አፈር ፡ አኅን ፣ አንኅዴህ ፡ ሁለቱ ፡ ታናሾች ፡ ልጆች ፡ ወርቅሀን ፡ አካፍለን ፡ እንጂ ፤ እኛ ፣ ኩበትና ፣ አፈር፣ ምን ፣ ያደርግልናል ፣ ሲሉ ፣ ታላቅ ፣ ወን ድ**ማ**ቸውን ፣ ጠየቁት ።

አሉ። ግን፣ አባታቸን፣ በሕይወቱ። ሳለ። በፈቃዱ። አካፍሎ። የተ ወልንን። ተሰን። በምን፣ ምክንያት። የጉዛዜውን፣ ቃል፣ አናፈርሳለን። ሲል፣ አንቢ፣ አላቸው። በዚህ፣ ተካስሰው። ሄዱና፣ አዳኛ። ዘንድ።

ሆነበት *፣ ያገር ፣ ሽማግ*ሌዎች ፡ ሰብስቦ ፡ በነንሩ ፡ ሲ*መ*ክሩበት ፡ **ቁይተው** ፡ ሁለቱ ፡ ታናሾች ፡ ልጆች ፡ ባዶ ፡ እጃቸውን ፡ ይቅሩ ፡ ለማስት ፤ **ወይም** ፡ ደግሞ ፣ አባታቸው ፣ በተበብ ፣ አካፍሎ ፣ የተወላቸውን ፣ የኑዛዜ ፣ ቃል ፣ አፍርሶ ፡ ወርቁን ፡ ይካፌሎ ፡ ሰማስት ፤ በሁለቱም ፡ ወንን ፡ ዐሳባቸውን ፡ **ምተ**ረዋ ፡ ስላልተ*መቻ*ቸው ፤ ይህ ፡ የአባታችሁ ፡ ጉዛዜ ፡ በጣም ፡ አስ ቸጋሪ፡ የሆነ፡ ምስጢር ፡ አለበት = ወርቁን፡ ተካፈሉ ፡ እንዳንል፡ ለሁለታችሁ ፡ ኩበትና ፡ አፈር ፡ የሰጠበት ፡ ምክንያቱ ፡ አልተንለጠል ንም # ኑዛዜውም ፣ ይርጋ ፣ እንዳንል ፣ አንዱ ፣ ብቻ ፣ ተጠቅም ፣ ሁስቱ ፣ የሚንዱ ፣ ሆኑ ። ስለዚህ ፣ ወደ ፡ ፈሳስፋ ፡ ሸንድ ፣ ሄዳችሁ ፣ ብት ታረቁ ፡ ይሻሳል <u>፥</u> ஊቼም ፡ ምስጢር ፡ ከፈላስፋ ፡ አያመልጠው**ም**ና ፡ ብለው ፡ ወደ ፡ ፈላስፋ ፡ ዘንድ ፡ ላኳቸው ፡ ሦስቱ ፡ ወንድማማቾች ፡ የፈ ሳስፋውን ፡ ቤት ፡ እየጠየቁ ፡ ሲሂዱ ፡ ከመንገዳቸው ፡ ላይ ፡ አንዲት ፡ እር ጉዝ፡ውሻ፡ከድካምዋ፡ ጽናት፡ የተነሣ፡ የሞተች፡ መስላ፡ከሜዳ፡ ላይ ፡ ተዘርግታ ፡ በሆድዋ ፡ ውስጥ ፡ የተረገዙት ፡ ልጆችዋ ፡ በኅይል ፡ እየተሳወሱ፣ሲዘሉ፤ እናቲቱ፣ ማን፣ ሳትንቀሳቀስ፣ ተዘርራ፣ ተኝታ፣ ስት ጨነት ፡ አዩ = በዚህ ፡ ነገር ፡ ተደንቀው ፡ እየተጫወቱ ፡ ሲሂዱ ፡ ከአ **ሬር ፣ በቀር ፣ ሣር ፣ ቅጠል ፣ በማይታይበት ፣ ባንድ ፡ ደረቅ ፣ ሜጻ ፡ ላይ ፣** አንድ ፡ ኔኛ ፡ ፌረስ ፡ አለ ፡ መጠን ፡ ጠግቦ ፡ ሶምሶማ ፡ እየተራመደ ፤ እየ ዘለለ ፤ እየፌንጨ ፤ ሽምተ ፡ እየጋለበ ፡ የተጋቡ ፡ ብዛት ፡ መሬት ፡ ጠብ ቦት ፡ ሲፈንድቅ ፡ ተመስከቱ ፣ ይህ ፡ ሲደንቃቸው ፡ አልፍ ፡ ብለው ፡ ደማሞ ፣ ባንድ ፡ ለምለም ፡ በሆነ ፡ መስኖ ፡ ሜዳ ፡ ላይ ፤ መልኩ ፡ በጣም : ያማረ ፡ የኮርቻ ፡ ፌረስ ፡ አለ ፡ መጠን ፡ ከስቶ ፡ ሣር ፡ አፌቱ ፡ ተርፎ ፡ ሳለ ፡ እንዳይበላ፣ አፉ ፡ ተሸብቦ ፣ ታስሮ ፡ ቆሞ ፡ ተመስከቱ = ይህ ፡ ፈረስ ፡ እንዲህ ፡ ተዀድቶና ፡ ከስቶ ፡ ሳለ ፡ እንዳይበላ ፡ የተሸበበበት ፡ ምክን ያቱ ፣ ምን ፣ ይሆን ፣ እየተባባሉ ፣ ነንሩ ፣ ደንቋቸው ፣ እየተጫወቱ ፣ ሲሄዱ ፡ እልፍ ፡ ብለው ፡ ደማሞ ፡ ወንዝ ፡ አንኝና ፡ ሲሻንሩ ፡ አንዲት ፣ አዞ ፡ ከአንንቷ ፡ በታች ፡ ከውሃ ፡ ውስጥ ፡ ተኝታ ፡ ራስዋን ፡ ብቻ ፡ ከወንዙ ፡ ዳር ፡ አውጥታ ፡ በጨሌው ፡ ሣር ፡ ላይ ፡ ተንጠባጥበ ፡ **የሚገኘውን** ፡ ጤዛ ፡ በመሳስዋ ፡ ስትልስ ፡ ተመለከቱ ፡ በንዚህ ፡ ባዩዋቸው ፡ *ነገሮ*ች ፡ ሁሉ ፡ ተገርመው ፡ እየተ**ጫወ**ቱ ፡ ሲጓዙ ፡ ከፈላስፋው ፡ ቤት ፡ ደረሱ ፡

ታሪክና ፡ ምሳሌ ፡

ijΪ

39

አሱንም ፡ ባዩት ፡ ጊዜ ፡ ጠጕሩ ፡ ሙሉውን ፡ በፍጹም ፡ የሸበተ ፤ ሰው ነቱ ፡ በጣም ፡ የደከመና ፡ እርጅና ፡ የጕዳው ፡ ሽማግሌ ፡ ሆኖ ፡ እንኙት ¤

የመጡበትን ፡ ጉዳያቸውን ፡ ቢያሜውቱት ፡ እባታችሁ ፡ በጣም ፡ ብልጎ ፡ ኖርዋል ፡ ግን ፡ የዚህ ፡ የኦዛዜው ፡ ቃል ፡ እውነትም ፡ ምስጢሩ ፡ በጣም ፡ የረቀቀ ፡ ስለ ፡ ሆን ፤ የኔ ፡ ታላቅ ፡ ወንድሜ ፡ አለ ፡ በዕውቀት ፡ ከኔ ፡ ይልቅ ፡ በጣም ፡ የበለጠ ፡ ስለ ፡ ሆን ፤ አሱ ፡ አጣርቶ ፡ ሳይፌታላችሁ ፡ አይቀርምና ፡ ሂዳችሁ ፡ እሱን ፡ ብትጠይቁት ፡ ይሻል ፡ ይመስለኛል ፡ ብሎ፡ሴቱን፡ ፀሩቁ፡ አሳያቸውና ፣ አሰናበታቸው ፣ የዚህ፡ ታላቅ፣ ደግሞ ፡ እንዴት ፡ በጣም ፡ ያረጀ ፡ ይሆን ፡ እያሉ ፡ በልባቸው ፡ እያሰቡ ፡ ሄደው ፡ እዚያ ፡ ሲደርሱ ፡ በያዩት ፡ ጠጕሩ ፡ አልፎ ፡ አልፎ ፡ አንዳንድ ፣ ሽበት ፡ የጣለዪት ፤ ሰውንቱም ፡ ከዚያኛው ፡ በጣም ፡ የበረታና ፡ የተ ሻለ ፡ ሆኖ ፡ እን**ፑት ፡ ለሱም ፡ ደግሞ ፡ እንደዚሁ ፡ የ**መጡበትን ፡ **ጒዳይ** ፡ ቢታማሩት ፡ ይኸንን ፡ ምስጢር ፡ እኔ ፡ ጠንቅቄ ፡ ልደርስበት ፡ አልችል ምና ፡ የሁለታችን ፡ ታላቅ ፡ ወንድማችን ፡ አለ ፡ አሱ ፡ ዘንድ ፡ ብትሄዱ ፡ መልካም ፡ ነው ፡ ብሎ ፤ ቤቱን ፡ በሩቅ ፡ አሳይቶ ፡ ሸኛቸው ፣ ከሦስት ኛው ፡ ፈላስፋ ፡ ቤት ፡ በደረሱ ፡ ጊዜ ፡ አቤቱ ፡ ውሎ ፡ ኖሮ ፡ በመል ካም ፡ ተቀብሎ ፡ የመጡበትን ፡ ጕጻይ ፡ ጠየቃቸው ፡ ሦስቱ ፡ ወንድ**ግግ** ቾች ፡ ያባታቸውን ፡ የኑዛዜ ፡ ቃል ፡ ነግረውት ፡ ደግሞ ፡ ወደ ፡ እሱ ፡ ሲመጡ ፡ በመንንድ ፣ የተመለከቱትን ፡ ሁሉ ፡ ከሥር ፡ ጀምረው ፡ እየ ተደታቁ ፡ አ**ሜ**ወቱት ¤

እንግዲህ፡ በማስተዋል፡ ነገሩን፡ ሁሉ፡ ካዳመጣቸው፡ በኋላ፡ ፈላ ስፋው፡ እንዲህ፡ ሲል፡ ተናገራቸው # ልጆቼ፡ ሆይ፡ ይኸውና፡ እንዳ ያችሁን፡ እኛ፡ ሦስታችን፡ ያንድ፡ አባት፡ ያንድ፡ እናት፡ ልጆች፡ ወን ድማማቾች፡ ነን # ያ፡ በጣም፡ አርጅቶ፡ መጀመሪያ፡ ያያችሁት፡ የሁላ ቸንም፡ ታናሽ፡ ነው # ግን፡ ባንዋንዋሩ፡ ንኤትና፡ ብስጭት፡ ስለሚ በዛበት፡ ያው፡ እንዳያችሁት፡ በጣም፡ አርጅቷል # ሁለተኛው፡ ያያች ሁት፡ ወንድሜ፡ ደግሞ፡ የኔ፡ ተከታይ፡ ነው # አሱም፡ በጣም፡ ዴስ፡ ብሎት፡ አይኖርም # በጣምም፡ ደግሞ፡ ንኤት፡ አይበዛበትም # ስለዚህ ፡ በጣም ; አላሪጀም ፡ ምንም ፡ እንኳን ፡ ታላቁ ፡ በ.ሆን፡ ከዚ ያቸው ፡ ይሻላል ፡፡ አኔ ፡ ጣን ፡ ምንም ፡ እንኳን ፡ በዓለም ፡ ላይ ፡ ሰሙ ፡ ፍጹም ፡ ደስታ ፡ ባያገኝ ፡ አግዚአብሔር ፡ ይመስገን ፡ ንዴትና ፡ ብስጭት ፡ ስላልበዛብኝ ፡ እንሆ ፡ እንደምትመለከቱኝ ፡ የመንድሞቹ ፡ ታናሽ ፡ እንጂ ፡ ታላቃቸው ፡ አልመስልም ፡፡ መደኔ ፡ ዘንድ ፡ ስትመጡ ፡ በመንገድ ፡ ያደ ቸውት ፡ ነገር ፡ ሁሉ ፡ አውነትም ፡ በጣም ፡ የሚያስደንቅ ፡ ነው ፡፡ ያዊ ፡ ለጆችዋ ፡ በጣሕዘንዋ ፡ ውስጥ ፡ ሲጨፍሩ ፡ ተኝታ ፡ ስትጨነት ፡ ያያቸ ኋት ፡ አርጉብ ፡ ውሻ ፡ በነገርና ፡ በጨዋታ ፡ እኛ ፡ ይበልጥ ፡ እናሙቃለን ፡ እያሉ ፡ አባታቸውንና ፡ እናታቸውን ፡ የበመናቸሙንም ፡ ሽማግሌዎች ንና ፡ አርጊቶችን ፡ አናናግርም ፡ እያሉ ፡ አፍ ፡ አፋቸውን ፡ የሚሉዋ ቸው ፡ በስምንተኛው ፡ ሺሕ ፡ የሚፈጠሩ ፡ ሕፃናቶች ፡ ምሳሌ ፡ ነው ፡፡

ያ ፡ ሣር ፡ ትጠል ፡ በማይታይበት ፡ በደረቅ ፣ ሜዳ ፡ ላይ ፡ ጠማበና ፡ መፍሮ ፡ የሚፈንም ፡ የጭነት ፡ ኔኛ ፡ እክሌ ፡ ታብሎ ፡ ስሙ ፡ ክማይታ ወት ፡ አባት ፡ የተወለዱ ፡ ክድኽነት ፡ ቦታ ፡ ተነሥተው ፡ ዓለምን ፡ የሚበ ጠብጡ ፡ ሕዝብን ፡ የሚያፋጁ ፡ መሬት ፡ ጠበበችን ፡ የሚሉ ፣ በስምንተ ኛው ፡ ሺሕ ፡ ተፈጥረው ፡ የሚነው ፡ ስዎችን ፡ የሚያሳይ ፡ ምሳሌ ፡ ነው ፡፡ ያ ፡ በለምለም ፡ መስና ፡ ውስጥ ፡ ታስሮና ፡ አፉን ፡ ተሸብቦ ፡ ደያችሁት ፡ መልኩ ፡ የሚያምር ፡ ክስቶ ፡ የቆመ ፡ የኮርቻ ፡ ፌረስ ፡ ግንዘብና ፡ ሀብት ፡ ሳይጠፋ ፡ ተርፎ ፡ ሳለ ፡ እንዳደገኙ › ተክልክለው ፡ ተረስተውና ፡ ተንድ ተው ፡ የሚኖሩ ፡ በስምንተኛው ፡ ሺሕ ፡ የሚወለዱ ፡ የጨዎች ፡ ልጆች ፡

ያቺ ፡ ከአንንትዋ ፡ በታች ፡ ብወንዝ ፡ ውሃ ፡ ውስጥ ፡ ተኝታ ፡ ራስ ዋን ፡ ወደ ፡ ውጪ ፡ አውጥታ ፡ ጤዛ ፡ ስትል ፡ ያያችኋት ፡ አዞ ፡ ብዙ ፡ ንንዙበና ፡ ብዙ ፡ ሀብት ፡ ሰብስበው ፡ አከማችተው ፡ ተርፎዋቸው ፡ ሳለ ፡ ሳይቸግራቸው ፡ የተቸንሩ ፡ መስለው ፡ በጊዜያቸው ፡ የተፈጠሩትን ፡ ድኾች ፡ ያለ ፡ ርጎራጎ ፡ እየቀሙና ፡ እየንጠቁ ፡ የሚያስርቡዋቸውና የሚያራቁቱዋቸው ፡ በስምንተኛው ፡ ሺሕ ፡ የሚፈጠሩ ፡ ጠንብን ፤ በቃን ፤ ማለትን ፡ የማያውቁ ፡ ሀብታሞች ፡ ምሳሉ ፡ ነው ፡፡ እንግኤህ ፡ ወደ ፡ መጣ ችሁበት ፡ ዋና ፡ ጕዳያችሁ ፡ አንመለስና ፡ አባታችሁ ፡ ይኸንን ፡ ጉዛዜ ፡ ትቶላችሁ ፡ መሞቱ ፡ አንዳችሁን ፡ ካንዳችሁ ፡ አብልጠ ፡ በመውደድ ፡

ስማዳሳት ፡ አንዱን ፡ ጠቅም ፡ አንዱን ፡ ሲ.ኮዳ ፡ አይደለም ፡ ለአንተ ፡ ለታላቁ ፡ ወርቅ ፡ ትቶልህ ፡ መሞት ፡ አንጀራህ ፡ ዘንግድ ፡ መሆኑን ፡ ሲን ግርሀና ፡ ካንዱ ፡ ወደ ፡ አንዱ ፡ አገር ፡ ስትመሳለስ ፡ ለመቋቋጣያ ፡ አንዳ ይቸባርህ ፡ ገንዘብ ፡ ሲስጥህ ፡ ነው ፡፡

ለአንተ ፡ ለሁተኛው ፡ ከብታ : ማመፈስ ፡ ኑሮህ ፡ ከብት ፡ በማር ባት ፡ መሆኑን ፡ ሲያስቃውቅህ ፡ ነው ፡፡ ለአንተ ፡ ለሦስተኛው ፡ ደግሞ ፡ አደር ፡ መስጠቱ ፡ ትዳርህ ፡ በማብርና ፡ ሥራ ፡ መሆኑን ፡ ሲያስረዳህ ፡ ነው ፡፡ እንማዲህ ፡ እናንተ ፡ ማድረግ ፡ የሚገባችሁ ፡ ቃላቅ ፡ ወንድማች ሁን ፡ ሳትመቀኙ ፡ እሱም ፡ እየነገደ ፤ አንተም ፡ ከብት ፡ እያረባህ ፤ አንተም ፡ ደግሞ ፡ እያረስህ ፤ ሦስታችሁም ፡ የአባታችሁን ፡ ቃል ፡ ተከትላቸው ፡ መኖር ፡ ነው ፤ ይኸን ፡ ብታደርጉ ፡ በጥቂት ፡ ጊዜ ፡ ሙስጥ ፡ ሀብት ፡ አማኝታችሁ ፡ ሦስታችሁም ፡ ደስ ፡ ብሎሞችሁ ፡ ትኖራችሁ ፡ ብሎ ፡ ምስ ጤሩን ፡ ፌታላቸው * ሦስቱም ፡ ልጆች ፡ ፌላስፋው ፡ ይኸንን ፡ ሁሉ ፡ ሲናገር ፡ በመደነቅ ፡ ብዛት ፡ አፋቸውን ፡ ከፍተው ፡ ያዳምጡት ፡ ነበር ፡፡ ንግዓሩን ፡ በጨረስ ፡ ጊዜ ፡ አመስግነው ፡ ቃሉን ፡ ተቀብለው ፡ በዚሁ ፡ ተስማምትው ፡ ኖሩ ፡፡ እሱ ፡ አንደ ፡ ነገራቸው ፡ ሆኖ ፡ በጥቂት ፡ ጊዜ ፡ ሦስ ቱም ፡ ሀብታሞች ፡ ሆኑ *

* * *

ፋኖስና ፣ ብርጭቆው

እንድ ፡ የፋኖስ ፡ መብራት ፡ በማብሩ ፡ የኩራ ነ እንዲስ ፡ ሲል ፡ ተጣሳ ፡ ከብር ቴው መ ፡ ጋራ ፡፡ እኔ ፡ ነኝ ፡ መብራቱ ፡ ብርሃን ፡ የምስጥ ! ሙለማን ፡ አጥፍቼ ፡ የምንላልጥ ፡፡ እንተ ፡ ማን ፡ አፊቴ ፡ እንዲሀ ፡ ተደንቅረሀ ፤ ዙሪያዶን ፡ ከበኸኝ ፡ አንዲያው ፡ ተገትረሀ ፡፡ አልገባኝም ፡ ከቶ ፡ የምትሠራው ፡ ሥራ ፤ ብርሃኔ ፡ ሩቅ ፡ ደርሶ ፡ ደምቆ ፡ እንዳያበራ ፡፡ ተሰራጭቶ ፡ በጣም ፡ እንዳይዘረጋ ፤ አንተን ፡ ፈጠረብኝ ፡ መንገድ ፡ የምትዘጋ ፡፡ ዕንቅፋት ፡ እየሆንሀ ፡ ሥራዬን ፡ አታጥፋ ፤ ንለል ፡ በል ፡ ከፊቴ ፡ ብርሃኔ ፡ ይስፋፋ ፡፡ አገልግሎቴማ ፡ ከሆንብኝ ፡ ጥፋት ፡
አውንትማ ፡ ላንተ ፡ ከሆንቡህ ፡ ዕንቅፋት ፡
ልሂድልህ ፡ ብሎ ፡ ሲለቅለት ፡ በታ ፡
ከጐን ፡ የንፈስ ፡ የንፋስ ፡ ሽውታ ፡
መጣና ፡ መብራቱን ፡ አጠፋው ፡ ባንድ ፡ አፍታ ፡
አቴር ፡ አየሆን ፡ ተመልካችንቱ ፡
መለየት ፡ አቅቶት ፡ ጥቅሙን ፡ ከጉዳቱ ፡
አወቁኝ ፡ አወቁኝ ፡ አያለ ፡ ሲንሣ ፤
ሰውም ፡ እንደዚሁ ፡ ያመጣል ፡ አበሳ ፡

* * *

ቦል<u>ቴ</u> ር

በልቴር ፡ የሚባለው ፡ የፈረንሳዊ ፡ ፈላስፋ ፡ በጣም ፡ ሥራ ፡ ያበዛ ፡
ስለ ፡ ነበረ ፡ ከዕለታት ፡ አንድ ፡ ቀን ፡ አንድ ፡ ወጻጁ ፡ አባክህ ፡ አንዳንድ ፡
ጊዜ ፡ እንኳን ፡ ዕረፍት ፡ አድርግ ፡ ሁል ፡ ጊዜ ፡ እንዲህ ፡ ሠርተህ ፡ እንደ ፡
ምን ፡ ትችላለህ ፡ ቢለው ፤ ወዳጀ ፡ ሆይ ፤ ሰው ፡ በዚህ ፡ ዓለም ፡ ላይ ፡ የተ ፈጠረው ፡ ለመሥራትና ፡ ለመድከም ፡ ብቻ ፡ ነው ፡፡ በለዚህ ፡ እኛ ፡
የሰው ፡ ልጆች ፡ የሚቻለንስ ፡ በሆነ ፡ ኖሮ ፡ አንዲት ፡ ደቂቃ ፡ እንኳን ፡
ዓናቋርፕ ፡ ሁል ፡ ጊዜ ፡ ብንሠራ ፡ እጅግ ፡ መልካም ፡ ነበረ ፡ ዕረፍቱንማ ፡
አስኪታክተን ፡ ድረስ ፡ እንጠግበዋለን ፡ ሞትን ፡ የሚያህል ፡ የዘለዓለም ፡
መኝታ ፡ ተስናድቶልን ፡ ይጠብቀናልና ፡ ብሎ ፡ ቮልቴር ፡ መለሰለት ፡፡

* * *

አዝማሪና ፣ የውሃ ፡ ሙላት ¤

አንድ ፡ ቀን ፡ አንድ ፡ ሰው ፡ ተነሥቶ ፡ ሲሄድ ፤ የወንዝ ፡ ውሃ ፡ ምልቶ ፡ ደፍርሶ ፡ ሲወርድ ፡፡ አዚያው ፡ አወንዙ ፡ ዳር ፡ አያለ ፡ ጦርደድ ፡፡ መሰንቆ ፡ እየመታ ፡ ድምጡን ፡ አሳምሮ ፤ አንድ ፡ አዝማሪ ፡ አገኘ ፡ ሲዘፍን ፡ አምርሮ ፡፡ ምነው ፡ አቶ ፡ አዝማሪ ፡ ምን ፡ ትሠራስህ ? ብሎ ፡ ቢጠይቀው ፡ ምን ፡ ሁን ፡ ትላለህ ፡፡ አላሻግር ፡ ብሎኝ ፡ የውሃ ፡ ሙላት ፤፡ እያሞ ጋንስኩት ፡ በግጥም ፡ ብዛት ፤ አባብለዋለሁ ፡ እስኪ ፡ ምናልባት ፡፡ ልቡን ፡ አራርቶልኝ ፡ ቢያሻግረኝ ፡ ብዶ ፤ አሁን ፡ ገና ፡ ሞኝ ፡ ሆንህ ፡ ምንዋ ፡ ሰውዶ ፡፡ ነገሩስ ፡ ባልከፋ ፡ ውሃውን ፡ ጣሞንስ ፤ ግን ፡ እንደዚህ ፡ ፈጥኖ ፡ በችኩላ ፡ ሲፈስ ፡፡

ታሪክና ፣ ምሳሴ ፣

94



አስተውለህ ፡ እየው ፡ አንተም ፡ ብትሆን ፡ ደግሞ ፤
እንዱት ፡ መስጣት ፡ ይቻል ፡ የሰው ፡ ነገር ፡ ቆሞ #
እስኪ ፡ ተመልክተው ፡ ይህ ፡ አወራረድ ፤
ያልሰጣው ፡ ሲመጣ ፡ የሰጣው ፡ ሲሄድ ፤
ድምጡን ፡ እያውካካ ፡ መገሥገሡን ፡ ትቶ ፤
ማን ፡ ይሰጣኝ ፡ ብለህ ፡ ትደክጣለህ ፡ ክቶ #
ተግጣጽም ፡ ለጠባይ ፡ ካልሆነው ፡ አራሚ ፤
መናገር ፡ ክንቱ ፡ ነው ፡ ካልተገኘ ፡ ሰሚ #

አሮር *

ሀቻምና ፡ **ትላሜ** ፡ በከረምት ፡ ወራት ፤ የጣሊያን ፡ ተወላጅ ፡ ቹሲ ፡ የሚሎት ፤ AF : AF : OG : NTALTOT I በሰው ፡ ዘር ፡ መክከል ፡ ያለው ፡ ልዩንት ፤ ብዙ፣ ነው፣ አያለ፣ እንዲሀ፣ ሲል፣ አመጣ ፤ እኛ ፡ ፋሺስቶቹ ፡ ሕግ ፡ ስናወጣ # በጣሲያኖችና ፡ ባበሾች ፡ መካከል ፤ አብሮ ፣ ምብሳትና ፣ *ጋብቻ* ፣ ምክልክል # ስብቻ ፡ መወሰን ፡ የተቍሮችን · መንደር ፤ ይሽን ፣ የመሰለ ፣ ሌላም ፣ ብዙ ፣ ንገር ፤ በክፍል ፣ በክፍሉ ፣ ወይንቱን ፣ መዘርዘር ። **ጣሊድን** ፣ ባበሻ ፣ ላይ ፣ የበላይንቱን ፤ የሚያሳይበትን ፣ ስተተናል ፣ ሥርዐቱን ፣ እናንት ፡ አበሾች ፡ ግን ፡ እንዲህ ፡ መደረጉ <u>፤</u> ክብራችን ፣ መውረዱ ፣ ከተንት ፣ ማዕርጉ ። ዘራችን ፣ ሰማችን ፣ እንደዚህ ፣ መናቁ ፤ አያላችሁ ፣ ምነው ፣ ባትሞላቀቁ ። የከብትንታችሁ ፣ ትልትንት ፣ ብዛት ፤ የዋጋችሁን ፡ ልክ ፡ መርምሮ ፡ መረዳት ፤ አለመቻላችሁ። በጣም። ያሳዝናል ፤ እኛ ፣ ማን ፣ ሁሉንም ፣ አይተን ፣ መዝነናል # የምት**ሙ**ኩበት ፡ ምን ፡ ይሆን ፡ ክብራችሁ ! ባቡር ፡ አቶምቢል ፡ ስልክስ ፡ ፈጠራቸሁ ? ከመንፈስስ ፣ ተበብ ፣ ምን ፣ ፈለሰፋቸው ፤ አስኪ ፣ የሚጠቅም ፣ ምን ፣ ነገር ፣ ሥራችሁ # ተድሞ ፣ አባቶቻችን ፣ እንደሚኖፋት ፤ ትንሽ ፡ ጎጀ ፡ መሥራት ፡ መቀመዋ ፡ በከብት s የተበብ ፣ ምልክት ፣ ባንራችው ፣ የል ፤ ስምስሙ ፣ አንራችሁ ፣ ዱር ፣ አየመበለ #

ፋብሪካና ፡ ሐውልት ፡ የሥልጣኔ ፡ ውበት ፤ ቢሂዱ ፡ ቢሂዱ ፡ የማይታይበት = ዋሩ ፣ አገር ፣ ይዛችሁ ፣ በከንቱ ፣ ስትኰሩ <u>፣</u> ወይ ፡ ኢትሥሩበት ፡ ወይ ፡ ሰው ፡ ኢታሥሩ ¤ የምትኰሩበት ፡ እንግዱህ ፡ እናንተ ፤ እኔ፡ እዚህ፡ ተወለድሁ፡ አባቴ፡ እዚህ፡ ምተ ፡ ካያት ፡ ከቅድም ፡ አያት *፡ የመጣው ፡ ርስቴ* ፤ የሠራሁት ፡ ጎጆ ፡ ያቆምሁት ፡ ንብረቴ ፡ ለምን ፣ ተንክቶብኝ ፣ በማለት ፡ ብቻ ፡ ነው ፤ ንገር ፡ ግን ፡ አስተውለህ ፡ ብታመዛዝነው # ኅይለኝ ፡ እየሄደ ፡ ያስገብራል ፡ የት**ም** ፤ መሬት ፡ የሁሉ ፡ ንች ፡ ባለቤት ፡ የላትም ፡ ትዳር ፡ ለማቋቋም ፡ ቤትን ፡ ለመሥራት ፤ ንብረት ፡ ለመመሥረት ፡ አህል ፡ ለመዝራት ፡ አውሬን ፣ አያጠፋ ፣ ደን ፣ አማይመነጥር ፤ ከሰው ፡ ልጅ ፡ መካከል ፡ ይገኛል ፡ ወይ ፡ ፍጡር # ስንመለከተው ፣ የኦሮዋችሁ ፣ ቅጥ ፤ ከእንስሶች ፣ እንዋንዋር ፣ ምን ፣ ያህል ፣ ሲበልጥ ፣ ጠቢብ ፡ ሰው ፡ በሥራው ፡ መሬትን ፡ ሲቀድስ ፤ ሁሉን ፣ በማሳመር ፣ ሲያጠዳና ፣ ሲያድስ ¤ ደንቆሮ ፡ ሕዝብ ፡ ግን ፡ እንደናንተ ፡ ያለ ፤ በትልቅ ፡ ስንፍና ፡ የተንቀዋለለ # እንደ ፡ እንስሳ ፡ ሁሉ ፡ ምድርን ፡ አሬክሳት ፤ ሕዝብ ፡ እየተራባ ፡ ዓለም ፡ ሎን ፡ ሲያንሳት # የመሬትዋም ፡ ስፋት ፡ በጣም ፡ ሲጣበብ ፤ እንደኛ ፡ ያለው ፡ ሕዝብ ፡ የሞላው ፡ ጥበብ ¤ እንደናንተ ፡ ያለ ፡ የደከመውን ፤ ዕውቀት ፡ ጦር ፡ መሣሪያም ፡ የጐደለውን ¤ እንደ ፣ እንስሳ ፣ ሁሉ ፣ ሬጅቶ ፣ እያባረረ ፤ ሰውንም ፣ ቤቱንም ፣ እየመንጠሩ ፤

ሳየው ፡ ደስ ፡ የሚያስኝ ፡ ለሠሪ ፡ አሚያኩራ ፤ ለዓለም ፣ የሚጠትም ፣ ብዙ ፣ ብዙ ፣ ሥራ = እያከናወነ ፣ ይሥራበታል ፣ የናንተ ፡ ሙያ ፡ ማን ፡ ኧረ ፡ ወዴት ፡ አል # ሰዎች ፡ ንን ፡ ብላችሁ ፡ ደማሞ ፡ የምትኰሩ ፤ በድንተጎርናቸው ፣ ተቂት ፣ የማታፍሩ ፣ ክብር ፣ አጣን ፣ በማለት ፣ የናንት ፣ ሙከራክር ፤ ቸልነት ፡ ያሰኛል ፡ አለመመራመር s እናንተን ፡ በመናት ፡ የተራቴ ፡ መንፈለ ፤ ምን ፣ የሚያሀል ፣ ሆኖ ፣ ወዴት ፣ እንደሚደርስ ፣ አውነት ፣ ለመረዳት ፣ ለማወቅ ፣ ብትፈልግ ፣ ይኽንን ፣ ምሳሌ ፣ ስማና ፣ ልብ ፣ አድርግ # የሚያንለባለኝ ፣ አብሮኝ ፣ የሚኖር ፤ አለኝ ፣ የተጠርሁት ፣ አንድ ፣ አበሻ ፣ አሽከር ፤ እሱም ፡ ከኔ ፡ *ኃራ ፡ ስመነጋገር* ፤ የተወራጅንት ፡ ስሰጠው ፡ ጠባይ ፤ መሬት ፣ መሬት ፣ እንጂ ፤ ፊቴን ፣ እንዳያይ ፤ አተብቴ ፡ ከልክዩው : ተሸቁተቍጠ ፡ ያድራል ፤ ይሽንንም ! ትእዛዝ ፣ ፈጽሞ ፣ ይኖራል # ደማሞም፣ ሳበሻ፣ ሰው፣ ሰላምታ፣ ስስተ ፤ እጀን ፣ ዘር**ጎ**ቼለት ፣ እጁን ፣ መጨበታ ፤ ተልት ፡ ውርደት ፡ ሆኖ ፡ ስለሚታዋኝ ፤ መቼም ፣ አላደርገው ፣ ለዚህ ፣ ነተሩ ፣ 5ኝ s ይህም ፡ አንዳይመስልህ ፡ ያልተገባ ፡ ከራት ፤ ጣሲያኖች ፣ ደማችን ፣ የተቀደሰች ፣ ናት # የሚኬል ፡ አንጀሎ ፡ የዳንት ፡ የማርኮኔ ፤ የንጋሪባልዲ ፣ የንሙስሊኒ = የነጠረ ፡ ደም ፡ ነው ፡ ከወርትም ፡ የጠራ ፤ መርተናል ፣ ባለም ፣ ላይ ፣ ብዙ ፣ ትልቅ ፣ ሥራ = የብዙ ፡ ወይነት ፡ ተበብ ፡ ጌተ ፡ የምላባቸው ፤ ከተሞቻችንም ፣ ምስክሮች ፣ ናቸው ፣

竹茅

የናንተ ሕዝባችን የሚሄደው ሰብሶ፤ የቤት ዕቃው ሳይቀር ሁሉም የተውሶ። አሥልጣኔው ቦታ ከቶ ሰመድረስ፤ ምልክት የሳችሁ የመንቀሳቀስ። አንደ ሌሎቹማ ብትሠስጥት፤ ዕውቀት አግኝታችሁ ኃይለኞች ብትሆኑ። ዋጋችሁ፤ ሥራችሁ በውነት የሚከበር፤ ያገራችሁ ጠረፍ በሩ አማይደፌር፤ ቢ*ሆንጣ ኖሮ ምን*ም ብንመኝ፤ አናንተን ለጣጥቃት ዘዴም አናገኝ። ማን ደካማ ሲ*ገ*ኝ የሌለው *ጉ*ልበት፤ የሚለቀው የለም የጣተኛስት፤ ደማሞስ ለምሳሌ አስኪ እንዲያው ምናልባት፤ ያ ኃጣሚ ነገር ተገኝቶ ምክንያት። **ነጸ ብትወ**ጡ ምንም ሳት*ሠ*ሩ፤ እንደ ልማዳችሁ ወድቃችሁ ስትኖሩ። ብዙ ዘመን ሕጋድ ጊዜው ቢዘንይ፤ ደግሞ ኖረን ኖረን ምንም ብንቈ መቼም አይሞትና እኛም ምኞታችን፤ ምንም ቢሆን አይቀር ደግሞ መምጣታችን፤ ዐድዋ ድል ብንሆን አርባ ዓመት **ቈይተን**፤ ይኸውና ዛሬ ተመልሰን መጥተን፤ አሸንፈናችሁ እንዲህ እያጠቃን፤ ደምን ለመበቀል ለመግዛት በቃን። አያመነመነ ክፉ ድንቀጓርና፤ ስለ 7ደላችሁ የጣይተው ስንፍና። ብልንት አይ*ገኝም ምንም ቢመረመር* ፤ አናንተን ጨርሶ ከማጥፋት በስተቀር። እንደዚህ ሲናንር ቈይቶ እኩል ሰዓት፤ በኋላ ጨረሰ የስድቡን መዓት።

ሰምቹ ፣ እንዳልሰማ ፣ በሆዴ ፣ እያረርሁ ፤ የንዱቱ ፣ ብዛት ፡ መልስም ፣ አልመለስሁ ፤ ሥቄ ፡ ካጠ7ቡ ፡ ተነሥቹ ፡ ሄድሁ # እያንገበገበ ፡ አን፫ቱን ፡ ሲያጨሰው ፤ አሮሮ ፡ አታሰማኝ ፡ ይላል ፡ ያገሬ ፡ ሰው # መብት ፡ ባጣ ፡ ጊዜ ፡ አኩል ፡ መመስለ ፤ ይኸን ፣ መሳይ ፣ ስድብ ፣ ከጠላት ፣ መሳስ <u>፣</u> በጆሮው፡፡ ሲሰማ፡ ማነው፡፡ የማይጨስ # ? እንዶዚህ ፡ ያለውን ፡ ክፋ ፡ ንባባር ፤ ከሳት ፡ የሚያቃተል ፡ ከሬት ፡ የሚመር # አዳምጦ፣ ጨርሶ፣ ከዋጠ፣ በኋላ ፤ ምን ፣ በድን ፣ ይገኛል ፣ ደሙ ፣ የማይፈላ የ ደግሞስ ፡ መፈጠሩን ፡ ማነው ፡ የማይጠላ # ? የተቃጠለ ፡ ሰው ፡ ያረረ ፡ በሆዱ ፤ ምን ፣ አንጀቱ ፣ ቢንድ ፣ አይቀርም ፣ መብረዱ # ንዱቴ ፣ እያለፈ ፣ ደሜ ፣ ሲተዘትዝ ፤ ንንሩን ፣ በልቤ *፣ ዐ*ስቤ ፣ ስተክዝ # የተናገረኝን ፣ ይሀ ፣ ክፉ ፣ አብሪተኛ ፤ ያመዛዝን ፡ ጀመር ፡ ዐሳቤ ፡ ሳይተኛ ። ለፖለቲክ ፡ ሥራ ፡ መንግሥት ፡ የላካቸው ፤ የነሱ ፣ ሰባኪዎች ፣ ሹማዎንቶቻቸው ፣ እኛ ፡ ባበሻ ፡ አገር ፡ ሥራ ፡ ለመሥራት I ሕዝቡን ፣ ለማሥልጠን ፣ አንር ፣ ለማልማት ፤ ልጆች ፣ ለማስተማር ፤ ዕውተት ፣ ለመስጠት s ለመልካም ፡ ዐሳብ ፡ ነው ፡ የመጣን ፡ አያሉ ፤ በጣም ፡ አስመስለው ፡ ይተባተራሉ # ሐቀኛው ፡ ቹሊ ፡ ግን ፡ አውነቱን ፡ አፍርው ፤ እኛ ፣ የመጣነው ፣ አበሻን ፣ ተተትጠ ፣ በዚያም ፣ ሆን ፣ በዚህ ፣ ሰበብን ፣ ፈልን ፤ እንደ ፡ እንስሳ ፡ ሁሉ ፡ እናንተን ፡ ጠራርን #

可艾

ባዶ: መሬት: ብቻ: እንዲቀር: ነው: ብሎ፤ ይኸንትም፡ ደግሞ፡ መሬጸም፡ በቶሎ። የሚጣጣሩበት: መሆኑን፡ አስረዳ፤ የናዚስትን፡ ዐሳብ፡ ገልብጦ፡ ሲቀዳ። ፋሺስት፡ አስቀድሞ፡ የዘርን፡ ልዩነት፤ ተቀብለ። አምጥቶ፡ እንዲሞክርበት። የኢትዮጵያን፡ ሕዝቦች፡ ከምድር፡ ሰማሰወነድ፤ ከእንስሳ፡ አሳነስን፡ በሁስም፡ ሬንድ፡፡ ስናመዛዝነው። አኛስ፡ ይህን፡ **ነገ**ር፤ ስው። በሳት። ማቃጠል። ሰው። ባካፋ። መውገር። **ጊዜ: ቢያ**ጋልጠው፡ ይህ፡ የተረታ፡ ሰው ፤ ስመከሳክያ፡ ዛሬ፡ ጕልበት፡ ቢያንስው፡፡ ስሁስም፡ በተራ፡ ቀን፡ ይጕድልበታል፤ አሸናፊም፡ ደግሞ፡ አንድ፡ ቀን፡ ይረታል። ከንተ። ነው። ለሰው። ልጅ። መመካት። በጎይሉ ፤ ስው። ይራርድብናል፡ ይቅርብን፡ ሳይሱ። የሰው። ደም፡ ሲያፌስ፡ ጥቂት፡ አሰማዘን፤ በሕሊና፡ በኩል፡ አለማመዛዘን። ትሪቢት፡ በልቡና፡ እጅግ፡ አሳድጎ፤ ሰው ን፡ አስማየት፡ እንደ፡ ራስ፡ አድርጎ፤ በሆነ፡ ባልሆነው። ምክንያት፡ ፌልጎ። ደም፡ እንደ፡ ተጠሙ፡ እንደ፡ ዱር፡ አራዊት፤ መፍደት: በመደዳ: ብዘ-ሙን: ሠራዊት። ያስ፡ አንድ፡ ርጎራኄ፡ እንደ፡ ጭራቅ፡ ሆድ፤ አው-ሬስ፡ የሚያስኘው፡ ይኸ፡ ነው፡ በእውነቱ፤ ያስ: ስም: መሰየም: ምን: ያደርጋል: ከንቱ። 👙 🦠 ሳጥናኤልም፡ ልቡ፡ አብሪት፡ ባሳደረ፤ የዘሳስም፡ ውርደት፡ ተቀብሎ፡ ቀሬ። የስው፡ ልጅ፡ በሥራው፡ ቢመካ፡ በከንቱ፤ እንደ፡ ሰናያር፡ 7ንብ፡ ይፈርሳል፡ ብልንቱ።

ትዕቤት ፡ ትመጣለች ፡ ውርደት ፡ አስከትላ ፤ የተመካ ፡ ሀ-ሉ ፡ ይጠፋል ፡ በኋላ ፡፡ ትዕቤት ፡ ያበባቸው ፡ ጣሊያን ፡ እንዲህ ፡ ኰርታ <u>፡</u> ለጥፋት ፡ ነው ፡ እንጂ ፤ መቼ ፡ ለደስታ ፡ በተበብም ፡ በጎይል ፡ በሀብትም ፡ በሁሉ ፤ ከስዋ ፡ የበስጡ ፡ ብዙ ፡ ሕንቦች ፡ አሉ ። **ግን** ፡ በሥራም ፡ ሆነ ፡ ባነ*ጋገራቸው* ፤ እንዲህ ፡ ያለ ፡ ጥጋብ ፡ የለም ፡ በልባቸው # ፍየል ፡ ከምድረስዋ ፡ ቅጠል ፡ መበጠስዋ ፤ እንደሚባል ፡ ሁሉ ፡ ጣሊያን ፡ ፀመንፈስዋ ። ተዋርጻ ፡ እንደ ፡ ኖሬች ፡ በዚሁ ፡ ትዕቢት ፡ ዐስባ ፡ እንደ ፡ ማራቅ ፡ ልብዋን ፡ ከክፋት : አስዋው ፡ በንዛ ፡ አጅዋ ፡ ስትኛ ፡ ውርደት ፣ የትምክሕትዋ ፡ ብዛት ፡ ጠበበው ፡ መሬት ፡ ብዬ ፡ ይሀንን ፡ ቃል ፡ ልመልስስት ። ቁርብታ ፡ ነበረ ፡ ኋላ ፡ ማን ፡ *ዕ*ስቤ ፤ አመባበንሁና ፡ 5747 ፡ በልቤ # ስላልፈቀደልኝ ፣ የጊዜው ፣ ሁኔታ ፣ ተሰደብ. ፡ መቅረት ፡ ሆነብኝ ፡ ማይታ # አሁን ፡ እያሰብሁት ፡ ጠሳት ፡ አተቂነቱ ፤ ከመግደል ፡ ከመውረስ ፡ ከማንንሳታታ ። ከሁሉም ፣ ከሁሉም ፣ ስድቡና ፣ ወቀላ ፣ መቼም ፡ መቼ ፡ ቢሆን ፡ ስልብ ፡ አይረሳ ፡ ያኳኋኑን ፡ ነገር ፡ አሁን ፡ እያሰብኩ ፡ የንቀቱ ፡ ብዛት ፡ ይታየኛል ፡ መልኩ ፡፡ አወይ ፣ ማንባብንቡ ፣ አንጀት ፣ ሲያሳርር ፣ ሰው ፡ በሰው ፡ መካከል ፡ ተንቆ ፡ ሲኖር # አኔስ ፣ በመጻሕፍት ፣ ያየሁ ፣ የሰማሁት ፣ ጥበብ ፡ የሰውን ፡ ልብ ፡ *ያደርገ*ዋል ፡ ትሑት # ዕውቀት ፡ ርኅራኄን ፡ ያስጠዋል ፡ ለልብ <u>፣</u> ሲባል፣ ነበር፣ እንጂ ፣ እንዲሀ፣ ያስ፣ ስድብ (

¥

እንዴት ፡ ይናገራል ፡ የሥለጠን ፡ ሕዝብ ፡ እግዜር ፣ የሰውን ፣ ዘር ፣ እንፍጠር ፣ ሲል ፣ ሥራ I ፋሺስቱ ፣ ብልኅ ፣ **ግን** ፣ አድርጎ ፣ ምርመራ ፣ ያሥራ። ዘጠኝ። መቶ። አዲሱ። ፈሳስፋ ፤ አለና ፣ ተነሣ ፣ የሰው ፣ ዘር ፣ አናተፋ # እኛስ ፡ እናውቃለን ፡ ማ ፡ እንደሚበረታ ፤ ሳሽንፍ ፡ አያለ ፡ በተበቤ ፡ ልርታ # **ፋሺ**ስት ፡ ምግቱ ፡ ቢበጅም ፡ ባይበጅ ፤ ከሰው ፡ *ጋራ ፡* አይደለም ፡ ከአግዚአብሔር ፡ ነው ፡ እንጅ # **ለድል ፡ መ**ጓጓቱ ፡ ያስኛዋል ፡ ምኝ ፤ ከእግዚአብሔር ፡ ተጣልቶ ፡ ምን ፡ መቅኖ ፡ ሊያገኝ ፡ የኢትዮጵያ ፡ ልጆች ፡ አናንት ፡ ወጣቶቹ ፤ ያውት ፡ ጊዜና ፡ የወደፊቶቹ ፡ ችላ ፣ ሳትሎና ፣ ደማሞም ፣ ሳትቦዝን ፣ **ዶሽን ፡ ማ**ስታወሻ ፡ በቃላችሁ ፡ አጥት ¤ የጣሊያኖች ፣ ዐሳብ ፣ ምን ፣ እንደ ፣ ነበረ ፤ ሳይበዛ ፣ ባጭሩ ፣ እየዘረዘረ ። ሰሙ ፣ ተገገር ፣ ሲሆን ፣ ያለበትን ፣ ዕዳ ፤ የሚያመለክት ፡ ነው ፡ ንልጠ ፡ የሚያስረዳ ፡

ሰንፍ ፡ ይከሥራል ፡ ሠራተኛ ፡ ይከብራል ፡

የተሰጠቸውን ፡ የሕይወቱን ፡ ጊዜ ፡ በዓለም ፡ ሳይ ፡ ሲያሳልፍ ፡ ምን ፡ ዐዶነት ፡ ሥራ ፡ እየሠራ ፣ ቢኖር ፡ የሚሻል ፡ መሆኑን ፡ ለመምረጥ ፡ አቅ **ቶት** ፡ ብዙ ፡ ጊዜ ፡ ይህንት ፡ ዐሳብ ፡ በልቡ ፡ ሲያወጣና ፡ ሲያወርድ ፡ **የሚውል** ፣አንድ ፣ ሰው ፣ ነበር = ይህንት ፣ ሲያስብ ፣ አንድ ፣ ቀን ፣ በልቡ ፣ እንዲህ ፡ አለ ፤ ካባቴ ፡ የወረሰሁት ፡ ጥና ፡ ርስት ፡ አለኝ ፡ ይሀንን ፡ ርስቴን ፡ እህል ፡ ብዘራበትና ፡ አታክልት ፡ በያይነቱ ፡ ብተክልበት ፡ **መጀመሪያ** ፡ መሬቱ ፡ ይለማል ፤ ሁለተኛም ፡ 7ንዘብ ፡ አንኝበታለሁ ፤ ስለዚህ ፡ ተቅሜ ፡ በሁለት ፡ ወነን ፡ ይሆናል ፡፡ ይህንንም ፡ ለማሠራት ፡ ብዙ ፡ ያባቴ ፡ አንልጋዮች ፡ ስላሎኝ ፡ ሴላም ፡ ሠራተኛ ፡ አያሻኝ ፡ ብሎ ፡ ወሳቡን ፡ በዚህ ፡ አቆሙ #

ለዚህ ፡ የሚሆነውን ፡ ልዩ ፡ ልዩ ፡ የሥራ ፡ መሣሪያ ፡ አስናድቶ ፡ ያባ ቱን ፣ አንል ኃዮች ፣ ጠርቶ ፣ አንዲሀ ፣ አላቸው # ባባቴ ፣ ርስት ፣ ሳይ ፣ በብ ዙው ፡ እህል ፡ ለመዝራትና ፡ ልዩ ፡ ልዩ ፡ የምግብ ፡ አታክልት ፡ ለመት ከል ፡ ዐስቤያለሁና ፡ ከዛሬ ፡ ፫ምራችሁ ፡ ጧት ፡ ጧት ፡ ወደ ፡ ርስቴ ፡ አየሄ ዳችሁ ፡ እንድት*ሠ*ሩ ፡ ብሎ ፡ አዘዛቸው ፡ ከዚያም ፡ ቀን ፡ **ጀምሮ** ፡ በ<mark>ዉ</mark>ት ፡ ተነሥቶ ፡ አንል*ጋ*ዮቹን ፡ ሂዱ ፡ ሥሩ ፡ አያለ ፡ ይልካቸውና ፡ እሱ ፡ የትም፣እየዞረ፣ሲጠጣ፣ ሲሜወት፣ ሲፈነተዝ፣ ይውሳል ። ሦስት፣ ዓመት ፡ የሚሆን ፡ እንደዚህ ፡ ከኖረ ፡ በኋላ ፤ ከእርሻውና ፡ ካታክልቱ ፡ ያንኘው ፡ ንንዘብ ፡ እንኳንስ ፡ ሀብት ፡ ሊሆነውና ፡ ይንልጋዮቹን ፡ ልብ ስና ፣ ምማብ ፣ ሳይቸልስት ፣ ቀረ ፣

ዐሳቡ ፡ በጣም ፡ መልካም ፡ ሆኖ ፡ ሳለ ፡ ብዙ ፡ ኀንዘብ ፡ ሳያተርፈው ፡ በመቅረቱ፣ አዝኖ፣ ርስቱን፣ ከሁለት፣ ከፈለና፣ አንዱን፣ እኵሴታ፣ ሸጠው ። እንደኛውን ፡ እኩሌታ ፡ ግን ፡ አክራየው ። የተከራየውም ፡ ሰው ፡ ሦስት ፡ ዓመት ፡ ሙሉ ፡ የእርሻና ፡ የአታክልት ፡ ደግሞ ፡ ከብት ፡ የማርባት ፡ ሥራ ፡ እየሠራ ፡ በየዓመቱ ፡ የክራዩን ፡ ዋኃ ፡ ትክክል ፡ ሲክ ፍለው፣ ከቁየ። በኋላ፤ ወደ። ባለቤቱ። ዘንድ። እንዲሀ። ሲል። መጣ ። ባለቤት ፡ ሆይ ፡ ያንተን ፡ መሬት ፡ በመከራዬቴ ፡ መልካም ፡ ዕድል ፡ ሆን ልኝ ፡፡ ገንዘብ ፡ አንኘውበት ፡፡ አሁንም ፡ የሦስተኛውን ፡ ዓመት ፡ ክራይ ፡ አንሆ፡ ተቀበለኝ ። ደማሞ፣ የምለምንህ፣ አንድ፣ ነገር፣ አለ ። ምና ልባት ፡ ይህን ፡ የተረፈውን ፡ የርስትህን ፡ እኩሌታ ፡ ለመሸጥ ፡ ፈቃ ድህ፡ ቢሆን፡ ዋጋውን፡ ልስጥህ፡ የተዘጋጀሁ ፡ ነኝና፡ ስሌላ፡ ስው፡ አትሽተብኝ ። ባለቤቱም ፣ ቀድሞ ፣ የተቀበለውን ፣ የመሬቱን ፣ ዋጋ ፣ አባክኖ ፡ ጨርሶ ፡ ኀንዘብ ፡ ቸግሮት ፡ ነበርና ፡ ደስ ፡ አስው ፡ ስለ ፡ ዋጋ ውም፣ ነገር ፡ ወዲያው ፡ ተነጋገሩና ፣ ከተከራከሩ ፣ በኋላ ፤ በመጨረሻው ፣ ተስማሙ #

እኔ ፡ በዚህ ፡ በመሬቴ ፡ ሳይ ፡ ባንድ ፡ በኩል ፡ እየዘራሁ ፤ ባንድ ፡ በኩል ፣ አታክልት ፣ በያይነቱ ፣ እያስተከልሁ ፣ ሦስት ፣ ዓመት ፣ ሙሉ ፣ *ሥርቴ ፡ ምንም ፣ አላተረፍሁም ¤ አንተ ፡ ቦታውን ፡ ከእኔ ፣ ተከራይ* ₃ተሀ፡ በየዓመቱ፡ ክራዩን፡ ትክፍላለሀ ፡ አኔ፡ ማን፡ ርስቴ፡ ነውና፡ ምንም ፡ አልከፍልበትም ፤ አንተ ፡ ለሠራተኞችህ ፡ በየቀኑ ፡ የሠሩበ

YE

ተን፡ ሒሳብ፡ ተሰጣቸዋለህ ፡፡ እኔ፡ ግን፡ ለአባቴ፡ አገል ጋዮች፡ የሚበ ሎትንና፡ የሚለብሎትን፡ መስጠት፡ ብቻ፡ እንጂ፤ ሴላ፡ ትርፍ፡ ገንዘብ፡ አሳስብላቸውም ፡፡ አንተ፡ በግጣሹ፡ ርስቴ፡ ላይ፡ ብቻ፡ ነው፡ የሠ ራኸው፤ እኔ፡ ግን፡ በሙሉ፡ ላይ፡ ነበር ፡፡ እኔ፡ በሦስት፡ ዓመት፡ ምንም፡ ሳላገኝበት፡ አንተ፡ በሦስት፡ ዓመት፡ ውስጥ፡ ይሀን፡ ሁሉ፡ ጣጣ፡ ቸለህ፡ መሬቴን፡ ለመግዛት፡ የበቃ፡ ገንዘብ፡ ያተረፍኸው፡ አውነት፡ በኔ፡ መሬት፡ ላይ፡ ሠርተህ፡ ባፈራኸው፡ ነው፡ ወይስ፡ ክሌላ፡ ዘንድ፡ ባንኘነው፡ ገንዘብ፡ ነው? ብሎ፡ ባለቤቱ፡ ተከራዩን፡ ጠየቀው ፡፡ ስው ዬውም፡ ባንተ፡ መሬት፡ ላይ፡ ሠርቼ፡ ባተረፍሁት፡ ነው፡ ብሎ፡ መስ

እኔ ፡ ስከሥር ፡ አንተ ፡ ይሀን ፡ ያሀል ፡ ያተረፍኸው ፡ ምክንያቱ ፡ ምንድነው ፡ ብሎ ፡ መልሶ ፡ ጠየቀው ። አንተ ፡ ጧት ፡ ስትነሣ ፡ አን ሥቼ፡ ሠራተኞቼን፡ ኑ፡ እንሂድ፡ እንሥራ፡ እላቸዋለሁ ፤ ምክንያቱ፡ ይህ፡ ብቻ፡ ነው፡ ብሎ፡ መለሰለት ፡ ሂዱ፡ ሥሩ፡ በማለትና፡ ኑ፡ እን ሂድ ፡ እንሥራ ፡ በማለት ፡ መካከል ፡ ምን ፡ ወይነት ፡ ልዩነት ፡ አለ ፡ ብሎ፣ አሁንም ፡ ደገመና ፡ ቢጠይቀው ፡ ልዩነቱማ ፡ አንተ ፡ ጧት ፡ ተንሥተህ ፡ አንልጋዮችህን ፡ ሂዱ ፡ ሥሩ ፡ ብለህ ፡ ትልካቸውና ፡ አንተ ፡ ጨዋታና ፡ ፈንጠዝያ ፡ ወደሚገኝበት ፡ ቦታ ፡ እየሄድሀ ፡ ገንዘብሀንና ፡ ጊዜሀን ፡ በከንቱ ፡ ስታሳልፍ ፤ ትውላለህ ። አገልጋዮችህ ፡ ደግሞ ፡ ጊዜያቸውን ፡ በጨዋታና ፡ በመጣገጥ ፡ ያሳልፋሉ ፡ እንጂ ፡ ምንም ፡ሥራ ፡ አይሠሩ ፤ አንተ፡ ወደ፡ ጨዋታ፡ መሂድሀን፡ ስለሚያውቁ፡ አንተ፡ የምትሰጣቸውን ፡ መጥፎ ፡ ምሳሴ ፡ እየተከተሉ ፡ በልባቸው ፡ ስንፍና ፡ ያድራል ። አንተም ፡ ደግሞ ፡ ወደ ፡ ሥራ ፡ መሂዳቸውን ፡ ብቻ ፡ እንጂ ፤ መሥራታቸውንና ፣ አለ ፡ መሥራታቸውን ፡ አጠ1ባቸው ፡ ሆነህ ፡ ስለማ ትመለከት ፡ ልት**ቄ**ጣጠራቸውና ፡ ልትቄጣቸው ፡ አትችልም ¤ እነሱም ፡ ምንጊዜም ፡ ቢሆን ፡ የሚበሎትንና ፡ የሚለብሱትን ፡ እንደማትነሣቸው ፡ ያውቃሉና ፡ ሥራው ፡ ቢሠራም ፡ ባይሠራም ፡ ባድ ፡ የላቸውም #

ታሪክና : ምሳሌ

እኔ፡ ብትሰኝ፡ ግን፡ ጧት፡ በማሰዳ፡ ከመኝታዬ፡ ተነሥቼ፡ ን፡
እንሂድ፡ እንሥራ፡ ብዬ፡ ሠራተኞቼን፡ ከፊቴ፡ አስቀድሜ፡ እንደ፡
ከብት፡ አየንዳሁ፡ ወደ፡ ሥራ፡ አሄዳስሁ፤ አዚያም፡ ስደርስ፡ ባጭር፡
ታጥቂ፡ በመካከላቸው፡ ሆኜ፡ ስሠራ፡ አውላስሁ፡፡ አንሱም፡ አኔ፡
ስሠራ፡ እያዩ፡ ሊጫወቱ፤ ወይም፡ ሊማግጡ፡ በፍጹም፡ አይችሉም፡፡
የስንፍና፡ ምልክት፡ የሚያሳይ፡ ሠራተኛ፡ ቢኖርም፡ በንንዘቡ፡
አቀጣዋስሁ፡፡ ማታም፡ ሲሆን፡ ሠራተኞቼ፡ ወደ፡ የቤታቸው፡
ሲበታተን፡ አኔ፡ ከኋላ፡ ቀርቼ፡ የተበላሽውን፡ አስተካክዬ፤ የተሠራውን፡
ተመልክቼ፡ ሁለ፡ንም፡ በሥርዐት፡ አድርኔ፡ ቈይቼ፡ ወደ፡ ቤቴ፡
አጣለሁ፡፡ እንደዚህ፡ ሠርቼ፡ እኔ፡ ያላተረፍኩ፡ ማን፡ ያትርፍ፡፡
ይኸውልህ፡ «ሂዱ፡ ሥሩ፡ በማስትና፡ ን፡ እንሂድ፡ እንሥራ፡» በማስት፡
መካከል፡ ያለው፡ ትልቁ፡ ልዩነት፡ ይህ፡ ነው፡ ብሎ ንንዘቡ፡፡ ስጠው፡፡
ባለርስት፡ የነበረው፡ ለው፡ የመሬቱን፡ ሽያጭ፡ ንንዘብ፡ ይዞ፡ ወደ
ፌንጠዝያ፡ ቦታ፡ ሄደ፤ ተከራይቶም፡ የነበረው፡ መሬቱን፡ ንዝቶ፡ ወደ፡

* * *

<u>ክፉ። ሰው።</u>

በትልቅ፡ ቸርነት፡ ሌሊቱን፡ አንግቶ፡

በጽልመቱ። ቦታ። ፀሓይን። አብርቶ።

ጨስ**ማን**፡ በብርሃን፡ ስስወጠ፡ *ጌታ* ፤

ምስ*ጋ*ና፡ ሲያቀርቡ፡ ሲያደርሱ፡ ሰላምታ፤

ወፎች፡ አንኳ፡ ዐውቀው፡ ሲያሰሙን፡ አልልታ።

ክፉ። ሰው። አሕምሮው። ያነስ። ከሕንስሳ። ጧት። ከመኝታው። ከእንቅልፉ። ሲነሣ።

በስሙ ፡ አብ ፡ ብሎ ፡ በአጁ ፡ ሳያማትብ ፡
መርዘኛ ፡ ልቡናው ፡ የለት ፡ ማብሩን ፡ ሲያስብ ፡
አንሴና ፡ አንሴን ፡ በዚህ ፡ አጣልቼ ፤
አንሴንም ፡ ደግሞ ፡ እንደዚህ ፡ አጥፍቼ ፡፡
አያለ ፡ ብዙ ፡ ሰው ፡ ለበድል ፡ ሊሎቶ ፤
የተንኰሎን ፡ ውጥሙድ ፡ ቋጥሮ ፡ አያሰናቶ ፡፡
ሲያሴር ፡ ያረፍድና ፡ ሲዶልት ፡ ቈይቶ ፤
ክፋትን ፡ በልቡ ፡ ሰብስበ ፡ አሰናድቶ ፡
ታጥቆ ፡ ሊፈጽሙው ፡ ይሄቶል ፡ ተነሥቶ ፤
ሰውን ፡ ሲያበጣብጥ ፡ ሲያፋጀው ፡ አምሽቶ ፡፡
ክፉ ፡ በመሥራቱ ፡ ተሰምቶት ፡ ደስታ ፤
በልቡ ፡ አየሣቀ ፡ ይመለባል ፡ ማታ ፤
ወዮ ፡ ያ ፡ ክፉ ፡ ሰው ፡ ለዋለበት ፡ ቦታ ፡፡

* * *

የሠራተኞች ፣ ዋጋ ፣

አንድ ፡ ንጉሥ ፡ ነበር ፡ የሕዝቡን ፡ ጉዳት ፤
ነቅቶ ፡ የሚጠብቅ ፡ በብዙ ፡ ትጋት ፡
ከመሳፍንቶቹ ፡ አንዱ ፡ ሙኰንን ፤
አመንንድ ፡ ላይ ፡ አንዱን ፡ ኀበሬ ፡ ምስኪን ፡
አየደበደበ ፡ በፕሬ ፡ በጡሜ ፤
አየንፈተረ ፡ ሲመታው ፡ በርግሜ ፡
ድንንት ፡ ሲያልፍ ፡ አየና ፡ አንዳሳየ ፡ ሆኖ ፡
በጣም ፡ ተቈተቶ ፡ ደግሞም ፡ በልቡ ፡ አዝኖ ፡
ጠብቆ ፡ ሲመጣ ፡ አቤተ ፡ መንግሥቱ ፤
ሊቀጣው ፡ ዕስቦ ፡ በዚህ ፡ በጥፋቱ ፡
በሌላ ፡ ምክንያት ፡ ጠራውና ፡ ኋላ ፤
አቤትህ ፡ ኢትሄድ ፡ ምሳ ፡ ኢዚሁ ፡ ብላ ፡
አለና ፡ ነገረው ፡ ለዚያ ፡ ሙኰንን ፡
የልፍኝ ፡ አሽከሩንም ፡ ጠራና ፡ በሎን ፡

ወጡን ፡ በያነቱ ፡ አድር*ጋ*ችሁ ፡ አውጡ ፤ **ግን** ፡ ዕንጀራ ፡ ምንም ፡ በፍጹም ፡ ኢትስጡ ፡ ብሎ ፣ ስላዘዘው ፣ አየደ*ጋገው* ፤ አሽከሩም ፣ ትእዛዙን ፣ ትክክል ፣ ፈጸመ ፣ ኋላም ፣ *መ*ኰንኦን ፣ ለብቻ ፣ አስጠራና ፣ ምሳህን ፡ በመልካም ፡ ተጋበዝህ ፡ ወይ ፡ ደኅና ? ብሎ ፡ ቢጠይቀው ፡ ግርማዊ ፡ ጃንሆይ ፤ ከቶ ፡ ያስንጀራ ፡ ወጥ ፡ ይበላል ፡ ወይ ¤ ወይ ፡ በመርሳት ፡ ይሁን ፡ ወይ ፡ እኔን ፡ ለመጉጃ ፤ አልተረዳሁትም ፣ ምክንያቱን ፣ እንጃ ¤ ወጡን ፣ አሳላፊው ፣ በያይነቱ ፣ አውተቶ ፤ ያተርብልኝ ፡ መስሎኝ ፡ ዕንጀራም ፡ አምተቶ # **ንዮቼ**፣ ስጠብቅ፣ ብቅ፣ ሳይል፣ ቀረ ፣ ሳልበሳ ፣ ተንሣው ፣ ተርቤም ፣ ንበረ ፣ ብሎ ፡ እንደ ፡ ስምታ ፡ ይህን ፡ ታናንረ # ንጉሥም ፡ መልሶ ፡ ይህ ፡ የፅንጀራ ፡ ነገር ፤ እንዶዚህ ፡ ማጕዶሎን ፡ ዐውቀህ ፡ ስትናገር # ድካም ፣ ተቀብሎ ፣ በግብርና ፣ ጣጣ ፣ አርሶ ፣ ዘርቶ ፣ አጭዶ ፣ እህል ፣ የሚያመጣ ፣ ንበሬን ፣ በመርዳት ፣ እንደ ፣ **መደ**ንፍ ፤ በምን ፣ የተንሣ ፣ ይቀበላል ፣ ማፍ # አለና ፣ ተፋቱን ፣ በዘዴ ፣ አመልክቶ ፣ *ገሥ*ጸው ፣ ይባላል ፣ በጣም ፣ ተ**ቁ**ጥቶ # ከሀብት ፡ ደረጀ ፡ በቶሎ ፡ ለመድረስ ፡ ከንበሬ ፣ እንሥቶ ፣ እስከ ፣ አናጢ ፣ ድረስ ፣ *ሠራተኛን ፣ ሁሉ ፣ አንዶኛውም ፣ ሳይቀር ፤* መርዳት ፣ ይንባናል ፣ መውዴድና ፣ ማፍቀር ፣ ከሰፍና ፣ መሬት ፣ ካፈሩ ፣ ተንሥተን 1 ከሥልጣኔው ፣ ኮርቻ ፣ ከሜፉ ፣ ላይ ፣ ወጥተን ፣ ለመስፋፋትና ፣ ለመመቻቸት ፣ ተድላና ፣ ደስታ ፣ ምቾት ፣ ለማኅኘት ፣

እንረዳው: በጣም: መነሻ: እርካባችን: ሠራተኞች: ናቸው: መቈናጠጫችን::

* * *

አስተዋይ: ተማሪ ::

ብዙ፡ ሕፃናቶች፡ ስብስቦ፡ ከፊቱ፡

አንድ፡ መምህር፡ **ቆ**ሞ፡ ከተማሪ፡ ቤቱ፡፡

በምሳሌ፡ አድርሳ፡ አየዘሬዘሬ፤ ከፍ፡ ባለ፡ ድምጠ፡ አየተናባሬ።

ስው: በእግዚአብሔር: አምሳል: ስለ: ተልጠረ::

በተመልካችነት: ብንመራመር፤

ከእንስሳ፡ ይበልጣል፡ በሁሱም፡ ነንር፡፡

ሰው፡ የማይበልጥበት፡ ምንም፡ ነገር፡ የለ፤

እያስ: ልጆቹን: ሲያስተምራቸው፡ ሳሰ። ምንም፡ ሳያስበው፡ ሳይጠረጥር፡ ከቶ።

ከመካከላቸው፡ አንዱ፡ ልጅ፡ ተነሥቶ፡

በመባበባቸው። ለ*ን*ፉ፡ ልደ፡ ተ*ነ*ዶ፡

አንድ፡ ነገር፡ አስው፡ ብንመስከት፤ እንስሳ፡ ከስው፡ ልጅ፡ የሚበልጥበት፡፡

በሰዎች፡ መካከል፡ ለካራሞች፡ ሞልተው፤

እንስሶች፡ ማን፡ መቼም፡ አይስክሩ፡ ጠጥተው፡፡

አለና፡ ቢናንር፡ ሁለ·ም፡ አየሣቁ፤

ይህ: ነገር: እንኤት: ነው። ብለው፡ ቢጠይቀ።

እውነትም: *ነገሩን*: አይቶ: ቢ*ገ*ምተው፤

ይህን: ለማስረዳት: መምህሩም: አቃተው።

አወይ: በመምህር: ላይ፡ ያለበት፡ አባዜ፤

የተማሪ፡ አስተዋይ፡ በጠየቀው፡ ጊዜ።

* * *

 $(x_1, \dots, x_{n-1}) = (x_1, \dots, x_{n-1}) \in \mathcal{C}_{n}$

ዐሥር፡ ዓመት፡ **ሙ**ሉ፡ አውሮፓን፡ ረፃጠ፤

በንዛበት: ዘመን: ሁለን: አንተጥቅጠ። ትልቁ: ናፖሊዮን: የጦር: አለቆቹ፤ የተመስንጉት: እኒያ: ንይለኞቹ።

ባርበኝነት ፡ በኩል ፡ ወደር ፡ የሌላቸው ፤ የሚመከት ፡ ጠፍቶ ፡ ለጀግነንታቸው # የአውሮፓን ፡ መንግሥታት ፡ ሁሉን ፡ ያስገበሩ ፤ ሞትን ፡ የሚንቂ ፡ ደፋሮች ፡ ነበሩ ፡ ከደካሞች ፣ ኃራ ፣ እንዳይበላ ፣ ሥርቶ ፤ በመካከላቸው ፡ ያለ ፡ ቦታው ፡ ንብቶ ፡፡ በጣም ፡ የሚፈራ ፡ የተይት ፡ አደጋ ፤ ጥር ፡ በመጣ ፡ ቀጥር ፡ የሚኖር ፡ ሲሠ*ጋ* ፤ በጦርንትም ፡ ላይ ፡ ሁል ፡ ጊዜ ፡ ሲዋጋ ፡፡ ማንባሩን ፣ የማይስጥ ፣ ከመሸሽ ፣ በተቀር ፤ ልሪ ፣ የተባለ ፣ አንድ ፣ የጦር ፣ ሹም ፣ ነበር **፣** ወሪያቸው ፣ ሲነሣ ፣ ፈሪና ፣ ዘመቻ ፤ ለጦር ፡ ጓደኞቹ ፡ ነበር ፡ መተረቻ # ይህ፣ የጦር፣ አለቃ፣ ከሰው፣ ጋር፣ ተጣልቶ፣ ሽንጥም ፡ ተማዝዞ ፡ ተታዙሶ ፡ ተመትቶ # ታመመ ፡ ተኛና ፡ የዚያት ፡ ዕለት ፡ ማታ ፤ ከስው ፣ ጋር ፣ ተጣልቶ ፣ ሆዱ ፣ ላይ ፣ ተመታ ፣ ጥይቷም ፣ ከሆዱ ፣ ኅብታለች ፣ ፈጽማ ፤ ብሎ፣ ሰው፣ ሲያወራ፣ ናፖሊዎን፣ ሰማ # እውንት ፡ በሱ ፡ ፍርሀት ፡ አንሥቶ ፡ አምባጓሮ ፤ ሽንጥ ፡ ለ*መማዘዝ ፡ ለመታ*ኰስ ፡ ደፍሮ ፡ ወዶት ፣ ሲያይ ፣ ተመትቶ ፣ እንደ ፣ <u>ውበዝ ፣ ሁሉ</u> ፤ ጥይት ፡ ወደ ፡ ሆዱ ፡ ንብታለች ፡ ብትሉ ፡ የሚያውቅ፣ ሰው፣ ሁሉ፣ የሱን፣ ፌሪነት ፤ ጨርሶ ፡ አያምንህም ፡ ልንገርህ ፡ በውነት # ይልቅስ ፡ ጥይቷን ፡ ከምናምን ፡ *ጋራ* ፤ ውጤት ፡ እንደኅ ሆነ ፡ ወሬውን ፡ አጣራ # አሁን ፡ ይህን ፡ ወሬ ፡ ተረት ፡ የመሰለ ፣ አምጥተህ ፡ በከንቱ ፡ ባትነግረኝ ፡ ምን ፡ አለ ፡ ? ለጆሮ ፡ ከባድ ፡ ታው ፡ ላሳብ ፡ የረቀቀ ፣ ብሎ ፣ ናፖሊዎን ፣ መለስ ፣ አየሣቀ ፣

ምት ፡ ሁሉን <u>፡ እኩል</u> ፡ ያደር*ጋ*ል ፡

ሀብታምና ፡ ድኽ ፡ ሞተው ፡ ሲቀበሩ ፤ መቃብራቸውን ፣ ሰዎች ፣ ሲቈፍሩ ፣ እጅግ ፡ አርጎ ፡ በጣም ፡ ስለ ፡ ተቃረበ ፡ ሀብታም ፡ ተቈተቶ ፡ አንዲህ ፡ ተሳደበ ። ምነው ፡ አንተ ፡ ድኽ ፡ እንደዚሀ ፡ ደፌርክኝ ፤ ምንስ ፡ አንተን ፡ ዛሬ ፡ ሰጣጥቃት ፡ ቢያውከኝ ፡ ራቅ ፡ እንደ ፡ ማለት ፡ እኔን ፡ ተመልክተህ ፤ አጠንቤ ፡ እንደዚህ ፡ በጣም ፡ ተጠባተህ ፤ እንዴት ፡ ይገባሀል ፡ ደፍረሀ ፡ መተኛት ፤ ተነሥ ፡ ሂድ ፡ አሁንም ፡ ከምትሂድበት ፡፡ ድኽም ፡ መለሰና ፡ እንዲህ ፡ ተናገረ ! ወል 2ና ፡ መከዳ ፡ ሲያማርጥ ፡ የኖረ ¤ ያንተ፡ ንሳ፡ ነበር፡ ያለ፡ ቦታህ፡ ንብተህ (የተኛህ : አንተነህ : አሁንም ፣ ተነሥተህ ፤ ያን ፡ የሰመድከውን ፡ የምቾቱን ፡ ስፍራ ፤ ፈልግ ፡ አሌላ ፡ ዘንድ ፡ አዚህ ፡ ከኔ ፡ ኃራ ፤ ምን ፡ አምጥቶ ፡ ጣለህ ፡ እኔ ፡ ግን ፡ ከጥንት ፤ ወትሮም ፡ ልማዴ ፡ ነው ፡ መሬት ፡ መተኛት ። ውበዝ : አይል : ፌሪ : ድኻ : ባስጠጋ ፤ ሁሉን ፡ አስተካካይ ፡ ሞት ፡ የሙሉ ፡ አደጋ ፡

* * *

ራዲያርድ ፡ ኪፕሊንግ ፡ የሚባለው ፡ የእንግሊዝ ፡ ይራሲ ፡ ከዚህ ፡ በታች ያሉትን ፡ የምክር ፡ ቃሎች ፡ ተናኅረ ¤

ሰው ፡ ለመሆን ፡ ብትፌልግ ፡

በዙሪያህ፡ የሚገኙ፡ ሰዎች፡ ናላቸው፡ ተናውጦ፡ አላፊነቱን፡ ሁሉም፡ ባንተ፡ ላይ፡ ሲጥሎብህ፡ አንተ፡ ግን፡ ሳትደነግጥ፡ ነገሩን፡ሁሉ፡ በርጋታ፡ ተቀበለው #

ሰዎች ፡ በጠረጠፋህ ፡ ጊዜ ፡ ልብህ ፡ አይሸበር ¤ በራስህ ፡ ተ**ማመን** ፡ እንጂ ፤ ስምን ፡ ተጠረጠርሁ ፡ ብለህ ፡ ቅርታ ፡ አይ**ግ**ባህ ¤ ወደ ፡ ፌት ፣ የሚሆነውን ፡ ንንር ፡ ዓትበሳቁና ፡ ሳትስለች ፡ በትዕግ ሥት ፡ ጠብቅ = የማይረባና ፡ ጥቅም ፡ የሴለሙ ፡ ንንር ፡ በመከተል ፡ ጉል በትህን ፡ አታባክን =

ሰዎች ፡ በመለብ ፡ ጊዜ ፡ ቂም ፡ አታድርግባቸው ፡፡ እንዲሁም ፡ ደግሞ ፡ ደግንት ፡ አታብባ ፣ ወይም ፡ በመለማመጥ ፡ ራስፀን ፡ አታዋር ደው ፡፡

ምኞትን ፡ ተመኘው ፡ እንጂ ፡ የምኞትህ ፡ ባራያ ፡ አትሁን ፡፡ ወሳብን ፡ ወስበው ፡ እንጂ ፡ ነገርህ ፡ ሁሉ ፡ ወሳብ ፡ ብቻ ፡ ሆኖ ፡ አይ ትር ፡፡

ዶስታና ፡ መከራ ፡ ባንኘህ ፡ ኃ.ዜ ፡ ሁለብ፡ን ፡ በመጠንና ፡ በርጋታ ፡ ተቀበላቸው ፡ እንጂ ፤ በደስታ ፡ ኃ.ዜ ፡ ፊንጠዝያ ፡ በመከራ ፡ ኃ.ዜ ፡ መጨ ነት ፡ አታብዛ ፡፡

ሕይወትሀን ፡ መሥዋስት ፡ ሂደረግሀለት ፡ ሥራህ ፡ በፈረሰና ፡ በተ ናደ ፡ ጊዜ ፡ ይሀን ፡ ክፉ ፡ ፌተና ፡ ተቀብለህ ፡ ተስፋ ፡ ሳትቄርጥ ፡ የጠፋ ሙን ፡ ሁሉ ፡ መልሰሀ ፡ ለማቋቋም ፡ በደከመ ፡ መሣሪሂ ፡ ለመሥራት ፡ ሳታመነታ ፡ ተነሣ ።

ያለህን ፡ የሌለበን ፡ ጎንዘብህን ፡ ሁሉ ፡ አንድንት ፡ አከማችተበ ፡ ስትሥራብት ፡ ሁሉንም ፡ ባንድ ፡ ጊዜ ፡ ስትከሥር ፡ አጣሁ ፡ ከሥርሁ ፡ ብለህ ፡ ቃል ፡ ሳትተንፍስ ፡ አሁንም ፡ ሥርተህ ፡ ለማትረፍ ፡ ከሥር ፡ ጀምረህ ፡ አንደ ፡ ጎና ፡ አንድ ፡ ብለህ ፡ ድክም ፡

ወሳብህ ፡ ጕልበት፱ ፤ ሥሮችህ ፡ ታክቶዋቸው ፡ በደከሙ ፡ ጊዜ ፡ ልብህ ፡ ብቻ ፡ አልሸንፍም ፡ ብሎ ፡ እንዲበረታቱና ፡ እንዲጠንክሩ ፡ ያስ ንድዳቸዋል ፡፡

ሙያህን ፡ ለማሳየት ፡ ሕዝብ ፣ ከተሰበሰሀበት ፡ ጉባኤ ፡ ሙሀከል ፡ ቀርበህ ፡ ስትናገር ፡ አይደናገርህ ። ከንጉሦችም ፡ ፌት ፡ በደረሰህ ፡ ጊዜ ፡ ፍርህት ፡ ናላህን ፡ አያናውጠው ።

የሚጠሉህ ፡ ጠሳቶችህና ፡ ደግሞ ፡ የሚወዱህ ፡ ወዳጆችህ ፡ እን ኳን ፡ ቢሆኑ ፡ በበዶሉህና ፡ ባሳዘኑህ ፡ ጊዜ ፡ ቍስሉ ፡ ለልብህ ፡ አይስማው ፡

ሰው ፡ ሁሉ ፡ ይመንህ ፡ እንጂ ፤ ማንም ፡ ቢሆን ፡ እጅግ ፡ አድርን ፡ አለመጠን ፡ አይተማመንብህ #

ያች ፡ ዳግመኛ ፡ የማትመለሰው ፡ አንዲትዋ ፡ ደቂቃ ፡ ትንሽ ፡ ናት ፡ ብሰህ ፡ ሳትንቃት ፡ ስድሳ ፡ ሰኮንድ ፡ መሆንዋን ፡ ዐስበህ ፡ የሚጠቅም ፡

ሥራ ፡ ሳትሠራ ፡ በከንቱ ፡ አታሳልፋት ፡፡

ይሀን ፡ ምክር ፡ ተከትለህ ፡ የፈጸምህ ፡ እንደ ፡ ሆን ፡ መሬት ፡ በመ ላዋ ፡ በላይዋ ፡ ላይ ፡ ያለውና ፡ መልካሙም ፡ ነገር ፡ ሁሉ ፡ ላንተ ፡ ይሆ ናል ፡

* * *

አንድ ፣ ሰውና ፣ አንድ ፣ ዝንጀሮ ።

መርምረን ፡ አስተውለን ፡ ተመልከተን ፡ ብናይ ፤ በንስሳም ፡ መካከል ፡ አይጣፋም ፡ አስተዋይ ። አንድ ፡ የሚመራመር ፡ የዝንጀሮ ፡ ብልጎ ፤ አየተበሳጨ ፡ በንዴትም ፡ በእልሀ ። ባመል ፡ በባሕሪያቸው ፡ አያስቀየሙት ፣ የዱር ፡ ጓደኞቹ ፡ ስላልተስማሙት ። በዚህ ፡ ባንዋንዋሩ ፡ በጣም ፡ ስላዘን ፤ ዓለም ፡ በቃኝ ፡ ብሎ ፡ ለብቻው ፡ መንን ፡ አንድ ፣ ሰው ፣ እንዲሁ ፣ እሱም ፣ በበኩሎ ፤ በለዎች ፡ መካከል ፡ ያየው ፡ ነገር ፡ ሁሉ ፡ ተስፋ ፡ የሚያስቈርጥ ፡ ስለ ፡ ሆንበት ፤ ንንዘብስ ፡ ወዳጅስ ፡ ምን ፡ ያደር*ጋ*ል ፡ ሀብት ፤ አለና ፡ መንኖ ፡ ሂደ ፡ ወደ ፡ ዱር ፤ ቈፍሮ ፡ እየበላ ፡ ለብቻው ፡ ሲኖር ፤ አንድ ፣ ቀን ፣ ሳያስብ ፣ የድንገት ፣ ነገር ፣ ከዝንጀሮው ፡ ኃራ ፡ መንገድ ፡ ተገናኙ ፤ *ጓደኛ ፣ ለማግኘት ፣ ለ*ካ ፣ አየተመኙ # በየበኩላቸው ፡ ይፈልጉ ፡ ኖሮ ፤ ሰውዬውም ፡ ሣቀ ፡ ደስ ፡ አለው ፡ ዝንጀሮ ፣ **ኃላም ፡ እ**የደረ ፡ በጣም ፡ ተዋዶዱ ፤ ደግሞም ፡ በፍቅራቸው ፡ አየጠን ፡ ሂዱ ። ይልቁን ፣ ዝንጀሮ ፣ የፍቅሩ ፣ ብዛት ፤ ቀኑን ፡ ሳይዘንጋ ፡ ሳይተኛ ፡ ሌሊት ። በዚያ ፡ በሚወደው ፡ በወዳጁ ፡ ላይ ፤ ምንም ፡ ክፉ ፡ ነገር ፡ ተደርጎ ፡ አንዳያይ ፡፡

ንቅቶ ፣ **ጓደኛውን ፣ ይ**ጠብቃል ፣ በጣም (ምንም ፣ ነገር ፣ ቢሆን ፣ ከጫከው ፣ አይወጣም ። እንዶዚህ ፣ ሁለቱም ፣ አንደ ፣ ተፋቀሩ ፣ ተስማምተው ፣ ተቀምጠው ፣ ብዙ ፣ ጊዜ ፣ ኖሩ ፣ አንድ ፡ ቀን ፡ ሰውዬው ፡ ሲቈፍር ፡ ሲለፋ ፤ ሲሠራ ፣ ዋለና ፣ ደክሞት ፣ አንቀላፋ ። አንቅልፍ ፣ ሲወስደው ፣ ወዳጁ ፣ ዝንኛሮ ፣ ምንም ፡ ከፉ ፡ ነገር ፡ እንዳይነካው ፡ ደፍሮ ፡፡ ንቅቶ ፡ ሲጠባበቅ ፡ አሰናድቶ ፡ ዱላ ፤ ያቸ ፡ መልከ ፡ ጥፉ ፡ ስምዋ ፡ የተጠላ ¤ ዝንብ ፡ የምትባለው ፡ የተከለፈለፈች ፣ ተቅበዝብዛ ፡ መጥታ ፡ ፌቴ ፡ ላይ ፡ ዕረፈች ፡ የምትነከሰው ፡ መስሎት ፡ ተናዶ ፡ ዝንጀሮ ፤ ቀስ ፣ ብሎ ፣ አንሥቶ ፣ ዱላውን ፣ ሰንዝሮ ፣ በደንቆሮ ፡ ሥራ ፡ ጨፍልቆ ፡ ሲጥላት ፤ ዝንብዋን ፡ ካፍንጫው ፡ ኃር ፡ ሙታና ፡ ኅደላች ። ከዝንብዋ ፡ ጋር ፡ አብሮ ፡ ወዳጁ ፡ እንደ ፡ ምታ ፤ ያ፣ ቂሎ፣ዝንጀሮ፣ መች፣ ተመለከተ። **ኋላ ፡ ደም ፡ ቢበዛ ፡ በጣም ፡ ደነገጠ ፤** ከዚያም ፡ ሬሳውን ፡ አያኅላበጠ # ትንፋሹን ፡ ቢያዳምጥ ፡ ልቡን ፡ ቢዳብስ ፣ **ም**ራሽ ፡ የለበትም ፡ ትንፋሽና ፡ ነፍስ ፣ *ዱላው ፡ ትልቅ ፡ ኖሮ ፡ የማያላውስ ፣* ያ ፡ ያልታደለ ፡ ሰው ፡ ቃል ፡ ሳይተነፍስ ፤ ድርቅ ፣ ብሎ ፣ ሞትዋል ፣ ሳይንቀሳቀስ ። አቶ ፡ ዝንጀሮ ፡ ግን ፡ ብልኅነታቸው ፣ ሳይጠቅ**ማቸ**ው ፣ **ቀ**ረ ፣ ለዚህ ፣ ጥፋታቸው ፣ የወዳጅ ፡ ደንቆሮ ፡ ብርቱ ፡ ነው ፡ መዘዙ ፣ አጠትማለሁ ፡ ብሎ ፡ ይጕዳል ፡ በብዙ ። ከደንቶሮ ፡ ወዳጅ ፡ ብልኍ ፡ ጠላት ፤ ይሻሳል ፡ ተብልዋል ፡ ተንቱን ፡ ሲተረት ፡

211

የፈላስፎች ፣ ንፃፃር ፣

ሀብታም ፡ ይደኸያል ፡ ሐኪምም ፡ ይሞታል ፤ ጕበዝ ፡ ይሸነፋል ፡ ብልጎ ፡ ይሳሳታል ፤ የበራውም ፡ ጠፍቶ ፡ የሥሩት ፡ ይፈርሳል ፡ የቆመውም ፡ ወድቆ ፡ የሣቀ ፡ ያለቅሳል ፡፡ ጌጥም ፡ ሆነ ፡ ጥበብ ፡ ውበት ፡ ሆነ ፡ ክብርም ፤ ያማረበት ፡ ነገር ፡ ማስቀየሙ ፡ አይቀርም ፡፡

*

ፍሬ፡ መሬት፡ ወድቆ፡ ከዋለ፡ ካደሬ፡ ለው፡ ፡ ገንዘብ፡ አግኝቶ፡ መክበር፡ ከጀመረ። የመጣ፡ ነውና፡ ቀድሞውን፡ ከጥንት (ሁለቱም፡ አይድኑ፡ ከመበላሸት ።

*

የሰዎችን ፡ ጠባይ ፡ የተመራመረ ፡፡ አንድ ፡ ፈላስፋ ፡ ሊቅ ፡ አንዲህ ፡ ተናገረ ፡፡ በጣም ፡ በማስተዋል ፡ ከላይ ፡ አስከ ፡ ታች ፡ ስመለከታቸው ፡ የሰውን ፡ ልጆች ፡፡ አያጣታባቸው ፡ ግብሩ ፡ አሚመሰገን ፡፡ አንታቸው ፡ ጀመር ፡ አጅግ ፡ አለመጠን ፡፡

የደንቆሮ ፡ መንፈስ ፡ ምንኛ ፡ ታደለ ፡ ብልተንት ፡ አላጣም ፡ ጅል ፡ አየመሰለ ፡ እንኳን ፡ መጽሐና ፡ ማንበብ ፡ ፌደል ፡ ሳያጠና ፡ ሁሉንም ፡ ያወቀ ፡ ይመስለዋልና ፤

*

የሊቅ ፡ ሰሙ ፡ *ሙ*ከራ ፡ የብልኅ ፡ አባዜ ፡ ሲጨንቅ ፡ ምኖር ፡ ንው ፡ ባሳብ ፡ በትካዜ ፡ አቶ ፡ ወሳበ ፡ ቢስ ፡ ይተኛል ፡ ዝም ፡ ብሎ ፡ ፡ ከትራሱ ፡ *ጋራ ፡ በ*ሳቡን ፡ ጠቅሎ ፡ ተራትና ፣ ትዕቢት ፣ የሞሎት ፣ አናት ፤ ሰይፍና ፣ ጕራኤ ፣ የመቁት ፣ አንገት ። አይገሳግሎም ፣ እንዲህ ፣ በቀሳሎ ፣ አመሬት ፣ ላይ ፣ ወድቀው ፣ ሳይንከባለሉ ።

ገንዘብ ፡ መፈጠሩ ፡ ለሰው ፡ አንል*ጋይ ፤* ሆኖ ፡ ሊሠራበት ፡ አልነበረም ፡ ወይ ¤ እሁን ፡ ግን ፡ መስንብንብ ፡ በጣም ፡ ስለ ፡ በዛ ፤ ስው ፡ ባሪያ ፡ እየሆነ ፡ ለንንዘብ ፡ ተንዛ ፡፡

የሐሰት ፡ ወገኖች ፡ ተመቸን ፡ እያሉ ፤
ብዙ ፡ ጊዜ ፡ አድመው ፡ እየተማማሉ ፡፡
እውነትን ፡ ካለም ፡ ላይ ፡ ሊያጠፉዋት ፡ ተነው !
እውነት ፡ ግን ፡ ሁል ፡ ጊዜ ፡ መከታ ፡ ለነሱ ፡፡
ታማላ ፡ እያሸነፈች ፡ ስትኖር ፡ ሬግታ ፤
ጠላቶቸዋ ፡ ሁሉ ፡ በሱዋ ፡ ጥፋት ፡ ፌንታ ፡፡
አንድ ፡ ባንድ ፡ ወድቀው ፡ እየተሰበሩ ፡
ከስማቸው ፡ ,ጋራ ፡ ሁሉም ፡ ጠፍተው ፡ ቀሩ ፡፡

ባለም ፣ ላይ ፣ ተሥርቶ ፣ በብዙ ፣ ጥበብ ፣ ማዕርግ ፣ የሚባለው ፣ የደረጃ ፣ ግንብ ፣ በዚህ ፣ በሚያዳግት ፣ ባቀበት ፣ መንገድ ፣ ግግሹ ፣ ሲወጣ ፣ ግግሹ ፣ ሲወርድ ። ክወደ ፣ ዳር ፣ ቆሞ ፣ ማስተዋሉን ፣ ሳይተው ፣ ምንኛ ፣ ደስ ፣ ይላል ፣ ለተመለከተው ፣

ብልጎ ፡ አስተዋይ ፡ ሰው ፡ ያለምን ፡ ነገር ፡ ዘልቆና ፡ ጠንቅቆ ፡ የሚመራመር ፡ ትልቅ ፡ ቁም ፡ ነገር ፡ ነው ፡ ረቂቅ ፡ ምስጢር ፡ ብለው ፡ በሹልክታ ፡ አድርገው ፡ ሽፍን ፤ የዚህ ፡ ዓለም ፡ ሰዎች ፡ የሚያወሩትን ፤

*